

Brussell, 17 ta' Novembru 2022
(OR. en)

14916/22

ENER 605
CLIMA 610
RECH 604
COMPET 915
IND 483
TRANS 719
EMPL 435

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	15 ta' Novembru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 643 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL Progress fuq il-kompetittività tat-teknoloġiji nodfa tal-enerġija

Id-delegazzjonijiet isibu meħmuż id-dokument COM(2022) 643 final.

Mehmuż: COM(2022) 643 final



IL-KUMMISSJONI
EWROPEA

Brussell, 15.11.2022
COM(2022) 643 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

Progress fuq il-kompetittività tat-teknoloġiji nodfa tal-enerġija

Werrej

1. Introduzzjoni.....	1
2. Il-kompetittività ġenerali tas-settur tal-enerġija nadifa tal-UE.....	3
2.1 Deskrizzjoni tal-isfond: l-iżviluppi reċenti	3
2.1.1 <i>Il-prezzijiet u l-kostijiet tal-enerġija: ix-xejriet reċenti</i>	3
2.1.1 <i>Il-ktajjen tal-provvista globali tar-riżorsi u tal-materjali: il-vulnerabbiltajiet u t-tfixkil</i>	6
2.1.2 <i>L-impatt tal-COVID-19 u l-irkupru</i>	8
2.1.3 <i>Il-kapital uman u l-hiliet</i>	10
2.2 Ix-xejriet tar-riċerka u tal-innovazzjoni	13
2.3 Ix-xenarju kompetittiv globali tal-enerġija nadifa	16
2.4 Ix-xenarju tal-finanzjament tal-innovazzjoni fl-UE	18
2.5 Impatti tal-bidla sistemika	21
3. Fokus fuq it-teknoloġiji u s-soluzzjonijiet ewlenin tal-enerġija nadifa.....	22
3.1 It-teknoloġija fotovoltajka solari	22
3.2 Enerġija eolika lil hinn mill-kosta u fuq l-art	25
3.3 Pompi tas-shana għall-applikazzjonijiet fil-bini	27
3.4 Il-batteriji	29
3.5 Produzzjoni tal-idroġenu rinnovabbli permezz tal-elettrolizi tal-ilma	31
3.6 Il-fjuwils rinnovabbli	33
3.7 Teknoloġiji intelligenti għall-ġestjoni tal-enerġija	35
3.8 Sejbiet ewlenin dwar teknoloġiji ohra tal-enerġija nadifa	39
4. Konkluzjoni.....	41
ANNEX I: Qafas Metodoloġiku għall-Valutazzjoni tal-kompetittività tal-UE.....	45

1. INTRODUZZJONI

L-aggressjoni militari mhux provokata u mhux ġustifikata tar-Russja kontra l-Ukrajna fixklet bil-kbir is-sistema tal-enerġija tad-dinja. Din esponiet id-dipendenza żejda tal-UE fuq il-fjuwils fossili Russi u enfasizzat il-ħtieġa li tissaħħaħ ir-reżiljenza tas-sistema tal-enerġija tal-UE, li kienet diġà ġiet ittestjata waqt il-kriżi tal-COVID-19¹. L-ogħla prezzijiet li qatt kien hawn tal-enerġija u r-riskju ta' nuqqas ta' provvista madwar l-UE għamluha saħansitra aktar urġenti li tiġi aċċellerata t-tranzizzjoni ekoloġika u diġitali doppja fid-dawl tal-Patt Ekoloġiku Ewropew² u li tiġi żgurata sistema tal-enerġija aktar sikura, affordabbli, reżiljenti u indipendenti.

Is-sena 2022 kienet ikkaratterizzata mill-pjan REPowerEU³, element kruċjali tar-rispons politiku tal-UE għall-kriżi bla preċedent. Il-pjan huwa pjan direzzjonali biex id-dipendenza tal-UE fuq l-importazzjonijiet tal-enerġija Russi tinqata' malajr kemm jista' jkun permezz ta' miżuri dwar l-iffrankar tal-enerġija, id-diversifikazzjoni tal-provvisti tal-enerġija, u l-introduzzjoni aċċellerata tal-enerġija rinnovabbli.

Barra minn hekk, bil-Komunikazzjoni “Niffrankaw il-gass għal xitwa sikura”⁴, il-Kummissjoni ressqet pjan biex l-użu tal-gass fl-UE jitnaqqas bi 15 % sar-rebbiegħa li ġejja. Il-Kunsill adotta żewġ regolamenti dwar il-ħżin u miżuri koordinati għat-tnaqqis tad-domanda għall-gass rispettivament⁵. F’Settembru 2022, il-Kunsill qabel dwar il-proposta tal-Kummissjoni għal “Regolament dwar intervent ta’ emergenza biex jiġu indirizzati l-prezzijiet għoljin tal-enerġija”⁶ biex jittaffa l-impatt tal-prezzijiet tal-enerġija fuq il-konsumaturi tal-UE, filwaqt li jiġu indirizzati wkoll il-volatilità u l-inċertezza bla preċedent fis-swieq tal-enerġija tal-UE u dawk globali. B’mod partikolari, dan l-intervent jinkludi tnaqqis fil-konsum tal-elettriku, limitu massimu fuq id-dħul għall-generazzjoni tal-enerġija inframarginali, u kontribuzzjoni temporanja, obbligatorja u ta’ solidarjetà mill-kumpaniji tal-fjuwils fossili.

It-twettiq tal-oġġettivi tar-REPowerEU se jirrikjedi investiment kumulattiv addizzjonali ta’ EUR 210 biljun bejn issa u l-2027 flimkien mal-investiment diġà meħtieġ biex tintlaħaq in-newtralità klimatika sal-2050⁷. Dan l-investiment se jappoġġa ż-żieda massiva u t-tħaffif tal-użu tat-teknoloġiji tal-enerġija nadifa (eż. il-fotovoltajka solari, l-eolika, il-pompi tas-shana, it-teknoloġiji tal-iffrankar tal-enerġija, il-bijometan u l-idroġenu rinnovabbli), li huwa ta’ importanza kritika biex tiġi indirizzata l-urġenza doppja tal-enerġija u tal-klima. Biex jingħelbu l-isfidi teknoloġiċi u mhux teknoloġiċi relatati se jkun meħtieġ ukoll settur tal-enerġija nadifa tal-UE b’saħħtu u kompetittiv.

¹ COM(2021) 952 final u SWD(2021) 307 final (“Progress dwar il-kompetittività tat-teknoloġiji tal-enerġija nadifa”).

² COM(2019) 640 final (“Il-Patt Ekoloġiku Ewropew”).

³ COM(2022) 230 final (“Il-Pjan REPowerEU”).

⁴ COM(2022) 360 final (“Niffrankaw il-gass għal xitwa sikura”).

⁵ ĠU L 173, 30.6.2022. Ir-Regolament (UE) 2022/1032 tal-Parlament Ewropew u tal-Kunsill tad-29 ta’ Ġunju 2022 li jemenda r-Regolamenti (UE) 2017/1938 u (KE) Nru 715/2009 fir-rigward tal-ħżin tal-gass; ĠU L 206, 8.8.2022. Ir-Regolament tal-Kunsill (UE) 2022/1369 tal-5 ta’ Awwissu 2022 dwar miżuri kkoordinati għal tnaqqis fid-domanda għall-gass.

⁶ COM(2022) 473 final (“Proposta għal Regolament tal-Kunsill dwar intervent ta’ emergenza biex jiġu indirizzati l-prezzijiet għoljin tal-enerġija”).

⁷ COM(2021) 557 final (“Emenda tad-Direttiva 2018/2001, ir-Regolament 2018/1999 id-Direttiva 98/70/KE fir-rigward tal-promozzjoni tal-enerġija minn sorsi rinnovabbli”).

Il-pjan REPowerEU kkonferma l-impenn li jintlaħaq l-għan fit-tul tal-Patt Ekoloġiku Ewropew li l-UE ssir newtrali għall-klima sal-2050, u li jiġi implimentat b'mod sħiħ il-pakkett "Lesti għall-mira ta' 55 %" ipprezentat f'Lulju 2021⁸. It-twertiq tal-oġettivi tal-Patt Ekoloġiku Ewropew se jirrikjedi li l-UE tiżviluppa, timplimenta u żżid soluzzjonijiet innovattivi għall-effiċjenza enerġetika u għall-enerġiji rinnovabbli. Nofs it-tnaqqis fl-emissjonijiet ta' gassijiet serra li mistenni jintlaħaq sal-2050 se jirrikjedi l-użu ta' teknoloġiji li għadhom mhumiex lesti għas-suq⁹, u għalhekk l-attivitajiet tar-riċerka u l-innovazzjoni (R&I) huma komponent kruċjali biex tiżdied is-sovranità teknoloġika u l-kompetittività globali tal-UE.

F'dan il-qafas, u f'konformità mal-edizzjonijiet preċedenti, dan it-tielet rapport annwali dwar il-progress fil-kompetittività¹⁰ jipprezenta s-sitwazzjoni attwali u proġettata għal teknoloġiji u soluzzjonijiet differenti tal-enerġija nadifa u b'livell baxx ta' emissjonijiet tal-karbonju¹¹. Huwa jimmappja wkoll l-aspetti tar-riċerka, l-innovazzjoni u l-kompetittività tas-sistemi tal-enerġija nadifa tal-UE kollha kemm hi¹².

L-edizzjoni tal-2021 kienet importanti għall-valutazzjoni tal-irkupru ekonomiku mill-COVID-19, minħabba li enfasizzat kif it-tiġib fil-kompetittività jista' jimmitiga l-impatt ekonomiku u soċjali tal-pandemija fuq perjodi ta' żmien qosra u medji.

Ir-rapport ta' din is-sena jrid iqis is-sejha tal-UE għall-introduzzjoni akbar ta' teknoloġiji tal-enerġija nadifa u l-impatt tal-kriżi tal-enerġija fuq is-settur. F'dan l-isfond, ir-rapport jibni fuq id-*data* disponibbli biex jipprovdi informazzjoni intwittiva dwar modi kif tista' tissaħħaħ il-kompetittività tal-UE fil-ktajjen strateġiċi tal-valur tal-enerġija, filwaqt li tiżdied ukoll il-penetrazzjoni tat-teknoloġiji tal-enerġija nadifa tal-UE. Fl-istess hin, l-iżviluppi ġeopolitiċi, enerġetiċi u klimatiċi li għaddejjin bħalissa u li qed jinbidlu malajr ifissru li l-aktar *data* kwantitattiva aġġornata mhux dejjem tkun tista' tirrifletti s-sitwazzjoni bla preċedent adegwatament. Għalhekk, dan ir-rapport jiffoka fuq il-progress li sar sa tmiem l-2021, filwaqt li jibni fuq id-*data* konsolidata disponibbli sa dak iż-żmien. *Data* aktar reċenti giet indikata meta kienet disponibbli u affidabbli. Madankollu, din hija skarsa u għalhekk għadha ma tistax tirrifletti b'mod sħiħ l-impatt tal-kriżi attwali tal-enerġija fuq il-kompetittività tat-teknoloġiji tal-enerġija nadifa. Kull fejn hu possibbli, u sabiex jitqiesu l-isfidi ffaċċjati mis-settur tal-enerġija nadifa u l-impatt tagħhom fuqu, l-analiżi tibni fuq l-implikazzjonijiet diġà vizibbli u

⁸ COM(2021) 550 final ("Lesti għall-Mira ta' 55 %": nilhqu l-Mira Klimatika tal-UE għall-2030 fi Triqitna lejn Newtralità Klimatika).

⁹ Il-Kummissjoni Ewropea, Id-Direttorat Ġenerali għar-Riċerka u l-Innovazzjoni, *Research and innovation to REPower the EU*, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2022, <https://data.europa.eu/doi/10.2777/74947>.

¹⁰ Ir-Rapport tal-Kummissjoni lill-Parlament Ewropew u lill-Kunsill dwar il-*"Progress tal-Kompetittività tat-teknoloġiji tal-enerġija nadifa"* (l-ewwel edizzjoni: COM(2020) 953 final; it-tieni edizzjoni: COM(2021) 952 final).

¹¹ Dawn jinkludu: l-Enerġija Fotovoltajka Solari, l-Enerġija Eolika lil hinn mill-kosta u fuq l-art, il-Pompi tas-Shana għall-applikazzjonijiet fil-bini, il-Batteriji, il-Produzzjoni tal-Idroġenu Rinnovabbli permezz ta' elettrolizi tal-ilma, il-Fjuwils Rinnovabbli, it-Teknoloġiji Intelliġenti għall-ġestjoni tal-enerġija, l-Enerġija Idroelettrika, l-Enerġija mill-Oċeani, l-Enerġija Ġeotermali, il-Qbid, Użu u Hżin tal-Karbonju (CCUS), il-Bijoenġerġija, l-Enerġija Solari Konċentrata u s-Shana (CSP), l-Enerġija Nukleari.

¹² F'dan ir-rapport, is-sistema tal-enerġija nadifa tkopri tliet segmenti tas-suq:

- (1) l-enerġija rinnovabbli, inklużi l-manifattura, l-installazzjoni u l-ġenerazzjoni;
- (2) is-sistemi tal-effiċjenza u tal-ġestjoni tal-enerġija li jinkludu teknoloġiji u attivitajiet bħall-arloġġi intelliġenti, il-grilji intelliġenti, il-hżin u r-rinnovazzjoni tal-bini; u
- (3) il-mobilità elettrika, li tinkludi komponenti bħall-batteriji u ċ-ċelloli tal-fjuwil essenzjali għall-vetturi elettrici u għall-infrastrutturi tal-iċċarġjar.

L-valutazzjonijiet kwalitattivi għas-sena 2022; madankollu, l-impatt sħiħ jista' jiġi vvalutat biss fir-rapport dwar il-progress tas-sena d-dieħla.

Il-kompetittività hija kunċett kumpless u multidimensjonali li ma jistax jiġi definit minn indikatur uniku¹³. Dan ir-rapport għalhekk jivvaluta l-kompetittività tas-sistema tal-enerġija nadifa tal-UE kollha kemm hi (it-Taqsima 2), u tat-teknoloġiji u s-soluzzjonijiet speċifiċi tal-enerġija nadifa (it-Taqsima 3) billi janalizza sett definit ta' indikaturi (l-Anness I). Minn din is-sena, l-Osservatorju tat-Teknoloġija tal-Enerġija Nadifa (CETO) tal-Kummissjoni se jwettaq l-analizi fil-fond, abbażital-evidenza li jistrieħ fuqha dan ir-rapport¹⁴.

Dan ir-rapport huwa ppubblikat f'konformità mal-Artikolu 35(1)(m) tar-Regolament dwar il-Governanza tal-Unjoni tal-Enerġija u tal-Azzjoni Klimatika¹⁵ u jakkumpanja r-rapport dwar l-Istat tal-Unjoni tal-Enerġija¹⁶.

2. IL-KOMPETITTIVITÀ ĠENERALI TAS-SETTUR TAL-ENERĠIJA NADIFA TAL-UE

2.1 Deskrizzjoni tal-isfond: l-iżviluppi reċenti

2.1.1 Il-prezzijiet u l-kostijiet tal-enerġija: ix-xejriet reċenti

Kif iddikjarat fir-rapporti preċedenti dwar il-progress fil-kompetittività, il-prezzijiet industrijali tal-elettriku u tal-gass kienu oġhla fl-UE milli fil-biċċa l-kbira tal-pajjiżi tal-G20 mhux tal-UE matul l-aħħar għaxar snin. L-invażjoni Russa mhux ġustifikata u mhux ipprovokata tal-Ukrajna ziedet il-prezzijiet li diġà kienu fl-oġhla livell ta' kull żmien fl-2021 fl-UE u f'ħafna reġjuni oħra tad-dinja. Il-prezzijiet tal-gass bl-ingrossa fl-Ewropa kienu ħames darbiet oġhla fl-ewwel kwart tal-2022 minn sena qabel u f'Awwiessu 2022 laħqu punt għoli storiku, qabel ma naqsu għal livelli aktar baxxi. Minħabba li l-impjanti tal-enerġija li jaħdmu bil-gass spiss ikunu dawk li jiffissaw il-prezzijiet fis-swieq Ewropej, dan irriżulta f'xejra simili għall-prezzijiet tal-elettriku bl-ingrossa¹⁷. Huma affettwaw ukoll il-kostijiet tal-manifattura għal xi setturi, b'mod partikolari, l-industriji intensivi fl-enerġija. Il-prezz tal-komoditajiet żdied ukoll. Il-ħames rapport dwar il-Prezzijiet u l-Kostijiet tal-Enerġija¹⁸, li għandu jiġi adottat fi tmiem l-2022, se jipprovdi *data* u analizi kwantitattivi aġġornati.

L-UE u l-Istati Membri diġà ħadu diversi miżuri mill-2021 biex jgħinu sabiex jiġi mitigat l-impatt tal-prezzijiet għoljin tal-enerġija¹⁹. Il-proposta tal-Kummissjoni għal Regolament dwar Intervent ta' Emergenza biex jiġu Indirizzati l-Prezzijiet Għoljin tal-Enerġija, kif maqbula mill-Kunsill f'Settembru 2022, tinkludi għodod biex jitnaqqas l-użu tal-gass biex tiġi ġġenerata l-enerġija b'madwar 4 % matul ix-xitwa, u b'hekk titnaqqas il-prezzjoni fuq il-

¹³ Abbażi tal-konkluzjonijiet tal-Kunsill tal-Kompetittività tat-28 ta' Lulju 2020.

¹⁴ https://setis.ec.europa.eu/publications/clean-energy-technology-observatory-ceto_en.

¹⁵ GU L 328, 21.12.2018. Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika.

¹⁶ COM(2022) 547 final ("Stat tal-Unjoni tal-Enerġija 2022").

¹⁷ Il-Kummissjoni Ewropea, id-Direttorat Ġenerali għall-Enerġija, l-Osservatorju tas-Suq għall-Enerġija, *Quarterly Report on European gas markets*, Vol. 15.

¹⁸ L-edizzjoni preċedenti tal-2020: COM(2020) 951 final ("Il-prezzijiet u l-kostijiet tal-enerġija fl-Ewropa").

¹⁹ Il-miżuri jinkludu l-Komunikazzjoni tal-Kummissjoni COM(2021) 660 final ("L-indirizzar taż-żieda fil-prezzijiet tal-enerġija: sett ta' għodod għall-azzjoni u l-appoġġ"), u l-Komunikazzjoni COM(2022) 138 final ("Sigurtà tal-provvista u prezzijiet affordabbli tal-enerġija").

prezzijiet, u proposta biex jingabru aktar minn EUR 140 biljun għall-Istati Membri biex jgħinu jtaffu l-impatt tal-prezzijiet għoljin tal-enerġija fuq il-konsumaturi²⁰.

Għalkemm l-impatt ta' din ix-xejra fuq il-katina tal-valur tat-teknoloġiji tal-enerġija nadifa jibqa' mhallat, dan jista' jindika titjib fil-kompetittività tagħhom, b'mod partikolari meta mqabbel ma' alternattivi mhux rinnovabbli²¹. Pereżempju, il-ġenerazzjoni tal-elettriku fotovoltajku solari diġà hija l-irhas sors ta' ġenerazzjoni f'għadd dejjem jikber ta' pajjiżi. Fil-produzzjoni tal-idroġenu rinnovabbli permezz tal-elettrolizi tal-ilma, madankollu, il-kost tal-elettriku huwa wieħed mill-fatturi ewlenin li jaffettwaw il-vijabbiltà ekonomika tal-elettrolizzaturi.

Illustrazzjoni 1 tipprovdi aktar informazzjoni intuittiva dwar il-kostijiet tat-teknoloġiji tal-enerġija nadifa. Hija tagħti stampa tal-kalkoli tal-kostijiet livellati tal-produzzjoni ta' enerġija (LCOE) għas-sena 2021 għal firxa ta' kundizzjonijiet rappreżentattivi²² madwar l-UE. Ir-rizultati jindikaw li l-flotot tat-teknoloġija b'kostijiet varjabbli baxxi (inklużi l-kostijiet operatorji u l-kostijiet tal-fjuwil varjabbli) kienu kostkompetittivi hafna fl-2021. Din is-sejba hija l-aktar robusta għall-ġenerazzjoni tal-enerġija solari u eolika li għandhom LCOE fil-medda ta' EUR/MWh 40 sa 60. Barra minn hekk, il-flotta tat-Turbini tal-Gass b'Ċiklu Kkombinat (CCGT) tidher li kienet aktar kompetittiva bħala medja fl-2021 mill-ġenerazzjoni li taħdem bil-faħam. Is-CCGT ibbenefikat minn dispaċċ preferut matul l-ewwel tliet kwarti tal-2021, filwaqt li l-bidla tal-fjuwil saret importanti biss fir-raba' kwart tal-2021. Dan ippermetta fatturi ta' kapaċità ferm oghla għas-CCGT fl-2021²³. Iż-żieda fil-prezzijiet tal-gass kompliet tappoġġa l-bdil tal-gass għall-faħam matul l-ewwel kwart tal-2022, minkejja ż-żieda fil-prezzijiet tal-karbonju. Madankollu, il-prezzijiet għoljin tal-faħam fil-bidu tat-tieni kwart tal-2022 bdew inaqqsu d-distakk, u l-avviżi reċenti minn xi Stati Membri biex jiżieded temporanjament l-użu tal-impjanti li jaħdmu bil-faħam wasslu għal aspettattivi li l-prezzijiet tal-faħam se jkomplu jogħlew fix-xhur li ġejjin.


²⁰ COM(2022) 473 final (“Proposta għal Regolament tal-Kunsill dwar intervent ta' emerġenza biex jiġu indirizzati l-prezzijiet għoljin tal-enerġija”).

²¹ L-Aġenzija Internazzjonali għall-Enerġija Rinnovabbli (IRENA), [World Energy Transitions Outlook 2022: 1.5°C Pathway](#), Abu Dhabi.

²² Il-punti tad-*data* huma murija għall-ewwel sat-tielet medda interkwartili biex jiġu ffiltrati għall-outliers.

²³ Il-fatturi ta' kapaċità mmudellati jistgħu jistmaw iżżejjed il-bdil reali tal-fjuwil u b'hekk id-differenzi fil-fatturi ta' kapaċità sa ċertu punt (ara t-taqsima 2.1 f'Kanellopoulos, K., De Felice, M., Busch, S. u Koolen, D., [Simulating the electricity price hike in 2021](#), JRC127862, EUR 30965 EN, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2022).

Illustrazzjoni 1: Stampa tal-kostijiet totali livellati tal-produzzjoni ta' enerġija (LCOE) speċifiċi għall-flotta tat-teknoloġija għas-sena 2021. L-iżbarri blu ċari juru medda madwar l-UE27. Il-linji blu hoxnin jindikaw il-medjan.



Sors: Simulazzjoni tal-mudell METIS taċ-Ċentru Kongunt tar-Riċerka, 2022²⁴

Il-prezzijiet għoljin hafna tal-enerġija ġġeneraw gwadann finanzjarju kbir għall-produtturi tal-elettriku b'kostijiet marginali aktar baxxi (eż. dawk li joperaw fis-setturi tal-enerġija eolika u solari). Il-Kummissjoni għalhekk ipproponiet Regolament dwar intervent ta' emerġenza biex jiġu indirizzati l-prezzijiet għoljin tal-enerġija²⁵, li ġie maqbul politikament fil-laqgħa straordinarja tal-Kunsill tal-Enerġija fit-30 ta' Settembru. Dan ir-Regolament jinkludi l-limitazzjoni temporanja u r-ridistribuzzjoni tad-dhul mit-teknoloġiji inframarginali biex jittaffew id-diffikultajiet għall-konsumaturi tal-enerġija u għas-soċjetà b'mod ġenerali. Huwa jinkludi wkoll kontribuzzjoni temporanja obligatorja ta' solidarjetà li tapplika għall-profitti tan-negozji attivi fis-setturi taż-żejt mhux maħdum, tal-gass naturali, tal-faħam u tar-raffineriji, li zdieđu b'mod sinifikanti meta mqabbla mas-snin preċedenti. Il-kriżi attwali tal-enerġija/tal-fjuwils fossili hija l-aħħar tfakkira tal-ħtieġa għal bidla fil-paradigma sabiex tiġi żgurata l-istabbiltà futura.

Il-pjan REPowerEU jappella għal zieda u aċċellerazzjoni massiva tal-enerġija rinnovabbli fil-ġenerazzjoni tal-enerġija, l-industrija, il-bini u t-trasport - mhux biss biex tiġi aċċellerata l-indipendenza enerġetika tal-UE, u tingħata spinta lit-tranzizzjoni ekoloġika, iżda wkoll biex jitnaqqsu l-prezzijiet tal-elettriku u biex maż-żmien jitnaqqsu l-importazzjonijiet tal-fjuwils fossili²⁶. Il-miżuri se jinkludu t-tiħiħ tal-enerġija rinnovabbli li se tirrikjedi infrastruttura tal-elettriku adattata għall-iskop tagħha. Biex jintlaħqu l-oġġettivi tar-REPowerEU, l-użu tal-enerġija rinnovabbli jeħtieġ li jiġi kkombinat ma' miżuri ta' ffrankar tal-enerġija u ta' effiċjenza enerġetika²⁷.

²⁴ JRC127862 Kanellopoulos, K., De Felice, M., Busch, S. u Koolen, D., Simulating the electricity price hike in 2021, EUR 30965 EN, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2022.

²⁵ COM(2022) 473 final ("Proposta għal Regolament tal-Kunsill dwar intervent ta' emerġenza biex jiġu indirizzati l-prezzijiet għoljin tal-enerġija").

²⁶ Ara t-Taqsima 3, il-Pagna 6 COM(2022) 230 final ("Il-Pjan REPowerEU").

²⁷ COM(2022) 360 final ("Niffrankaw il-gass għal xitwa sikura").

2.1.1 Il-ktajjen tal-provvista globali tar-riżorsi u tal-materjali: il-vulnerabbiltajiet u t-tfixkil

Flimkien mat-tħassib dwar l-affidabbiltà tal-ktajjen tal-provvista eżistenti, u b' mod partikolari l-provvista tal-gass naturali, kemm il-pandemija tal-COVID-19 kif ukoll il-kuntest ġeopolitiku attwali wasslu għal tfixkil f'xi ktajjen tal-provvista globali tal-materjali u r-riżorsi, u għalhekk affettwaw is-settur tal-enerġija nadifa. L-UE tiddependi ħafna fuq provvisti minn pajjiżi terzi u t-tranzizzjoni ekoloġika u diġitali doppja se tkun xprunata mill-aċċess għall-materja prima. Ix-xejriet reċenti fil-ktajjen tal-provvista globali tal-materjali u r-riżorsi enfasizzaw l-urġenza li tissaħħaħ ir-reziljenza tal-UE u s-sigurtà tal-provvista tal-enerġija tagħha permezz tal-indipendenza tal-materjali u r-riżorsi, u s-sovranità teknoloġika.

Id-disponibbiltà tal-materjali u r-reziljenza tal-ktajjen tal-provvista huma prerekwizit għat-twettiq tar-REPowerEU, minħabba li ż-żieda fid-domanda għal teknoloġiji nodfa timxi id f'id ma' zieda fid-domanda għal riżorsi bħall-metalli u l-minerali. It-teknoloġiji li jiddependu ħafna fuq materja prima impurtata, jew il-komponenti li fihom dawn il-materjali jinkludu l-eoliċi (kalamiti permanenti, elementi tal-materjali tal-art rari), il-fotovoltajċi solari (fidda, ġermanju, gallju, indju, kadmju, metall tas-silicju), u l-batteriji (kobalt, litju, grafit, manganiż, nikel)²⁸. L-Aġenzija Internazzjonali tal-Enerġija (AIE) tbassar li d-domanda globali totali għall-minerali, minħabba l-introduzzjoni mħabbra tas-sorsi ta' enerġija rinnovabbli, hija mistennija li tirdoppja jew saħansitra tizdied b'erba' darbiet sal-2040²⁹.

Iż-żieda fil-prezzijiet tal-materja prima taffettwa l-kostijiet tat-teknoloġiji tal-enerġija nadifa. Il-prezzijiet tal-komoditajiet meħtieġa għal dawn it-teknoloġiji, bħal-litju u l-kobalt, żdiedu b'aktar mid-doppju fl-2021, filwaqt li daww għar-ram u l-aluminju żdiedu b'madwar 25 % sa 40 %³⁰. Fl-istess sena, ix-xejra ta' tnaqqis fil-kostijiet li kienet ilha għaddejja għaxar snin għat-turbini eoliċi u l-moduli fotovoltajċi solari nqalbet: meta mqabbla mal-2020, il-prezzijiet tagħhom żdiedu b'9 % u b'16 % rispettivament. Il-pakketti tal-batteriji se jkunu mill-anqas 15 % aktar għaljin fl-2022 milli fl-2021³¹.

Sfida emergenti hija li tiġi evitata s-sostituzzjoni tad-dipendenza fuq il-fjuwils fossili b'dipendenza fuq il-materja prima impurtata u l-għarfien espert teknoloġiku għall-ipproċessar tagħhom u għall-komponenti tal-manifattura. Perezempju, iċ-Ċina għandha kważi monopolju fl-estrazzjoni u fl-ipproċessar tal-elementi tal-materjali tal-art rari kruċjali għat-teknoloġiji tal-enerġija nadifa, flimkien ma' pożizzjoni b'saħħitha fis-suq fil-katina tal-produzzjoni tagħhom.

L-isfida tad-dipendenza fuq ir-riżorsi tiġi fi tliet partijiet. L-ewwel nett, l-UE qed tiffaccja kompetizzjoni akbar għall-aċċess għal materja prima kritika hekk kif pajjiżi oħra qed iżidu l-isforzi tagħhom biex jibnu l-kapaċità tagħhom u potenzjalment jirrestringu l-esportazzjonijiet tagħhom. Nofs it-30 Materja Prima Kritika elenkati mill-UE³² jiġu impurtati fi proporzjonijiet

²⁸ Il-Kummissjoni Ewropea, *Critical materials for strategic technologies and sectors in the EU - a foresight study*, 2020, <https://ec.europa.eu/docsroom/documents/42882>.

²⁹ AIE, *The Role of Critical Minerals in Clean Energy Transitions*, il-verżjoni riveduta f' Mejju 2022.

³⁰ Kim, T., *Critical minerals threaten a decades-long trend of cost declines for clean energy technologies*, is-sit web tal-AIE, Mejju 2022.

³¹ AIE, *The Role of Critical Minerals in Clean Energy Transitions*, il-verżjoni riveduta ta' Mejju 2022.

³² COM(2020) 474 final, *Ir-Reziljenza tal-Materja Prima Kritika: It-Twittija tat-Triq lejn Sigurtà u Sostenibbiltà Akbar*.

ta' aktar minn 80 % fil-volum, li huwa partikolarment ta' thassib meta l-provvista tkun ikkoncentrata fi ftit pajjizi.

It-tieni, minkejja l-progress sinifikanti li sar f'termini ta' ekonomija ċirkolari u rati ta' riċiklaġġ (aktar minn 50 % ta' xi metalli³³ issa jiġu riċiklati, li jkopru aktar minn 25 % tal-konsum taġġhom³⁴), il-materja prima sekondarja waħedha mhux se tkun biżżejjed biex tindirizza d-domanda għolja, u li għadha qed tikber. Il-materja prima sekondarja tippreżenta wkoll sfidi addizzjonali (eż. il-kostijiet oġġla tar-riċiklaġġ għal xi materjali, il-fattibbiltà teknika u d-disponibbiltà insuffiċjenti ta' assemblaġġi ta' tmiem il-ħajja). Madankollu, l-ekonomija tar-riċiklaġġ se titjeb peress li l-kost tal-materjali primarji miksuba u l-volum tal-assemblaġġi disponibbli ta' tmiem il-ħajja se jiżdiedu. Il-materja prima sekondarja għalhekk se tkun sors importanti ta' provvista wara l-2030 — dment li l-investment meħtieġ jibda issa. Id-disinn innovattiv tar-riċiklabbiltà huwa wkoll importanti ħafna.

It-tielet, hemm potenzjal teoretiku li bejn 5 u 55 % tal-ħtiġijiet tal-Ewropa għall-2030 jiġu koperti billi tiġi estratta materja prima mill-ħamrija Ewropea³⁵. Madankollu, it-trawwim tal-kapaċitajiet ta' estrazzjoni domestiċi jiffaċċja ostakli minhabba l-proċeduri twal tal-permessi u t-thassib ambjentali, il-kapaċità insuffiċjenti ta' raffinar, u n-nuqqas ta' haddiema u għarfien espert speċjalizzat. Il-proposta l-ġdida għal Regolament dwar il-Batteriji³⁶ hija eżempju ta' inizjattiva ewlenija li se tgħin lill-Ewropa ssir mexxejja fl-ekonomija ċirkolari tal-batteriji — li tibda b'estraxxjoni sostenibbli u tispiċċa bir-riċiklaġġ.

L-iskarsezza ta' riżorsi, bħall-art u l-ilma – kemm jekk għas-sit tal-enerġija solari, eolika jew tal-bijoenerġija, jew għall-elettrolizi tal-ilma biex jiġi prodott l-idroġenu rinnovabbli – tista' tillimita l-użu ulterjuri ta' teknoloġiji tal-enerġija nadifa fil-livell mixtieq fl-UE. L-iffaċilitar ta' użi multipli tal-ispazju għall-agri-PV (li jgħaqqad l-agrikoltura u l-produzzjoni fotovoltajka solari) u d-deżinjazzjoni ta' siti fl-ippjanar spazjali marittimu għal attivitajiet simultanji bħas-sajd u l-enerġija rinnovabbli lil hinn mill-kosta jistgħu jgħinu biex jingħelbu dawn ir-restrizzjonijiet. Fl-istess hin, il-konsiderazzjoni tad-disponibbiltà tal-ilma hija ta' importazzjoni kbira għall-Istati Membri biex jikkunsidraw meta jfasslu t-taħlita enerġetika.

Approċċ effettiv għad-dipendenza tal-UE fuq l-importazzjonijiet tal-materja prima meħtieġa għall-manifattura ta' teknoloġiji tal-enerġija nadifa se jkun kruċjali biex tiġi żgurata l-kompetittività futura tas-settur (f'termini ta' kostijiet, sovranià teknoloġika u reżiljenza) u biex titwettag it-tranzizzjoni ekoloġika u diġitali doppja. Il-Kummissjoni ppubblikat pjan ta' azzjoni fl-2020³⁷ biex ittaffi r-riskju tal-provvista. Dan kien jinkludi azzjonijiet għad-diversifikazzjoni tal-akkwist barra mill-UE (eż. permezz ta' sħubijiet strateġiċi dwar il-materja prima); it-trawwim tal-ekonomija ċirkolari (eż. permezz tal-ekodisinn, ir-riċerka u żvilupp jew l-immappjar tad-disponibbiltà ta' materja prima kritika fil-minjiera urbana jew

³³ Hadid, zingu jew platinu.

³⁴ Il-Kummissjoni Ewropea, id-Direttorat Ġenerali għall-Enerġija: Guevara Opinska, L., Gérard, F., Hoogland, O., et al., *Study on the resilience of critical supply chains for energy security and clean energy transition during and after the COVID-19 crisis: final report*, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2021, <https://data.europa.eu/doi/10.2833/946002>

³⁵ KU Leuven, *Metals for Clean Energy: Pathways to solving Europe's raw materials challenge*, 2022.

³⁶ COM(2020) 798 final, (“Regolament tal-Parlament Ewropew u tal-Kunsill dwar il-batteriji u l-iskart ta' batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020”).

³⁷ COM(2020) 474 final (“Ir-Reżiljenza tal-Materja Prima Kritika: It-Twittija tat-Triq lejn Sigurtà u Sostenibbiltà Akbar”).

fiż-żwiel); u l-iffaċilitar tal-potenzjal domestiku (eż. bl-użu tat-teknoloġija tal-osservazzjoni tad-dinja). Minbarra li tiżgura l-provvista, l-UE jista' jkollha tibni wkoll riżervi strateġiċi fejn il-provvista tkun f'riskju. Il-President tal-Kummissjoni Ewropea għalhekk ħabbret Att Ewropew dwar il-Materja Prima Kritika fid-diskors tagħha dwar l-Istat tal-Unjoni fl-14 ta' Settembru 2022.

2.1.2 L-impatt tal-COVID-19 u l-irkupru

L-impatt ekonomiku mhallat tal-COVID-19 kien theddida kbira għas-settur tal-enerġija nadifa tal-UE fis-snin 2020-2021.

Minn naħa waħda, b'fatturat ta' EUR 163 biljun fl-2020 u valur miżjud gross (GVA) ta' EUR 70 biljun, l-industrija tal-enerġija rinnovabbli tal-UE żdiedet b'9 % u 8 % rispettivament meta mqabbla maċ-ċifri tal-2019. B'mod ġenerali, hija ġġenerat madwar erba' darbiet aktar valur miżjud għal kull euro ta' fatturat³⁸ mill-industrija tal-fjuwils fossili, u kważi 70 % aktar mis-settur ġenerali tal-manifattura tal-UE³⁹. Madankollu, dan il-proporzjon mar għall-aġħar daqsxejn fl-2020, u dan jindika zieda fit-tnixxija (eż. fil-forma ta' importazzjonijiet).

Fl-2021, il-manifattura tal-UE⁴⁰ tal-biċċa l-kbira tat-teknoloġiji u s-soluzzjonijiet tal-enerġija nadifa żdiedet, u b'hekk qalbet ix-xejra li dehret fl-2020. Il-produzzjoni tal-batteriji tal-UE kellha sena eċċezzjonali bil-valur tal-produzzjoni jizdied b'erba' darbiet meta mqabbel mal-valuri tal-2020 hekk kif aktar kapaċità giet online. Il-produzzjoni tal-pompi tas-sħana, tal-enerġija eolika u tal-enerġija fotovoltajka solari żdiedet bi 30 % fl-2021 (il-pompi tas-sħana kellhom sena rekord; l-enerġija eolika reġgħet lura għal-livelli ta' qabel il-pandemija; u l-enerġija fotovoltajka solari qalbet ix-xejra ta' tnaqqis li dehret mill-2011). Il-produzzjoni tal-bijofjuwils, prinċipalment il-bijodizil, kibret b'40 % u żdiedet b'mod wiesa' fl-Istati Membri kollha, filwaqt li l-produzzjoni tal-bijoenerġija (eż. il-pellets, ir-residwi tal-lantu u l-laqx tal-injam) żdiedet b'5 %. Il-produzzjoni tal-idroġenu⁴¹ żdiedet bi kważi 50 % hekk kif in-Netherlands ziedu b'aktar mid-doppju l-produzzjoni tagħhom fl-2021.

Iż-żieda simultanja fil-prezzijiet li bdiet fl-2021 tista' madankollu tagħti stampa pożittiva żżejjed tat-tkabbir tal-produzzjoni. Barra minn hekk, xi teknoloġiji esperjenzaw zieda fl-importazzjonijiet biex jissodisfaw id-domanda dejjem tikber fl-UE. Pereżempju, l-2021 kienet is-sena bl-akbar zieda relattiva fid-defiċit kummerċjali tal-UE fil-pompi tas-sħana (EUR 390 miljun fl-2021 meta mqabbel ma' EUR 40 miljun fl-2020, bl-2020 tkun l-ewwel sena li fiha s-surplus kummerċjali tal-UE nbidel f'defiċit), segwit mill-bijofjuwils (EUR 2,3 biljun fl-2021; EUR 1,4 biljun fl-2020) u l-enerġija fotovoltajka solari (EUR 9,2 biljun fl-2021; EUR 6,1 biljun fl-2020). Madankollu, l-UE żammet bilanċ kummerċjali pożittiv fit-teknoloġija tal-enerġija eolika (EUR 2,6 biljun fl-2021; EUR 2 biljun fl-2020) u fit-teknoloġija tal-enerġija idroelettrika, minkejja xejra ta' tnaqqis osservata mill-2015 (EUR 211-il miljun fl-2021; EUR 232 miljun fl-2020).

³⁸ Il-valur miżjud gross tal-industrija tal-fjuwils fossili għal kull euro ta' fatturat huwa anqas minn EUR 0,10 (Statistika Strutturali tal-Eurostat dwar in-Negozju).

³⁹ Il-proporzjon tal-GVA għall-fatturat għall-manifattura (NACE C) fl-UE huwa ta' madwar EUR 0,25 (Eurostat SBS_NA_IND_R2 data).

⁴⁰ Dan jirreferi għall-valur tal-produzzjoni f'termini monetarji (EUR).

⁴¹ Dan jinkludi l-idroġenu kollu, irrispettivament mir-rotta tal-produzzjoni.

Il-politiki ta' rkupru ekonomiku tal-UE, bhall-Faċilità għall-Irkupru u r-Reziljenza (RRF) fi hdan in-NextGenerationEU⁴², huma xprun ewlieni għall-iffokar mill-ġdid u t-tiżiħ tal-investimenti fis-settur tal-enerġija nadifa. F'Ottubru 2022, il-Kunsill qabel⁴³ dwar il-proposta tal-Kummissjoni Ewropea⁴⁴ biex jiżded kapitolu ddedikat dwar ir-REPowerEU fil-Pjanijiet għall-Irkupru u r-Reziljenza (RRPs) tal-Istati Membri sabiex jiġu ffinanzjati investimenti u riformi ewlenin li se jgħinu biex jintlaħqu l-oġettivi tar-REPowerEU⁴⁵.

Ir-riformi u l-investimenti proposti mill-Istati Membri fl-RRPs tagħhom sa issa qabzu kemm il-miri tan-nefqa klimatika kif ukoll ta' dik diġitali (mill-anqas 37 % u 20 % tan-nefqa tal-RRPs rispettivament)⁴⁶. Fis-26⁴⁷ RRP approvati mill-Kummissjoni sat-8 ta' Settembru 2022, miżuri b'valur ta' madwar EUR 200 biljun ġew iddedikati għat-tranzizzjoni klimatika u EUR 128 biljun għat-trasformazzjoni diġitali⁴⁸, li jirrappreżentaw 40 % u 26 % tal-allokkazzjoni totali ta' dawn l-Istati Membri (għotjiet u self) rispettivament.

⁴² COM(2020) 456 final (“Il-mument tal-Ewropa: Tiswija u Thejjija għall-Generazzjoni li Jmiss”).

⁴³ <https://www.consilium.europa.eu/mt/press/press-releases/2022/10/04/repowereu-council-agrees-its-position/>

⁴⁴ COM(2022) 231 final, (“Proposta għal Regolament tal-Parlament Ewropew u tal-Kunsill li jemenda r-Regolament (UE) 2021/241 fir-rigward tal-Kapitoli tar-REPowerEU fil-pjanijiet għall-irkupru u r-reziljenza u li jemenda r-Regolament (UE) 2021/1060, ir-Regolament (UE) 2021/2115, id-Direttiva 2003/87/KE u d-Deċiżjoni (UE) 2015/1814”).


⁴⁵ Il-proposta tinkludi riallokazzjonijiet baġitarji addizzjonali tal-UE biex jikkomplementaw l-EUR 225 biljun ta' self tal-RRF li għadhom disponibbli u titlob zieda fil-fondi għall-RRF. Il-Kummissjoni Ewropea bdiet diskussjonijiet bilaterali mal-Istati Membri biex tidentifika riformi u investimenti li jistgħu potenzjalment ikunu eligibbli għal finanzjament skont il-kapitoli l-ġodda tar-REPowerEU. Il-finanzjament tal-UE jikkomplementa finanzjament pubbliku u privat disponibbli iehor, li se jkollu rwol ewlieni fit-twettiq tal-investimenti mehtieġa għar-REPowerEU.

⁴⁶ Il-progress fl-implimentazzjoni tal-RRPs jista' jiġi segwit live fuq it-Tabella ta' Valutazzjoni tal-Irkupru u r-Reziljenza, pjattaforma online stabbilita mill-Kummissjoni f'Diċembru 2021.

⁴⁷ AT, BE, BG, CY, CZ, DE, DK, EE, EL, ES, FI, FR, HR, IE, IT, LT, LU, LV, MT, NL PL, PT, RO, SE, SI, SK.

⁴⁸ L-RRPs kellhom jispeċifikaw u jiġġustifikaw sa liema punt kull miżura tikkontribwixxi b'mod sħiħ (100 %), parzjalment (40 %) jew ma għandha l-ebda impatt (0 %) fuq l-oġettiv klimatiku. Il-kontribut għall-oġettiv klimatiku ġie kkalkulat bl-użu tal-Anness VI tar-Regolament RRF, rispettivament. Il-kombinazzjoni tal-koeffiċjenti mal-istimi tal-kostijiet ta' kull miżura tagħmilha possibbli li jiġi kkalkolat sa liema punt il-pjanijiet jikkontribwixxu għall-mira klimatika.

Illustrazzjoni 2: Ir-riċerka u l-iżvilupp u l-innovazzjoni f'attivitajiet ekoloġiċi fl-RRPs bhala sehem (assi tax-xellug) u ammont assolut (assi tal-lemin). L-intensità tar-riċerka u l-iżvilupp vs il-PDG (assi tal-lemin) hija mogħtija wkoll għat-tqabbil.



Sors: JRC abbażi ta' data tad-DĠ ECFIN

Il-25 RRP approvati mill-Kunsill fit-8 ta' Settembru 2022 jinkludu miżuri relatati mar-riċerka u l-innovazzjoni għal baġit totali ta' EUR 47 biljun⁴⁹ (inklużi investimenti kemm tematiċi kif ukoll orizzontali⁵⁰). Fi ħdan din iċ-ċifra, EUR 14,9 biljun ġew allokati għal investimenti fir-Riċerka, l-Iżvilupp u l-Innovazzjoni f'attivitajiet ekoloġiċi (Illustrazzjoni 2).

2.1.3 Il-kapital uman u l-ħiliet

L-aħħar data dwar il-**kapital uman** madwar id-dinja turi li filwaqt li s-settur tal-enerġija nadifa kien reżiljenti matul il-pandemija tal-COVID-19, id-diskrepanzi u n-nuqqas ta' ħiliet żdiedu fl-2021 u huma mistennija jibqgħu hemm fl-2022.

L-impjeggi fis-settur aktar wiesa' tal-enerġija nadifa tal-UE⁵¹ laħqu 1,8 miljun fl-2019, bi tkabbir annwali medju ta' 3 % mill-2015⁵² u jirrapprezentaw 1 % tal-impjeggi totali tal-UE.

⁴⁹ Iċ-ċifri huma bbażati fuq il-metodoloġija tal-ittaggjar tal-pilastru għat-Tabella ta' Valutazzjoni tal-Irkupru u r-Reżiljenza u jikkorrispondu għall-miżuri allokati għall-oqsma ta' politika "Riċerka u Żvilupp u Innovazzjoni f'attivitajiet ekoloġiċi", "miżuri relatati mad-digitali fir-Riċerka u Żvilupp u Innovazzjoni" u "Riċerka u Żvilupp u Innovazzjoni" bhala oqsma ta' politika primarji jew sekondarji. Il-Kunsill għadu ma adottax l-RRP tan-Netherlands, u għalhekk għad ma hemm l-ebda data disponibbli skont il-metodoloġija tal-ittaggjar tal-pilastru. Aktar informazzjoni dwar it-Tabella ta' Valutazzjoni tal-Irkupru u r-Reżiljenza hija disponibbli minn https://ec.europa.eu/economy_finance/recovery-and-resilience-scoreboard/

⁵⁰ L-investimenti tematiċi fir-riċerka u l-innovazzjoni jinkludu daww immirati lejn it-tranżizzjoni ekoloġika, it-teknoloġiji diġitali u s-saħħa, filwaqt li l-investiment orizzontali fir-riċerka u l-innovazzjoni jinkludi miżuri trażversali li, pereżempju, isahħu l-ekosistemi tal-innovazzjoni, itejbu l-infrastruttura tar-riċerka u jappoġġaw l-innovazzjoni tan-negozju. Għal aktar informazzjoni, it-Tabella ta' Valutazzjoni tal-Irkupru u r-Reżiljenza hija disponibbli minn: https://ec.europa.eu/economy_finance/recovery-and-resilience-scoreboard/.

⁵¹ Iċ-ċifri tas-settur tal-enerġija nadifa fir-rapport jirreferu għal data bbażata fuq l-EGSS tal-Eurostat (il-kategoriji "CREMA13A", "CREMA13B" u "CEPA1"). "CREMA13A" (produzzjoni ta' enerġija minn riżorsi rinnovabbli) tinkludi l-manifattura tat-teknoloġiji meħtieġa għall-produzzjoni tal-enerġija rinnovabbli. CREMA 13B (iffrankar u ġestjoni tas-sħana/enerġija) tinkludi l-pompi tas-sħana, l-arloġġi intelliġenti, l-attivitajiet ta' rinnovazzjoni enerġetika, il-materjali ta' iżolament, u l-partijiet ta' grilji intelliġenti. CEPA1 (protezzjoni tal-arja ambjentali u l-klima) tinkludi l-karozzi elettrici u ibridi, xarabanks u vetturi oħra aktar nodfa u aktar effiċjenti, u l-infrastruttura tal-iċċarġjar li hija essenzjali għat-thaddim tal-vetturi elettrici (dan jinkludi wkoll komponenti bħall-batteriji, iċ-ċelloli tal-fjuwil u s-sistemi tal-motopropulsjoni elettrici li huma essenzjali għall-vetturi elettrici).

B'paragun ma' dan, l-impjiegi fl-ekonomija generali zdieđu b'medja ta' 1 % fis-sena⁵³, filwaqt li l-impjiegi fl-industrija tal-enerġija fossili naqsu b'medja ta' 2 % f'dawn l-aħħar għaxar snin⁵⁴. Iċ-Ċina kklassifikat fl-ewwel post fid-dinja fl-2020 (39 %) segwita mill-UE (11 %) ⁵⁵ fl-impjiegi madwar id-dinja fis-settur tal-“Enerġija Rinnovabbli”, li b'kollox kienu jammontaw għal 12-il miljun impjieg⁵⁶.

Il-kompożizzjoni tal-impjiegi fis-settur aktar wiesa' tal-enerġija nadifa tal-UE nbidlet b'diversi modi⁵⁷. L-industrija tal-pompi tas-sħana⁵⁸ qed taqbeż lis-setturi tal-bijofjuwils solidi⁵⁹ u tal-enerġija eolika, bħala l-akbar impjegatur. Dan huwa dovut prinċipalment għaż-żieda fl-installazzjoni ta' pompi tas-sħana. Din ix-xejra hija probabbli li tkompli bil-pjan REPowerEU u l-offerti ta' prodotti ġodda disponibbli għas-settur tar-rinnovazzjoni⁶⁰. Barra minn hekk, is-settur tal-enerġija nadifa huwa 20 % aktar produttiv mill-ekonomija generali bħala medja. Mill-2015, il-produttività tax-xogħol zdieđet aktar malajr fis-settur tal-enerġija nadifa (2,5 % fis-sena) milli fl-ekonomija generali (1,8 % fis-sena). Din iż-żieda kienet xprunata mis-settur tal-elettromobbiltà (5 % kull sena) u mis-sorsi ta' enerġija rinnovabbli (4 % kull sena), b'xejriet differenti osservati skont it-teknoloġiji.

Madankollu, kważi 30 % tan-negozji tal-UE involuti fil-manifattura ta' tagħmir elettriku⁶¹ esperjenzaw **nuqqas ta' haddiema** fl-2022, li laħqu livelli saħansitra oġhla milli fl-2018. Dan huwa prinċipalment dovut għall-irkupru ekonomiku generali mill-pandemija flimkien mad-dewmien tas-settur tal-enerġija nadifa biex jibni l-kapacitajiet tal-ħiliet meħtieġa mit-tranzizzjoni ekoloġika u diġitali⁶². B'aktar minn 70 % tan-negozji tal-UE involuti fil-manifattura ta' tagħmir elettriku jiffaccjwaw nuqqas ta' materjali fl-2022, dawn ix-xejriet juru r-riskju dejjem jizdieđ ta' tfixkil fil-katina tal-provvista tal-enerġija nadifa (Illustrazzjoni 3).

⁵² Eurostat [env_ac_egss1].

⁵³ Eurostat [lfsi_emp_a].

⁵⁴ Eurostat [sbs_na_ind_r2].

⁵⁵ L-Agenzija Internazzjonali għall-Enerġija Rinnovabbli (IRENA) u l-Organizzazzjoni Internazzjonali tax-Xogħol (ILO), *Renewable Energy and Jobs – Annual Review 2021*, Abu Dhabi u Ġinevra.

⁵⁶ Dan jinkludi l-impjiegi diretti u indiretti.

⁵⁷ EurObserv'ER. *The State of Renewable Energies in Europe – Edition 2021 20th EurObserv'ER Report*, 2022. Din iċ-ċifra tinkludi l-pompi tas-sħana.

⁵⁸ Il-pompi tas-sħana kienu responsabbli għal 24 % tal-impjiegi kollha fl-enerġija rinnovabbli, filwaqt li l-bijofjuwils solidi u l-enerġija eolika kkontribwew 20 % kull wieħed. Abbażi ta': EurObserv'ER. *The State of Renewable Energies in Europe – Edition 2021 20th EurObserv'ER Report, 2022*.

⁵⁹ Ir-reviżjonijiet metodoloġiċi affettwaw b'mod partikolari d-data dwar il-bijofjuwils, li tiġi aġġornata abbażi tad-data dwar il-proġett mill-proġett ta' Orizzont 2020 ADVANCEFUEL.


⁶⁰ L-Assoċjazzjoni Ewropea tal-Pompi tas-Sħana (EHPA). *European Heat Pump Market and Statistics Report 2021*, 2022.

⁶¹ Il-kodiċi NACE “27 – Manifattura ta' tagħmir elettriku” jintuza bħala proxy għall-industrija tal-manifattura tal-enerġija nadifa peress li hafna teknoloġiji tal-enerġija nadifa jaqgħu taħt din il-kategorija. Huwa jintuza wkoll bħala proxy għall-ekosistema industrijali tal-enerġija rinnovabbli fl-istrategija industrijali tal-UE [COM(2020)108 final u l-aġġornament reċenti tagħha COM(2021)350 final].

⁶² Il-pass bil-mod huwa dovut għal diversi allinjamenti zbaljati tal-impjiegi (eż. spazjali, settorjali, okkupazzjonali u temporali). Il-bidla mgħaġġla lejn l-ekoloġiku u d-diġitali tikkuntra ta maż-żmien biex tinbena l-kapacità tal-ħiliet. Ara, pereżempju:

- Czako, V., *Skills for the clean energy transition*, 2022. (għadu ġej);
- Asikainen, T., Bitat, A., Bol, E., Czako, V., Marmier, A., Muench, S., Murauskaite-Bull, I., Scapolo, F. and Stoermer, E., *The future of jobs is green*, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2021, [doi:10.2760/218792](https://doi.org/10.2760/218792), [JRC126047](https://doi.org/10.2760/218792);
- Cedefop (Ċentru Ewropew għall-Iżvilupp ta' Təhrig Vokazzjonali), *An ally in the green transition – VET, especially apprenticeship, can provide the skills needed for greening jobs – and in turn help shape them*, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2022, <http://data.europa.eu/doi/10.2801/712651>.

Illustrazzjoni 3: In-nuqqas ta' haddiema u materjali esperjenzati mill-manifatturi ta' tagħmir elettriku tal-UE u mis-settur tal-manifattura totali tal-UE [%].



Sors: JRC abbaži ta' data minn Stharrig fost l-Imprizi mid-DĠ ECFIN⁶³

Il-pjan REPowerEU jappella għal aktar sforzi biex jingħeleb in-nuqqas ta' haddiema tas-sengħa f'diversi segmenti tat-teknoloġija tal-enerġija nadifa. Għal dan il-għan u billi jibni fuq attivitajiet diġà eżistenti fi hdan l-UE⁶⁴, il-pjan iħabbar appoġġ għall-ħiliet permezz ta' ERASMUS+⁶⁵ u l-Impriza Kongunta Idroġenu Nadif⁶⁶. L-istrateġija tal-UE dwar l-enerġija solari tipproponi wkoll azzjonijiet speċifiċi⁶⁷. Il-Forum Industrijali dwar l-Enerġija Nadifa (CEIF) tal-2022 adotta d-Dikjarazzjoni Kongunta dwar il-ħiliet⁶⁸, u impenja ruħu li jieħu passi konkreti biex jindirizza n-nuqqas ta' haddiema tas-sengħa li ġew identifikati⁶⁹. Fl-2022, il-Kunsill adotta wkoll rakkomandazzjoni li tistieden lill-Istati Membri jadottaw miżuri li jindirizzaw l-aspetti tal-impjegi u soċjali tal-politiki klimatiċi, enerġetiċi u ambjentali⁷⁰. Fit-12 ta' Ottubru 2022, il-Kummissjoni Ewropea pproponiet li l-2023 issir is-Sena Ewropea tal-ħiliet sabiex l-UE ssir aktar attraenti għall-haddiema tas-sengħa⁷¹.

L-iżbilanċi bejn il-ġeneri fil-forza tax-xogħol tas-settur tal-enerġija u fir-riċerka u l-innovazzjoni relatati mal-enerġija għadhom hemm, għalkemm fil-biċċa l-kbira hemm nuqqas ta' data konsistenti u kontinwa diżaggregata skont il-ġeneru⁷². Is-sottorappreżentanza tan-nisa fit-teħid tad-deċiżjonijiet tal-kumpaniji tal-enerġija u fl-edukazzjoni għolja fis-sotto-oqsma tax-xjenza, it-teknoloġija, l-inġinerija u l-matematika (STEM) hija riflessa f'shem aktar baxx ta' applikazzjonijiet għal privattivi minn inventuri nisa (20 % biss fil-klassijiet kollha tal-privattivi fl-2021⁷³ u ftit aktar minn 15 % għat-teknoloġiji ta' mitigazzjoni tat-tibdil

⁶³ Data minn stharrig fost l-imprizi u l-konsumaturi [industry_subsectors_q8_nace2]

⁶⁴ Perezempju, l-Aġenda Ewropea għall-ħiliet tal-2020, il-Patt ewlieni tagħha għall-ħiliet u s-shubijiet tagħha mal-ekosistemi industrijali, u l-Mekkaniżmu għal Tranżizzjoni Ġusta.

⁶⁵ Erasmus + <https://www.erasmuskills.eu/eskills/>

⁶⁶ Clean Hydrogen Joint Undertaking, *Strategic Research and Innovation Agenda 2021–2027*, <https://www.clean-hydrogen.europa.eu/system/files/2022-02/Clean%20Hydrogen%20JU%20SRIA%20-%20approved%20by%20GB%20-%20clean%20for%20publication%20%28ID%2013246486%29.pdf>.

⁶⁷ COM(2022) 221 final (“L-enerġija solari għar-rienerġizzazzjoni tal-Ewropa”).

⁶⁸ Dikjarazzjoni Kongunta dwar il-ħiliet fis-Settur tal-Enerġija Nadifa, ippubblikata fis-16 ta' Ġunju 2022. Disponibbli minn: https://ec.europa.eu/info/news/clean-energy-industrial-forum-underlines-importance-deploying-renewables-2022-jun-16_en.

⁶⁹ Perezempju, huwa stmat li 800 000 haddiem se jkollhom jiġu mharrġa biex jaħdmu fil-katina tal-valur tal-batteriji biex jintlaħqu l-għanijiet tal-pjan REPowerEU. Madwar 400 000 haddiem se jkollhom jingħataw tahrig u titjib tal-ħiliet fil-katina tal-valur tal-pompi tas-shana, mhux inkluzi dawk l-esperti li bħalissa qed jaħdmu fil-pompi tas-shana u li se jirtiraw fil-ftit snin li ġejjin (ara n-nota 69 f'qiegħ il-paġna).

⁷⁰ 2022/C 243/04, Ir-Rakkomandazzjoni tal-Kunsill dwar l-iżgurar ta' tranżizzjoni ġusta lejn in-newtralità klimatika.

⁷¹ COM(2022) 526 Final

⁷² COM(2020) 953 final, COM(2021) 952 final (“Progress dwar il-kompetittività tat-teknoloġiji tal-enerġija nadifa”).

⁷³ Għal dawk l-invenzjonijiet fejn mill-anqas inventur wiehed ikun ibbażat fl-Ewropa. Ċifri bbażati fuq l-Uffiċċju Ewropew tal-Privattivi 2022.

fil-klima⁷⁴), sehem aktar baxx ta' negozji godda li ġew stabbiliti jew kostabbiliti min-nisa (anqas minn 15 % fl-UE fl-2021)⁷⁵ u ammonti aktar baxxi ta' kapital investit f'kumpaniji mmexxija min-nisa (2 % biss f'negozji kompletament femminili u 9 % f'timijiet imħallta fl-UE fl-2021⁷⁶).

L-UE qed iżżid l-isforzi tagħha biex tiżgura ekosistema bilanċjata u ugwali. L-inizjattivi jinkludu l-istrategija dwar l-ugwaljanza bejn il-ġeneri għas-snin 2020-2025⁷⁷, l-inizjattiva Women TechEU mnedija fl-2022⁷⁸, il-kriterju l-ġdid ta' eliġibbiltà inkluż taħt Orizzont Ewropa⁷⁹, u l-mizuri fil-mira konkreti fl-Aġenda l-ġdida għall-Innovazzjoni tal-2022⁸⁰. It-tnaqqis tad-differenza bejn il-ġeneri mhux biss se jgħin biex jiġu indirizzati l-isfidi tal-impjegi u l-ħiliet tal-UE sabiex tinkiseb it-tranzizzjoni ekoloġika u diġitali doppja, iżda se jappoġġa wkoll l-inkluzjoni tan-nisa f'dawn l-oqsma ta' ħidma u b'hekk jindirizza l-isfidi tas-soċjetà.

2.2 Ix-xejriet tar-riċerka u tal-innovazzjoni

L-instabbiltà ambjentali, geopolitika, ekonomika u soċjali li qed tiżded fid-dinja teħtieġ politika aġli tal-UE dwar ir-riċerka u l-innovazzjoni li tista' tirrispondi b'mod effettiv għal sitwazzjoni ta' krizi u fl-istess ħin tiżgura l-implimentazzjoni tal-Patt Ekoloġiku Ewropew.

Il-politika dwar ir-riċerka u l-innovazzjoni tal-UE ssawwar id-direzzjoni tal-innovazzjoni u l-portafoll tat-teknoloġiji tal-enerġija nadifa. L-akbar programm ta' riċerka u innovazzjoni fid-dinja, Orizzont Ewropa (bil-baġit tiegħu ta' EUR 95,5 biljun iddedikat għar-riċerka u l-innovazzjoni fil-perjodu 2021-2027), u programmi oħra ta' finanzjament tal-UE (eż. il-fond għall-innovazzjoni u l-finanzjament tal-politika ta' koeżjoni) huma maħsuba biex isaħħu l-ekosistema tar-riċerka u l-innovazzjoni tal-UE u jgħinu biex jintlahqu l-oġettivi ta' politika tal-UE⁸¹. Flimkien ma' sforzi kongunti u kkoordinati fl-Istati Membri kollha (b'mod partikolari permezz tal-Pjan Strateġiku għat-Teknoloġija tal-Enerġija (Pjan SET))⁸², l-attivitajiet ta' riċerka u innovazzjoni jżidu r-reżiljenza tas-settur tal-enerġija nadifa tal-UE.

Il-biċċa l-kbira tal-Istati Membri tal-UE ziedu l-investimenti pubbliċi tagħhom fir-riċerka u l-innovazzjoni fil-prijoritajiet tal-Unjoni tal-Enerġija tal-UE fl-2020^{83,84}, b'aktar minn EUR 4 biljun irrapportati sa issa. Iċ-ċifri totali finali għall-2020 huma mistennija li jkunu

⁷⁴ L-Aġenzija Internazzjonali tal-Enerġija, <https://www.iea.org/commentaries/gender-diversity-in-energy-what-we-know-and-what-we-dont-know>.

⁷⁵ L-Aġenzija Eżekuttiva Ewropea għall-Kunsill Ewropew tal-Innovazzjoni u għall-SMEs (EISMEA), 2022.

⁷⁶ IDC European Women in Venture Capital report, 2022.

⁷⁷ Il-Kummissjoni Ewropea, Strategija dwar l-ugwaljanza bejn il-ġeneri.

⁷⁸ L-Aġenzija Eżekuttiva Ewropea għall-Kunsill Ewropew tal-Innovazzjoni u għall-SMEs (EISMEA), 2022. https://eisma.ec.europa.eu/programmes/european-innovation-ecosystems/women-techeu_en.

⁷⁹ Orizzont Ewropa għandu kriterju ġdid ta' eliġibbiltà fejn l-organizzazzjonijiet tar-riċerka li japplikaw għall-finanzjament irid ikollhom Pjan għall-Ugwaljanza bejn il-Ġeneri azzjonabbli, b'mira għal bilanċ bejn il-ġeneri ta' 50 % fil-korpi deċiżjonali u l-evalwaturi kollha relatati ma' Orizzont Ewropa. Aktar informazzjoni hija disponibbli minn: https://research-and-innovation.ec.europa.eu/strategy/strategy-2020-2024/democracy-and-rights/gender-equality-research-and-innovation_en#gender-equality-plans-as-an-eligibility-criterion-in-horizon-europe.

⁸⁰ COM(2022) 332 final (“Aġenda Ewropea għall-Innovazzjoni ġdida”).

⁸¹ Il-Kummissjoni Ewropea, id-Direttorat Ġenerali għar-Riċerka u l-Innovazzjoni, *Science, Research and Innovation Performance of the EU report 2022*, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2022.


⁸² Il-pjan SET huwa l-ghodda ewlenija tal-UE biex tallinja l-politiki u l-finanzjament dwar ir-riċerka u l-innovazzjoni fit-teknoloġiji tal-enerġija nadifa fil-livell tal-UE u dak nazzjonali u biex jiġu ingranati l-investimenti privati. Għal iktar informazzjoni: https://energy.ec.europa.eu/topics/research-and-technology/strategic-energy-technology-plan_en.

⁸³ L-enerġija rinnovabbli, is-sistema intelligenti, is-sistemi effiċjenti, it-trasport sostenibbli, is-CCUS u s-sikurezza nukleari, COM(2015) 80 final (“Pakkett tal-Unjoni tal-Enerġija”).

⁸⁴ JRC SETIS https://setis.ec.europa.eu/publications/setis-research-and-innovation-data_en.

komparabbli mal-valuri ta' qabel il-križi finanzjarja f'termini assoluti. Madankollu, meta mkejjejl bhala proporzjon tal-Prodott Domestiku Gross (PDG), l-investment fir-ricerka u l-innovazzjoni pubblika, fil-livelli nazzjonali u tal-UE, ghadu taht il-livelli tal-2014 (Illustrazzjoni 4).

Illustrazzjoni 4: Investimenti pubbliċi fir-ricerka u l-innovazzjoni dwar l-enerġija nadifa fl-Istati Membri tal-UE bhala sehem mill-PDG mill-bidu ta' Orizzont 2020⁸⁵.



Sors: JRC abbaži tal-AIE⁸⁶ u ħidma proprja⁸⁷.

Fl-2020, il-fondi ta' Orizzont 2020 li jappoġġaw il-prijoritajiet tar-ricerka u l-innovazzjoni tal-Unjoni tal-Enerġija ziedu EUR 2 biljun mal-kontribuzzjonijiet tal-programmi nazzjonali tal-Istati Membri. Filwaqt li l-kontribuzzjonijiet nazzjonali wahedhom ghadhom baxxi fost l-ekonomiji ewlenin, bl-inklużjoni tal-fondi ta' Orizzont 2020, l-UE kklassifikat it-tieni fost l-ekonomiji ewlenin fl-investment pubbliku fir-ricerka u l-innovazzjoni dwar l-enerġija nadifa fl-2020 (Illustrazzjoni 5)⁸⁸, kemm f'infiq assolut (EUR 6,6 biljun, bl-Istati Uniti fuq quddiem b'EUR 8 biljun) kif ukoll bhala sehem mill-PDG (0,046 %, bil-Ġappun fuq quddiem b'0,058 %, izda eżatt qabel l-Istati Uniti u l-Korea t'Isfel⁸⁹).

Skont valutazzjonijiet globali, is-settur korporattiv jinvesti bhala medja mill-anqas tliet darbiet aktar fir-ricerka u l-innovazzjoni dwar l-enerġija nadifa meta mqabbel mas-settur tal-gvern⁹⁰. L-investment mis-settur tan-negozju tal-UE jammonta ghal 80 % tal-infiq fir-ricerka u l-innovazzjoni fil-prijoritajiet tar-ricerka u l-innovazzjoni tal-Unjoni tal-Enerġija. Fl-2019, l-investment privat stmat fir-ricerka u l-innovazzjoni fl-UE kien jammonta ghal 0,17 % tal-PDG (Illustrazzjoni 5), u 11 % tal-infiq totali tas-settur tan-negozju u tal-intrapriża fuq ir-ricerka u l-iżvilupp. L-istimi għall-UE juru li l-investment f'termini assoluti (EUR 18-22 biljun fis-sena) kien komparabbli mal-Istati Uniti u l-Ġappun mill-2014. Madankollu, f'termini ta' perċentwal tal-PDG, minkejja li l-investment tal-UE huwa oghla mill-Istati Uniti, l-UE ghadha aktar baxxa minn ekonomiji kompetituri ewlenin oħra (il-Ġappun, il-Korea t'Isfel, u ċ-Ċina).

⁸⁵ "EU FP" tfisser il-Programm Qafas tal-UE; u "na" tirreferi għall-pajjiżi li ma pprovdew l-ebda data

⁸⁶ Adattat mill-edizzjoni tal-2022 tal-baži ta' data tal-baġits tar-ricerka u żvilupp tat-teknoloġija tal-enerġija tal-AIE.


⁸⁷ JRC SETIS https://setis.ec.europa.eu/publications/setis-research-and-innovation-data_en.

⁸⁸ Il-graff tikkoinċidi mal-ewwel żewġ kategoriji tal-Illustrazzjoni 4 għall-UE. Il-valuri fiż-żewġ illustrazzjonijiet huma daqsxejn differenti, peress li ċ-ċifra għall-Italja fil-Illustrazzjoni 5 hija stima.

⁸⁹ Dawn l-illustrazzjonijiet jinkludu l-fondi tal-Istati Membri u tal-programm qafas tal-UE. Ir-rapport tas-sena l-oħra rrefera biss għall-fondi tal-Istati Membri, li huma murija wkoll fl-Illustrazzjoni 5 u ghadhom taht il-fondi ta' ekonomiji ewlenin oħra bhala sehem tal-PDG.

⁹⁰ AIE, *Tracking clean energy innovation - A framework for using indicators to inform policy*, 2020.

Illustrazzjoni 5: Il-finanzjament pubbliku u privat tar-riċerka u l-innovazzjoni fil-prijoritajiet tar-riċerka u l-innovazzjoni tal-Unjoni tal-Energija f'ekonomiji ewlenin bhala sehem tal-PDG



*id-data dwar ir-riċerka u l-innovazzjoni pubblika għaċ-Ċina u l-Italja (fit-total tal-UE) tirreferi għall-2019; id-data dwar ir-riċerka u l-innovazzjoni privata għall-2019

Sors: JRC abbażi tal-AIE⁹¹, il-MI⁹², u ħidma proprja.

Mill-2014, nofs l-Istati Membri tal-UE žiedu l-attività tal-privattivi tagħhom f'konformità mal-prijoritajiet tar-riċerka u l-innovazzjoni tal-Unjoni tal-Energija, bi promoturi tal-innovazzjoni ekoloġika bhall-Ġermanja u d-Danimarka jkollhom prestazzjoni b'saħħitha kemm f'numri assoluti kif ukoll fis-sehem tal-privattivi ekoloġiċi fil-portafoll tal-innovazzjoni generali tagħhom. L-UE baqgħet l-akbar applikant għal privattivi fid-dinja floqsma tal-klima u l-ambjent (23 %), l-enerġija (22 %) u t-trasport (28 %).

Madwar id-dinja, kien hemm ffit anqas **pubblikazzjonijiet xjentifiċi** li jindirizzaw it-teknoloġiji tal-enerġija b'livell baxx ta' emissjonijiet tal-karbonju fl-2020 milli fil-perjodu 2016-2019. Fl-UE, dan l-għadd ždied b'mod aktar modest fil-perjodu 2016-2019 (meta mqabbel mal-medja globali), u naqas b'mod aktar qawwi fl-2020. L-UE kkontribwiet ffit aktar minn 16 % tal-artikli xjentifiċi madwar id-dinja, iżda kompliet tipproduċi aktar mid-doppju tal-għadd medju globali ta' publikazzjonijiet għal kull ras tal-popolazzjoni⁹³.

Din ix-xejra hija dovuta l-aktar għall-għadd dejjem jizżied ta' publikazzjonijiet xjentifiċi f'oqsma oħra u għall-fatt li l-ekonomiji bi dħul għoli ma għadhomx jidhru li jiddominaw f'suġġetti relatati mal-enerġija nadifa u l-innovazzjoni⁹⁴. L-UE kienet fuq quddiem fir-riċerka dwar l-enerġija 10 snin ilu, iżda t-titjib enormi fil-kwantità u l-kwalità tal-produzzjoni Ċiniża fir-riċerka dwar l-enerġija tefa' lill-UE 'l isfel fit-tieni pożizzjoni. Ir-riċerkaturi Ċiniżi jinsabu fuq quddiem fir-rigward tal-pubblikazzjonijiet l-aktar ikkwotati relatati mal-enerġija (b'seħem ta' 39 %)⁹⁵. Madankollu, ix-xjenzati tal-UE jikkollaboraw u jipubblikaw internazzjonalment f'suġġetti tal-enerġija nadifa, fi grad li huwa ferm oghla mill-medja globali u hemm livell oghla ta' kollaborazzjoni bejn is-settur pubbliku u dak privat fl-UE. Il-programm qafas għar-riċerka u l-innovazzjoni Orizzont 2020, il-Fond Ewropew għall-Iżvilupp Reġjonali u s-seba' programm qafas għar-riċerka u l-innovazzjoni ġew ikklassifikati

⁹¹ Adattat mill-edizzjoni tal-2022 tal-baži ta' data tal-baġits tar-riċerka u żvilupp tat-teknoloġija tal-enerġija tal-AIE.

⁹² Mission Innovation Country Highlights, 6th MI Ministerial 2021, http://mission-innovation.net/wp-content/uploads/2021/05/MI_2021v0527.pdf.

⁹³ Il-Kummissjoni Ewropea, id-Direttorat Ġenerali għar-Riċerka u l-Innovazzjoni, Provençal, S., Khayat, P., Campbell, D., *Publications as a measure of innovation performance in the clean energy sector: assessment of bibliometric indicators*, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2022

⁹⁴ Schneegans S., Straza, T., u Lewis, J. (edituri), UNESCO Science Report: the Race Against Time for Smarter Development, UNESCO Publishing, Parigi, 2021.

⁹⁵ Il-Kummissjoni Ewropea, id-Direttorat Ġenerali għar-Riċerka u l-Innovazzjoni, *Science, Research and Innovation Performance of the EU report 2022*, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2022.

fost l-aqwa 20 skema ta' finanzjament rikonoxxuti globali li appoġġaw ix-xjenza tal-enerġija nadifa fil-perjodu 2016-2020⁹⁶.

Il-htieġa li jittejjeb il-monitoraġġ tal-attività pubblika u privata tar-riċerka u l-innovazzjoni dwar l-enerġija nadifa u l-valutazzjoni kwantitattiva tal-kompetittività għet enfasizzata fl-aħħar edizzjoni tar-rapport⁹⁷ u minn dak iż-żmien saret saħansitra aktar kruċjali. Ir-rieżami tal-Pjan SET u l-aġġornament ippjanat tal-Pjanijiet Nazzjonali għall-Enerġija u l-Klima (NECPs)⁹⁸ li mistennija jsiru f'Ġunju 2024⁹⁹, flimkien qed joħolqu l-momentum biex jissahħa id-djalogu dwar ir-riċerka u l-innovazzjoni u l-kompetittività tal-enerġija nadifa bejn l-UE u l-Istati Membri tagħha.

2.3 Ix-xenarju kompetittiv globali tal-enerġija nadifa

Madwar id-dinja, l-impenn urġenti biex tithaffef it-tranzizzjoni tal-enerġija wassal għall-iżvilupp ta' hafna soluzzjonijiet tal-enerġija nadifa, li jvarjaw minn teknoloġiji niċċa għall-industrija globali u l-ktajjen tal-valur internazzjonali. Huwa stmat li s-swieq globali se jkunu jiswew EUR 24 triljun għall-enerġija rinnovabbli u EUR 33 triljun għall-effiċjenza enerġetika sal-2050¹⁰⁰.

It-tmexxija tal-UE fix-xjenza, il-bażi industrijali b'saħħitha tagħha u l-kundizzjonijiet ta' qafas ambizzjużi tagħha tal-enerġija nadifa jipprovdu bażi teknoloġika tajba għall-iżvilupp tas-suq antiċipat ta' diversi teknoloġiji tal-enerġija nadifa. L-UE żammet il-pożizzjoni tajba tagħha fil-**privattivi protetti internazzjonalment** mill-2014, u b'hekk ikkonfermat ix-xejra sottolinjata fir-rapport tas-sena l-oħra¹⁰¹. L-UE baqgħet fit-tieni post biss wara l-Ġappun fl-invenzjonijiet ta' valur għoli¹⁰², hija fuq quddiem fis-sorsi ta' enerġija rinnovabbli, u taqsam l-ewwel post mal-Ġappun fl-effiċjenza enerġetika, prinċipalment bis-saħħa tal-ispeċjalizzazzjoni tal-UE fil-materjali u t-teknoloġiji għall-bini. Id-*data* dwar il-privattivi tal-UE turi wkoll it-tmexxija tagħha fil-fjuwils rinnovabbli; il-batteriji u l-elettromobbiltà; u t-teknoloġiji ta' qbid, ħzin u użu tal-karbonju.

Il-biċċa l-kbira tal-investimenti l-godda fit-teknoloġiji tal-enerġija nadifa huma mistennija li jsiru barra mill-UE u l-materja prima meħtieġa tiġi nnegożjata internazzjonalment¹⁰³. Dan jagħmel il-preżenza u l-prestazzjoni qawwija tal-UE fil-ktajjen tal-valur globali u l-aċċess tagħha għas-swieq ta' pajjiżi terzi essenzjali. Iż-żieda fil-miżuri meħuda mill-gvernijiet ta' pajjiżi terzi (l-introduzzjoni ta' ostakli għall-aċċess għas-suq, ir-reqwiziti ta' kontenut lokali u miżuri jew prattiki diskriminatorji oħra) tista' madankollu tfixkel id-**dinamika tal-kummerċ**

⁹⁶ Elsevier, Pathways to Net Zero: The Impact of Clean Energy Research, 2021. Disponibbli minn: https://www.elsevier.com/data/assets/pdf_file/0006/1214979/net-zero-2021.pdf. Il-pubblikazzjonijiet jingħaddu bhala riċerka dwar l-enerġija zero netta jekk javvanzaw l-gharfien dwar ir-riċerka u l-innovazzjoni fl-enerġija nadifa u l-perkors lejn il-kisba ta' futur zero nett. Id-*data* hija miksuba mill-bażi tad-*data* Scopus.

⁹⁷ COM(2021) 952 final u SWD(2021) 307 final ("Progress dwar il-kompetittività tat-teknoloġiji tal-enerġija nadifa")

⁹⁸ Aktar dettalji dwar l-NECPs: https://energy.ec.europa.eu/topics/energy-strategy/national-energy-and-climate-plans-necps_en.

⁹⁹ ĠU L 328, 21.12.2018. Ir-Regolament (UE) 2018/1999 dwar il-Governanza tal-Unjoni tal-Enerġija u tal-Azzjoni Klimatika jstabbilixxi r-reviżjoni regolari tal-NECPs biex jiġu allinjati mal-aħħar żviluppi ta' politika. L-abbozzi tal-NECPs huma mistennija sa Ġunju 2023.

¹⁰⁰ IRENA, *Global energy transformation: a roadmap to 2050*, Abu Dhabi, 2019.

¹⁰¹ COM(2021) 952 final ("Progress dwar il-kompetittività tat-teknoloġiji tal-enerġija nadifa").

¹⁰² Il-familji ta' privattivi ta' valur għoli (invenzjonijiet) huma daww li fihom applikazzjonijiet għal aktar minn uffiċċju wiehed (jiġifieri qed japplikaw għal protezzjoni f'aktar minn pajjiż jew suq wiehed).

¹⁰³ L-Aġenzija Internazzjonali tal-Enerġija, *Net Zero by 2050 - A Roadmap for the Global Energy Sector*, 2021.

u tal-investment internazzjonali. Dawn il-mizuri jista' jkollhom impatt negattiv fuq l-impjeggi, it-tkabbir u l-baži għat-taxxa tal-UE, u jwaqqghu l-benefiċċji li l-UE normalment taħsad mill-fatt li tidhol l-ewwel f'dan il-qasam. Huma joħolqu wkoll riskju ċar ta' "kontaminazzjoni", minhabba li jistgħu jheggu lil pajjizi terzi oħra jieħdu mizuri simili li joħolqu ineffiċjenzi fil-ktajjen tal-provvista internazzjonali u fuq perjodu fit-tul jaffettwaw l-inċentivi biex wieħed jinvesti fis-settur. Dan imbagħad iżid il-kostijiet għat-tranzizzjoni b'mod generali u jista' jnaqqas l-impenn kontinwu tal-pubbliku generali għad-dekarbonizzazzjoni globali.

Għad hemm tħassib ukoll u dan qed jizdied madwar id-dinja dwar l-impatt tad-dominazzjoni tat-teknoloġija appoġġata mill-Istat u mis-sussidji; is-swieq magħluqa; ir-regoli differenti dwar il-protezzjoni intellettuali (PI); il-politiki dwar l-innovazzjoni u l-kompetittività fis-settur speċjalment dawk implimentati miċ-Ċina, kif ukoll minn pajjizi terzi oħra. Il-kriżi ġeopolitika attwali affettwat ukoll il-kompetizzjoni fis-suq globali tal-enerġija nadifa, u wieħed għad irid jara kif mizuri nazzjonali ġodda dwar l-aċċellerazzjoni tal-introduzzjoni domestika ta' teknoloġiji tal-enerġija nadifa (eż. l-att dwar it-tnaqqis tal-inflazzjoni tal-Istati Uniti¹⁰⁴) jista' jkollhom impatt negattiv fuq ix-xenarju kompetittiv globali tal-enerġija nadifa.

F'dan il-qafas, il-kooperazzjoni internazzjonali fir-riċerka u l-innovazzjoni mhux biss se tkompli taċċellera t-tranzizzjoni lejn l-enerġija nadifa, iżda se tiġġieled ukoll it-tfixkil tas-suq globali tal-enerġija. Il-programmi u l-politiki tal-UE, bħal Orizzont Ewropa u Erasmus+, appoġġaw b'mod konsistenti l-kooperazzjoni fir-riċerka u l-innovazzjoni ma' sħab globali fdati. Il-Komunikazzjoni tal-Kummissjoni dwar "L-approċċ globali għar-riċerka u l-innovazzjoni"¹⁰⁵ tipprovdi qafas imtejjeb għall-iżvilupp tal-kooperazzjoni internazzjonali. Il-Komunikazzjoni tal-Kummissjoni dwar "Impenn estern tal-UE dwar l-enerġija f'dinja li qed tinbidel"¹⁰⁶ tippredvi l-intensifikazzjoni ta' tali kooperazzjoni u l-iżvilupp ta' sħubijiet biex tiġi appoġġata t-tranzizzjoni ekoloġika fuq suġġetti kruċjali bħall-idroġenu rinnovabbli u b'livell baxx ta' emissjonijiet tal-karbonju, u l-aċċess għall-materja prima u l-innovazzjoni. Barra minn hekk, il-Komunikazzjoni tal-Kummissjoni "ŻER ġdida għar-riċerka u l-innovazzjoni"¹⁰⁷ titlob li l-prinċipji ta' gwida għall-valorizzazzjoni tal-għarfien jiġu aġġornati u żviluppati. Kodiċi ta' prattika għall-użu intelligenti tal-PI huwa mistenni sa tmiem l-2022¹⁰⁸. Il-Kummissjoni qed tgħin biex tavvanza l-kooperazzjoni internazzjonali dwar l-innovazzjoni u t-teknoloġija billi tkompli tinvolvi ruħha fil-Missjoni Innovazzjoni¹⁰⁹ u fil-Forum Ministerjali dwar l-Enerġija Nadifa. Barra minn hekk, l-istrateġija l-ġdida tal-UE dwar il-konnettività globali, il-Global Gateway¹¹⁰, il-Komunikazzjoni tal-Kummissjoni "Rieżami tal-politika kummerċjali"¹¹¹ u s-Sħubija Internazzjonali għal Tranzizzjoni Ġusta tal-Enerġija mal-Afrika t'Isfel¹¹² jenfasizzaw l-importanza li jiġu approfonditi l-kooperazzjoni

¹⁰⁴ [FACT SHEET: The Inflation Reduction Act Supports Workers and Families | The White House](#)

¹⁰⁵ COM(2021) 252 final ("L-istrateġija tal-Ewropa għall-kooperazzjoni internazzjonali f'dinja li qed tinbidel").

¹⁰⁶ JOIN(2022) 23 final ("Impenn estern tal-UE dwar l-enerġija f'dinja li qed tinbidel").

¹⁰⁷ COM(2020) 628 final ("ŻER ġdida għar-Riċerka u l-Innovazzjoni").

¹⁰⁸ Diġà hemm gwida ġdida disponibbli dwar il-valorizzazzjoni tar-riżultati minn Orizzont Ewropa fuq: <https://data.europa.eu/doi/10.2826/437645>.

¹⁰⁹ <http://mission-innovation.net/>. Wara l-ewwel hames snin ta' suċċess, tnediet MI 2.0 b'sett ġdid ta' "missjonijiet".

¹¹⁰ JOIN(2021) 30 final ("Il-Portal Globali"), Komunikazzjoni Kongunta mill-Kummissjoni Ewropea u r-Rappreżentant Għoli tal-Unjoni għall-Affarijiet Barranin u l-Politika ta' Sigurtà lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Regjuni u lill-Bank Ewropew tal-Investment.

¹¹¹ COM(2021) 66 final ("Rieżami tal-Politika Kummerċjali - Politika Kummerċjali Miftuħa, Sostenibbli u Assertiva").

¹¹² Sħubija għal Tranzizzjoni Ġusta tal-Enerġija mal-Afrika t'Isfel (europa.eu).

internazzjonali u r-relazzjonijiet kummerċjali sabiex tigi sfruttata l-kompetittività tat-teknoloġiji tal-enerġija nadifa f' sinerġija mal-ftuħ u l-attrazzenza tas-suq uniku tal-UE.

Il-kooperazzjoni internazzjonali fir-riċerka, it-trasferiment tat-teknoloġija, il-politika kummerċjali u d-diplomazija dwar l-enerġija se jkun meħtieġ li jaħdmu flimkien biex jiżguraw il-kummerċ u l-investiment mingħajr distorsjoni fit-teknoloġiji, is-servizzi u l-materja prima li huma meħtieġa għat-tranzizzjoni kemm ġewwa kif ukoll barra mill-UE. L-UE jeħtieġ ukoll li tisfrutta aktar il-potenzjal tagħha li żżid l-innovazzjoni sabiex tevita r-riskju li żżid id-dipendenza tagħha fuq ekonomiji ewlenin oħra għat-teknoloġiji impurtati meħtieġa fit-tranzizzjoni tal-enerġija u fl-arkitettura l-ġdida tas-sistema tal-enerġija.

2.4 Ix-xenarju tal-finanzjament tal-innovazzjoni fl-UE¹¹³

Is-soluzzjonijiet teknoloġiċi għall-klima¹¹⁴ qed jipromwovu l-kompetittività u s-sovranità teknoloġika tal-UE. Flimkien mal-adozzjoni ta' teknoloġiji ta' generazzjoni aktar maturi, dawn se jkollhom rwol kruċjali fil-kisba tan-newtralità karbonika sal-2050¹¹⁵.

Il-qasam tat-teknoloġija klimatika tal-UE matul dawn l-aħħar sitt snin attira ammont dejjem jizdied ta' investiment ta' kapital ta' riskju (VC)¹¹⁶ li jinsab fuq quddiem nett tal-innovazzjoni. It-teknoloġija klimatika tista' tkun teħtieġ żminijiet twal qabel tilhaq il-maturità, għalhekk hemm bżonn kruċjali ta' ammont sinifikanti ta' kapital matul iċ-ċikli tal-ħajja tal-finanzjament tan-negozji l-ġodda; investimenti fir-riċerka u l-innovazzjoni¹¹⁷; azzjoni tal-gvern biex jitneħħa r-riskju tal-iżvilupp ta' soluzzjonijiet tat-teknoloġija klimatika, u aktar inkoraġġiment għall-parteciġazzjoni tas-settur privat.

Madwar id-dinja, l-investiment ta' VC fil-qasam klimatiku wera reżiljenza impressjonanti għall-pandemija, b'livelli diġà oġhla ta' investimenti fl-2020 (EUR 20,2 biljun) u l-oġhla livelli ġodda ta' kull żmien fl-2021 (EUR 40,5 biljun, zieda ta' 100 % meta mqabbel mal-2020¹¹⁸). Fi hdan din iċ-ċifra, in-negozji ġodda u n-negozji li qed jespandu tat-teknoloġija

¹¹³ L-analiżi pprezentata f'din it-taqsimha hija bbażata fuq *data* ta' Pitchbook. PitchBook bhalissa tidentifika aktar minn 2 750 kumpanija ta' kapital ta' riskju fil-vertikali tat-Teknoloġija Klimatika tagħha (meta mqabbel ma' aktar minn 2 250 fiż-żmien tal-pubblikazzjoni tal-edizzjoni tal-2021 tar-rapport dwar is-CPR). Iċ-ċifri għall-investiment kapitali storiku tal-VC fir-rapporti dwar is-CPR tal-2020 u tal-2021 għalhekk mhumiex direttament komparabbli.

¹¹⁴ Il-vertikali tat-teknoloġija klimatika ta' PitchBook hija għażla ta' 2 760 kumpanija li qed jiżviluppaw teknoloġiji maħsuba biex jgħinu fil-mitigazzjoni jew l-adattament għall-effetti tat-tibdil fil-klima. Il-biċċa l-kbira tal-kumpaniji f'dan il-vertikali huma ffukati fuq il-mitigazzjoni taz-zieda fl-emissjonijiet permezz ta' teknoloġiji u proċessi ta' dekarbonizzazzjoni. L-applikazzjonijiet f'dan il-vertikali tal-industrija jinkludu l-generazzjoni tal-enerġija rinnovabbli; il-ħżin tal-enerġija fit-tul; l-elettrifikazzjoni tat-trasport; l-innovazzjonijiet agrikoli; it-titjib tal-proċessi industrijali; u t-teknoloġiji tal-estrazzjoni.

¹¹⁵ It-taqsimha giet żviluppata f'kollaborazzjoni mill-qrib mal-Osservatorju tat-Teknoloġija tal-Enerġija Nadifa tal-Kummissjoni Ewropea: Georgakaki, A. et al, Osservatorju tat-Teknoloġija tal-Enerġija Nadifa Overall Strategic Analysis of Clean Energy Technology in the European Union – 2022 Status Report, il-Kummissjoni Ewropea, 2022, JRC131001.


¹¹⁶ Il-ftehimiet dwar il-kapital ta' riskju huma definiti bhala ftehimiet fi stadju bikri (inkluż il-preavvjament, l-aċċelleratur/l-inkubatur, l-angel, l-avvjament, is-serje A u B li jseħhu fi żmien 5 snin mid-data tat-twaqqif tal-kumpanija) u ftehimiet fi stadju aktar tard (normalment is-serje B sas-serje Z+ u/jew li jseħhu aktar minn 5 snin wara d-data tat-twaqqif tal-kumpanija, is-serje mhux divulgati u it-tkabbir/espansjoni tal-ekwità privata).

¹¹⁷ Dan iwassal għall-kuncett ta' negozji ġodda ekoloġiċi profondi (jiġifieri negozji ġodda li jużaw teknoloġiji avvanzati biex jindirizzaw sfidi ambjentali bhall-manifattura ta' batteriji ekoloġiċi u inġenji tal-ajru elettrici). L-ekoloġiċi profondi jinsabu fl-intersezzjoni bejn it-teknoloġija klimatika u t-teknoloġija profonda (it-teknoloġija profonda hija l-applikazzjoni ta' skoperti xjentifiċi fl-inġinerija, il-matematika, il-fizika u l-medicina. Hija kkaratterizzata minn ċikli twal ta' riċerka u żvilupp u minn mudelli ta' negozju mhux ittestjati).

¹¹⁸ Dan jammonta għal 5,2 % tal-finanzjament totali ta' VC fl-2021 skont l-elaborazzjoni tal-JRC ibbażata fuq id-*data* ta' PitchBook (4,6 % fl-2020).

klimatika bbażati fl-UE attiraw EUR 6,2 biljun ta' investment ta' VC fl-2021, aktar mid-doppju tal-livell tal-2020¹¹⁹. Dan jammonta għal 15,4 % tal-investment globali ta' VC fit-teknoloġija klimatika. L-2021 kienet ukoll l-ewwel sena li fiha l-investimenti fi stadju aktar tard fit-teknoloġija klimatika bbażata fl-UE kienu oghla milli fiċ-Ċina¹²⁰. Madankollu, l-investment fi stadju bikri lahaq livelli għoljin godda fl-Istati Uniti u fiċ-Ċina fl-2021, iżda lahaq l-ogħla livell fl-UE (Illustrazzjoni 6).

Illustrazzjoni 6: Investimenti ta' kapital ta' riskju f'negozji godda u f'negozji li qed jespandu tat-teknoloġija klimatika



Sors: Elaborazzjoni tal-JRC ibbażata fuq data ta' PitchBook.

Il-qasam tal-enerġija kien responsabbli għal 22 % tal-investimenti globali ta' VC fit-teknoloġija klimatika fl-2021 (il-ġenerazzjoni tal-enerġija nadifa¹²¹ u t-teknoloġiji tal-grilja¹²² kienu responsabbli għal 13,2 % u 8,7 % rispettivament). B'livelli kwazi erba' darbiet oghla (x 3,8) milli fl-2020¹²³, il-qasam tal-enerġija għadu wara l-qasam tal-Mobilità u t-Trasport (46 %), iżda għall-ewwel darba qabeż il-qasam tal-Ikel u l-użu tal-Art (19,6 %).

Fl-UE, l-investimenti ta' VC fid-ditti tal-enerġija kkonfermaw it- tkabbir sostnut li deher matul l-aħħar erba' snin (żieda ta' 60 % fuq l-2020). Minkejja din il-prestazzjoni tajba, is-sehem relattiv tal-investimenti ta' VC tal-UE fl-enerġija naqas bin-nofs fl-2021. B'10 % tal-investimenti ta' VC f'ditti tal-enerġija, l-UE tinsab fit-tielet post, ferm wara l-Istati Uniti (62

¹¹⁹ COM(2021) 952 final ("Progress dwar il-kompetittività tat-teknoloġiji tal-enerġija nadifa").

¹²⁰ L-uniċi investimenti fl-iżviluppatur Żvediz ta' Batteriji tal-karozzi elettrici Northvolt għandhom impatt sinifikanti fuq ix-xejriet ġenerali tal-investment ta' VC fid-ditti tat-Teknoloġija Klimatika tal-UE matul dawn l-aħħar snin. Hekk kif il-kumpanija mxiet lejn stadji ta' investment aktar tard, l-investimenti fi stadju bikri fid-ditti tat-Teknoloġija Klimatika tal-UE naqsu fl-2021 filwaqt li l-investimenti fi stadju aktar tard żiedu biex għall-ewwel darba laħqu valur oghla minn dak irrappurtat fiċ-Ċina.

¹²¹ Inkluzja l-enerġija solari, eolika, nukleari, l-irkupru enerġetiku, l-enerġija mill-oċeani, idroelektrika u ġeotermali.

¹²² Inkluzja il-ħżin tal-enerġija fit-tul, il-ġestjoni tal-grilja, l-analitika, it-teknoloġija tal-batteriji, il-grilja intelligenti u l-produzzjoni tal-idroġenu nadif.

¹²³ L-investimenti fit-teknoloġiji tal-ġenerazzjoni tal-enerġija nadifa huma l-mutur ewlieni ta' dan it- tkabbir. Xprunat minn investimenti kbar sinifikanti fil-fużjoni nukleari fl-Istati Uniti u fl-enerġija eolika fiċ-Ċina, dan żdied 2,4 darbiet aktar mghaġġel mill-investment fit-teknoloġiji tal-grilja u l-investimenti ta' VC fit-teknoloġija klimatika b' mod ġenerali.

%) u ċ-Ċina (13,3 %), li t-tnejn urew livelli ta' investiment eċċezzjonali fl-2021 xprunati minn ftehimiet kummerċjali kbar fil-ġenerazzjoni tal-enerġija nadifa.

Minkejja d-dinamika pożittiva tal-finanzjament ta' VC fl-UE u l-attrazzjoni tat-teknoloġija klimatika bbażata fl-UE għall-investituri ta' kapital ta' riskju, l-ostakli strutturali u l-isfidi tas-soċjetà¹²⁴ għadhom qed iżommu lura l-espansjonijiet tat-teknoloġija klimatika bbażati fl-UE meta mqabbel ma' ekonomiji ewlenin oħra. It-tassonomija tal-UE għal attivitajiet sostenibbli madankollu tipprovdi qafas biex jiġi ffaċilitat l-investiment durabbli u tiddefinixxi attivitajiet ekonomiċi ambjentalment sostenibbli. Barra minn hekk, il-politika dwar l-innovazzjoni tal-UE espandiet matul is-snin u x-xenarju istituzzjonali nbidel magħha¹²⁵.

Il-pilastru III ta' Orizzont Ewropa dwar "Ewropa Innovattiva" pprova għodod biex jappoġġa n-negozji godda, in-negozji li qed jespandu u l-Intrapriżi Żgħira u Medji (SMEs). F'dan il-kuntest, il-Kunsill Ewropew tal-Innovazzjoni (EIC), bil-baġit tiegħu ta' EUR 10,1 biljun bejn l-2021 u l-2027, huwa l-programm ewlieni ta' innovazzjoni tal-UE għall-identifikazzjoni, l-iżvilupp u l-espansjoni ta' teknoloġiji u innovazzjonijiet rivoluzzjonarji. Orizzont Ewropa jappoġġa wkoll l-inizjattiva Ewropea għall-Ekosistemi tal-Innovazzjoni u l-Istitut Ewropew tal-Innovazzjoni u t-Teknoloġija (EIT). L-EIT InnoEnergy bena l-akbar ekosistema tal-innovazzjoni tal-enerġija sostenibbli fid-dinja u qed imexxi wkoll il-pass lejn UE dekarbonizzata sal-2050 permezz tat-tmexxija ta' tliet ktajjen tal-valur industrijali (l-Alleanza Ewropea tal-Batteriji, iċ-Ċentru Ewropew għall-Aċċelerazzjoni tal-Idroġenu Ekoloġiku u l-Inizjattiva Solari Ewropea).

Fir-rigward tal-**programmi ta' finanzjament tal-UE**, il-Fond għall-Innovazzjoni huwa wiehed mill-akbar fid-dinja¹²⁶ għall-wiri ta' teknoloġiji innovattivi nodfa u għall-użu tagħhom fuq skala industrijali. Il-programm InvestEU huwa element ewlieni tal-pjan ta' rkupru tal-UE, li jappoġġa l-aċċess għal, u d-disponibbiltà ta' finanzjament għall-SMEs, il-kumpaniji b'kapitalizzazzjoni medja u intrapriżi oħra. Il-politika ta' koeżjoni tipprovdi investimenti fuq skala kbira u fit-tul, speċjalment għall-SMEs, fl-innovazzjoni u fil-ktajjen tal-valur industrijali sabiex tingħata spinta lill-iżvilupp ta' teknoloġiji u mudelli ta' negozju rinnovabbli u b'livell baxx ta' emissjonijiet tal-karbonju. Barra minn hekk, il-Bank Ewropew tal-Investiment (BEI) u l-Fond Ewropew tal-Investiment (FEI), jappoġġaw b'mod effettiv l-iżvilupp tat-teknoloġija profonda li l-Ewropa teħtieġ biex tilhaq l-għanijiet ta' sostenibbiltà tagħha. Programmi oħra ta' finanzjament, bħall-Fond għall-Modernizzazzjoni u l-Fond Soċjali għall-Klima propost¹²⁷, għandhom l-għan li jgħinu biex jinkanalaw id-dhul mill-politiki relatati mal-klima b'appoġġ għat-tranzizzjoni tal-enerġija.

Dawn il-programmi u inizjattivi oħra tal-UE, bħall-Unjoni tas-Swieq Kapitali (CMU)¹²⁸, għandhom l-għan li jimmobilizzaw aktar lill-investituri privati fil-finanzjament tat-teknoloġija klimatika u ta' negozji godda tat-teknoloġija klimatika profonda¹²⁹. Perezempju,

¹²⁴ COM(2020) 953 final ("Rapport dwar il-Progress tal-Kompetittività tal-Enerġija Nadifa"), u COM(2022) 332 final ("Aġenda Ewropea għall-Innovazzjoni ġdida").

¹²⁵ COM(2022) 332 final ("Aġenda Ewropea għall-Innovazzjoni ġdida").

¹²⁶ EUR 38 biljun ta' appoġġ mill-2020 sal-2030, jekk wiehed jassumi prezz tal-karbonju ta' EUR 75/tCO₂.

¹²⁷ https://ec.europa.eu/clima/eu-action/european-green-deal/delivering-european-green-deal/social-climate-fund_en

¹²⁸ https://finance.ec.europa.eu/capital-markets-union-and-financial-markets/capital-markets-union_mt

¹²⁹ In-negozji godda tat-teknoloġija profonda jibnu fuq l-għarfien xjentifiku u tipikament ikollhom ċikli twal ta' ricerka u żvilupp u mudelli ta' negozju mhux ittestjati. In-negozji godda tat-teknoloġija klimatiċi profondi huma kumpaniji li jużaw teknoloġija mill-aktar avvanzata biex jindirizzaw l-isfidi ambjentali.

is-sħubija pijuniera bejn il-Kummissjoni Ewropea u Breakthrough Energy Catalyst¹³⁰ hija eżempju ieħor dwar kif għandha tingħata spinta lill-investimenti f'teknoloġiji klimatiċi kritiċi li jlaqqgħu flimkien is-setturi pubbliċi u privati.

Il-ħolqien ta' sinerġiji bejn il-programmi u l-istrumenti tal-UE u ż-żieda fil-koeżjoni bejn l-ekosistemi lokali tal-innovazzjoni tal-UE jistgħu jgħinu lill-UE ssir mexxejja globali fit-teknoloġija klimatika, u b'hekk tnaqqas id-distakk fl-espansjoni bejn l-UE u ekonomiji ewlenin oħra billi jiġu sfruttati t-talenti, l-assi intellettuali u l-kapaċitajiet industrijali diversi tagħha. It-Tabella ta' Valutazzjoni tal-Innovazzjoni Ewropea tal-2022¹³¹ tenfasizza l-importanza li tiġi stabbilita ekosistema tal-innovazzjoni pan-Ewropea, u l-Komunikazzjoni tal-Kummissjoni tal-2022 "Agenda Ewropea għall-Innovazzjoni ġdida"¹³² diġà tirrappreżenta pass 'il quddiem minħabba li għandha l-għan li tisfrutta l-aspetti b'saħħithom tal-ekosistema tal-innovazzjoni tal-UE¹³³.

2.5 Impatti tal-bidla sistemika

Biex tinkiseb it-tranzizzjoni ekoloġika u diġitali doppja u biex jintlaħqu l-oġġettivi tal-Patt Ekoloġiku Ewropew u tal-pakkett "Lesti għall-mira ta' 55 %", is-settur tal-enerġija nadifa tal-UE jeħtieġ li jaċċellera bidla fil-paradigma li diġà tinsab għaddejja: il-ħtieġa li jitkissru l-ostakli bejn is-setturi u li tissaħħaħ il-kooperazzjoni f'oqsma orizzontali (eż. ir-rwol kritiku tal-materja prima, id-diġitalizzazzjoni tas-sistema tal-enerġija u l-interazzjoni ta' teknoloġiji differenti fil-proċessi industrijali, fil-bini individwali, u fl-ibliet). Eżempji ta' din it-trasformazzjoni sistemika jinkludu: it-teknoloġiji tal-enerġija nadifa relatati mal-bini; id-diġitalizzazzjoni tas-sistema tal-enerġija; u l-komunitajiet tal-enerġija u l-kooperazzjoni subnazjonali.

Teknoloġiji tal-enerġija nadifa relatati mal-bini: l-installazzjonijiet fotovoltajċi solari obligatorji fuq il-bjut u l-irduppar tar-rata attwali tal-użu ta' pompi tas-sħana individwali¹³⁴ se jgħinu biex jintlaħqu l-miri klimatiċi u enerġetiċi. Il-kisba ta' dawn il-miri se tirrikjedi wkoll li s-settur tal-bini jintegra sett wiesa' ta' soluzzjonijiet komplementari għall-bini ġdid, bħal metodi ta' iżolament u sistemi ta' kontroll effiċjenti, iżda wkoll miżuri effiċjenti fl-użu tar-riżorsi. Dan għandu jimxi id f'id maz-żieda fir-rata ta' rinnovazzjoni u t-trawwim ta' rinnovazzjoni profonda. Il-ħżin tal-enerġija fuq il-post (batteriji) huwa element importanti ieħor li jippermetti ishma oġhla ta' pompi tas-sħana u jevita qċaċet estremi fil-ġenerazzjoni u t-trażmissjoni/distribuzzjoni tal-elettriku. Minbarra d-disponibbiltà tal-prodotti, il-ħiliet tal-installazzjoni u s-servizzi operazzjonali għat-teknoloġiji differenti huma kruċjali għas-setturi tal-enerġija nadifa tal-UE u l-kompetittività tagħha.

¹³⁰ Is-sħubija bejn il-Kummissjoni u Breakthrough Energy Catalyst (europa.eu); https://ec.europa.eu/commission/presscorner/detail/mt/IP_21_2746

¹³¹ Il-Kummissjoni Ewropea, Tabella ta' valutazzjoni tal-innovazzjoni Ewropea 2022, Rapport Annwali, 2022.

¹³² COM(2022) 332 final ("Agenda Ewropea għall-Innovazzjoni ġdida").

¹³³ Il-Komunikazzjoni ssostni li l-UE se tmexxi 'l quddiem miżuri konkreti biex ittejjeb l-aċċess għall-finanzjament għan-negożji godda u għan-negożji li qed jespandu tal-UE; ittejjeb ir-regoli biex tippermetti lill-innovaturi jesperimentaw b'ideat godda; tgħin fil-ħolqien ta' "widien tal-innovazzjoni reġjonali"; tattira u żżomm it-talent fl-UE; u ttejjeb it-tfassil tal-politika dwar l-innovazzjoni permezz ta' terminoloġija, indikaturi u settijiet ta' data ċari kif ukoll appoġġ ta' politika għall-Istati Membri.

¹³⁴ COM(2022) 230 ('II-Il-Pjan REPowerEU').

Id-diġitalizzazzjoni tas-sistema tal-enerġija: id-diġitalizzazzjoni qed tespandi b'mod esponenzjali: it-traffiku fuq l-internet ittrippla f'dawn l-aħħar hames snin biss, u madwar 90 % tad-*data* fid-dinja llum inholqot matul l-aħħar sentejn¹³⁵. Id-deċentralizzazzjoni tal-enerġija - fil-livell tal-generazzjoni kif ukoll permezz ta' miljuni ta' apparati intelligenti konnessi, pompi tas-sħana u karozzi elettrici - qed tittrasforma s-sistema tal-enerġija lokali. Valutazzjoni għal Hamburg (il-Ġermanja) indikat potenzjal sinifikanti ta' ffrankar fil-kostijiet: l-investment ta' EUR 2 miljun fl-iċċarġjar intelligenti biex titnaqqas id-domanda massima jista' jevita l-ħtieġa li jiġu investiti EUR 20 miljun għat-tishih meħtieġ tal-grilja biex jissodisfa sehem ta' 9 % ta' vetturi elettrici fil-belt¹³⁶. Mingħajr ġestjoni intelligenti tal-ħtiġijiet tal-enerġija lokali, il-limiti tal-kapaċità fin-networks tad-distribuzzjoni jistgħu jnaqqsu l-pass tat-trasformazzjoni tal-enerġija nadifa. Madankollu, xi soluzzjonijiet diġitali jistgħu jzidu l-konsum tal-enerġija u l-emissjonijiet ta' gassijiet serra mingħajr miżuri xierqa ta' effiċjenza, bħall-irkupru tal-iskart tas-sħana miċ-ċentri tad-*data*.

Il-komunitajiet tal-enerġija u l-kooperazzjoni subnazjonali: mill-anqas żewġ miljun ċittadin Ewropew involvew ruħhom f'aktar minn 8 400 komunità tal-enerġija u wettqu aktar minn 13 000 proġett mis-sena 2000¹³⁷. Il-komunitajiet tal-enerġija jirrappreżentaw bank tat-test u qasam ta' applikazzjoni importanti għat-teknoloġiji u s-soluzzjonijiet tal-enerġija nadifa. Il-kapaċitajiet rinnovabbli totali installati mill-komunitajiet tal-enerġija fl-Ewropa bħalissa huma stmati li jlaħħqu mill-anqas GW 6,3 (jiġifieri madwar 1-2 % tal-kapaċità installata fil-livell nazjonali). L-enerġija fotovoltajka solari tikkostitwixxi s-sehem ewlieni tal-kapaċità installata. Warajha tiġi l-enerġija eolika fuq l-art. L-iżvilupp ta' mudelli parteċipattivi għal aktar teknoloġiji tal-enerġija nadifa, immirati b'mod partikolari għal unitajiet domestiċi b'introjtu aktar baxx, jista' jwassal għall-iżvilupp ta' aktar komunitajiet tal-enerġija madwar l-UE u, fl-istess hin, jikkontribwixxi għall-indirizzar tal-faqar enerġetiku.

It-tishih tal-interazzjoni bejn l-oqsma orizzontali, filwaqt li jitqiesu l-interdipendenzi bejn setturi differenti kemm fil-livell tal-Istati Membri kif ukoll fil-livell tal-UE huwa kruċjali għall-aċċellerazzjoni tal-użu u l-espansjoni tat-teknoloġiji tal-enerġija nadifa u għat-tishih tal-kompetittività tal-UE fis-suq globali tal-enerġija nadifa¹³⁸.

3. FOKUS FUQ IT-TEKNOLOĠIJI U S-SOLUZZJONIJIET EWLENIN TAL-ENERĠIJA NADIFA

Din it-taqsimha tippreżenta l-valutazzjoni tal-kompetittività ta' firxa ta' teknoloġiji u soluzzjonijiet tal-enerġija nadifa li huma kruċjali għall-generazzjoni, il-ħżin u l-integrazzjoni tas-sistemi tal-enerġija. Hija tipprovdi wkoll informazzjoni intuittiva dwar kif it-teknoloġija u s-suq qed jevolvu biex jintlaħqu l-oġġettivi tal-Patt Ekoloġiku Ewropew u tar-REPowerEU. Din it-taqsimha tinkludi analizi tat-teknoloġija fotovoltajka solari, eolika, il-pompi tas-sħana għall-applikazzjonijiet fil-bini, il-batteriji, il-produzzjoni tal-idroġenu permezz tal-elettrolizi,

¹³⁵ L-Agenzija Internazzjonali tal-Enerġija, Digitalization and Energy, 2017, <https://iea.blob.core.windows.net/assets/b1e6600c-4e40-4d9c-809d-1d1724c763d5/DigitalizationandEnergy3.pdf>.

¹³⁶ Stromnetz Hamburg, *Elektromobilität – Netzausbaustrategie und Restriktionen im Hamburger Verteilnetz*, Hamburg, 2018, <https://www.hamburg.de/contentblob/10993526/1f90214d9b07e4de6323c078ff779d9d/data/d-anlage-13-pira%CC%88sentation-snh-20180504-energienetzbeirat-snh.pdf>.

¹³⁷ Schwanitz, V. J., Wierling, A., Zeiss, J. P., von Beck, C., Koren, I. K., Marcroft, T., and Dufner, S., *The contribution of collective prosumers to the energy transition in Europe - Preliminary estimates at European and country level from the COMETS inventory*, Awwissu 2021, <https://doi.org/10.31235/osf.io/2ymuh>.

¹³⁸ SAPEA (Science Advice for Policy by European Academies), *A systemic approach to the energy transition in Europe*, Berlin, 2021, <https://doi.org/10.26356/energytransition>.

il-fjuwils rinnovabbli, u l-infrastruttura digitali. Hija tipprovdi wkoll harsa generali lejn teknoloġiji importanti oħra¹³⁹. Din l-analizi bbażata fuq l-evidenza - ibbażata fuq l-indikaturi elenkati fl-Anness I - twettqet fil-qafas tal-Osservatorju tat-Teknoloġija tal-Energija Nadifa (CETO) intern tal-Kummissjoni, li huwa eżegwit miċ-Ċentru Kongunt tar-Riċerka. Ir-rapporti fil-fond speċifiċi għat-teknoloġija huma disponibbli fuq is-sit web tas-CETO¹⁴⁰.

3.1. It-teknoloġija fotovoltajka solari¹⁴¹

It-teknoloġija Fotovoltajka Solari (PV) kienet it-teknoloġija ta' generazzjoni tal-enerġija li kibret l-aktar malajr fid-dinja matul l-aħħar għaxar snin. Ix-xenarji kollha lejn sistema tal-enerġija newtrali għall-klima¹⁴² jassenjaw rwol ċentrali lill-enerġija fotovoltajka solari. Il-komunikazzjoni reċenti dwar l-istrategija Ewropea għall-enerġija solari¹⁴³ tappella għal madwar 450 GWac ta' kapaċità ġdida tas-sistema fotovoltajka bejn l-2021 u l-2030. Minhabba x-xejra attwali tal-installazzjoni ta' kapaċità ta' kurrent dirett (DC) minn 1,25 sa 1,3 darbiet tal-kapaċità ta' kurrent alternat (AC) biex jiġi ottimizzat l-użu tal-konnessjoni mal-grilja¹⁴⁴, dan iġib il-kapaċità fotovoltajka nominali totali fl-UE għal madwar 720 GWp. L-istrategija tal-UE dwar l-enerġija solari tindirizza l-kongestjonijiet u l-ostakli ewlenin għall-investiment bil-għan li jiġi aċċellerat l-użu, tiġi żgurata s-sigurtà tal-provvista u jiġu massimizzati l-benefiċċji soċjoekonomiċi tal-enerġija fotovoltajka tul il-katina tal-valur¹⁴⁵. L-Alleanza Ewropea tal-Industrija Fotovoltajka Solari, waħda mill-inizjattivi konkreti tal-istrategija tal-UE dwar l-enerġija solari, giet approvata formalment mill-Kummissjoni f'Ottubru 2022, u għandha l-għan li żżid it-teknoloġiji tal-manifattura ta' prodotti u komponenti fotovoltajċi solari innovattivi¹⁴⁶.

Analizi tat-teknoloġija: L-effiċjenza medja tal-moduli bbażati fuq iċ-ċelloli tas-siliċju żdiedet minn 15,1 % fl-2011 għal 20,9 % fl-2021¹⁴⁷. Dan huwa bis-saħħa tal-użu ta' wejfers maqtugħin akbar u ċelloli solari b'effiċjenza oghla, inklużi disinji ta' ċelloli b'multigunzjoni. L-Ewropa għandha għarfien espert notevoli u vantaġġ fit-teknoloġija promettenti tal-perovskiti, li għaliha diversi kumpaniji tal-UE bħal Evolar (l-Iżvezja), Saule Technologies (il-Polonja) u Solaronix (Franza) bħalissa qed jistabbilixxu linji ta' produzzjoni.

¹³⁹ L-enerġija idroelettrika, l-enerġija mill-oċeani, l-enerġija ġeotermali, l-enerġija solari konċentrata u s-shana, il-qbid, użu u hżin tal-karbonju, il-bijoenerġija, l-enerġija nukleari

¹⁴⁰ https://setis.ec.europa.eu/publications/clean-energy-technology-observatory-ceto_en

¹⁴¹ Analizi bbażata fuq l-evidenza mis-CETO (Chatzipanagi, A. et al, Osservatorju tat-Teknoloġija tal-Energija Nadifa: Photovoltaics in the European Union 2022 Status Report on Technology Development, Trends, Value Chains and Markets, il-Kummissjoni Ewropea, 2022, doi: 10.2760/812610 JRC130720) sakemm ma jkunx innutat mod iehor.

¹⁴² B'mod partikolari, ix-xenarji pproġettati minn organizzazzjonijiet mhux governattivi bħal Greenpeace, il-Grupp Energy Watch, Bloomberg New Energy Finance, l-Aġenzija Internazzjonali tal-Energija, l-Aġenzija Internazzjonali tal-Energija Rinnovabbli, kif ukoll mill-assoċjazzjonijiet tal-industrija fotovoltajka.

¹⁴³ COM(2022) 221 final ("L-enerġija solari għar-rienerġizzazzjoni tal-Ewropa").

¹⁴⁴ Kougias I. et al, The role of photovoltaics for the European Green Deal and the recovery plan, 2021,(doi: [10.1016/j.rser.2021.111017](https://doi.org/10.1016/j.rser.2021.111017)). AC: Kurrent Alternat; DC: Kurrent Dirett.

¹⁴⁵ L-azzjonijiet ewlenin imhabbra fl-istrategija tal-UE dwar l-enerġija solari jinkludu l-Inizjattiva Ewropea għall-Bjut Solari; il-pakkett ta' awtorizzazzjoni tal-Kummissjoni – inkluża proposta legiżlattiva, rakkomandazzjonijiet u gwida; is-shubija fuq skala kbira tal-UE dwar il-hiliet għall-enerġija rinnovabbli fuq l-art, inkluża l-enerġija solari; u l-alleanza tal-industrija fotovoltajka solari tal-UE). B'mod partikolari, l-inizjattiva tal-UE għall-bjut solari tagħmel l-installazzjoni tal-enerġija solari fuq il-bjut obbligatorja għal (i) il-bini pubbliki u kummerċjali l-ġdid kollu b'erja tal-art utli ta' aktar minn 250 m² sal-2026; (ii) il-bini pubbliki u kummerċjali eżistenti kollu b'erja tal-art utli ta' aktar minn 250 m² sal-2027; u (iii) il-bini residenzjali l-ġdid kollu sal-2029. Huwa mistenni li dawn il-miżuri flimkien iżidu b'mod sinifikanti l-investiment fl-assi fotovoltajċi u jżidu l-kapaċitajiet tal-manifattura fotovoltajka fl-UE.

¹⁴⁶ https://ec.europa.eu/info/news/commission-kicks-work-european-solar-photovoltaic-industry-alliance-2022-oct-11_en

¹⁴⁷ VDMA, *International Technology Roadmap for Photovoltaic (ITRPV)*, 2022.

L-istrategija solari tal-UE¹⁴⁸ għandha l-għan li taqleb ix-xejra ta' tnaqqis osservata fil-finanzjament pubbliku u privat fl-industrija fotovoltajka¹⁴⁹. Madankollu, l-UE tibqa' innovatur b'saħħtu fil-qasam, b'għadd sinifikanti ta' pubblikazzjonijiet u applikazzjonijiet għal privattivi rreġistrati fil-perjodu 2017-2019. Il-Ġermanja waħedha tinsab fil-ħames post fid-dinja fil-privattivi ta' invenzjonijiet ta' valur għoli fit-teknoloġija fotovoltajka.

Analizi tal-katina tal-valur: Kemm id-*data* dwar il-produzzjoni kif ukoll il-proġetti godda ta' investiment jikkonfermaw id-dominanza tal-Asja, u b'mod partikolari taċ-Ċina, fix-xenarju tal-manifattura tat-teknoloġija fotovoltajka. Il-kapaċità addizzjonali kollha tal-manifattura tal-polisilicju ta' 80 000 t imħabbra fil-bidu tal-2021 (li għandha tiżdied ma' kapaċità totali ta' ~650 000 t fl-2020), kif ukoll il-118 000 t li diġà qed jinbnew, qed tinbena fiċ-Ċina¹⁵⁰. Iċ-ċelloli solari tas-silicju, li huma prodotti l-aktar fiċ-Ċina, jirrappreżentaw 'il fuq minn 95 % tal-produzzjoni dinjija. Madankollu, l-UE żżomm sehem konsiderevoli fis-segmenti tal-manifattura tat-tagħmir tal-produzzjoni (50 %) u tal-invertituri (15 %) tal-katina tal-valur fotovoltajka.

Analizi tas-suq globali: L-investiment dinji f'generazzjoni solari ġdida żdied bi 19 % fl-2021 biex laħaq USD 205 biljun (EUR 242,5 biljun¹⁵¹). Madankollu, l-2021 rat deterjorament ulterjuri tal-bilanċ kummerċjali tal-UE, minħabba li l-importazzjonijiet tagħha żdiedu filwaqt li l-esportazzjonijiet tagħha baqgħu stabbli, fejn kienu jirrappreżentaw 13 % tal-esportazzjonijiet globali. Il-kostijiet oġġla tal-materjali esperjenzati f'ħafna setturi industrijali fl-2021 u fl-2022 wasslu għal żieda eċċezzjonali u bla preċedent fil-kostijiet tal-produzzjoni għaċ-ċelloli u l-moduli, li qalbet xejra ta' tnaqqis fil-kostijiet li kienet ilha għaddejja għaxar snin. Madankollu, il-kompetittività tat-teknoloġija fotovoltajka kompliet titjeb meta mqabbla ma' sorsi tal-elettriku mhux rinnovabbli¹⁵². Għalhekk, l-għadd ta' pajjiżi fejn il-generazzjoni tal-elettriku fotovoltajku hija l-irħas sors qiegħed jikber. Iż-żidiet fil-prezzijiet tal-fjuwils fossili minħabba diżastri naturali, aċċidenti jew kunflitti internazzjonali, jistgħu biss isaħħu din ix-xejra.

Bħala konklużjoni, l-aħħar *data* disponibbli għall-2021 u għall-2022 tikkonferma x-xejra osservata qabel¹⁵³. L-UE kkonfermat il-pożizzjoni tagħha bħala wieħed mill-akbar swieq għat-teknoloġija fotovoltajka u bħala innovatur b'saħħtu speċjalment fit-teknoloġiji u l-applikazzjonijiet fotovoltajċi emergenti (bħall-agrivoltajċi, il-fotovoltajku integrat fil-bini u l-installazzjonijiet fotovoltajċi gallegġanti). Madankollu, l-UE hija dipendenti ħafna fuq l-importazzjonijiet mill-Asja għal diversi komponenti kruċjali (wejfers, ingotti, ċelloli u moduli), u żammet preżenza sinifikanti biss fis-segmenti tal-manifattura tat-tagħmir tal-produzzjoni u tal-invertituri (li bħalissa qed jiffaċċjaw kongestjoni minħabba n-nuqqas ta'

¹⁴⁸ Hija għandha l-għan partikolari li tiżviluppa inizzjattiva ewlenija tar-riċerka u l-innovazzjoni dwar l-enerġija solari fil-programm ta' hidma li jmiss ta' Orizzont Ewropa, tistabbilixxi pilastru tar-riċerka u l-innovazzjoni fl-Alleanza proposta tal-Industrija Fotovoltajka Solari tal-UE, u tiżviluppa agenda kongunta tar-riċerka u l-innovazzjoni dwar l-enerġija solari mal-Istati Membri fil-qafas taż-Żona Ewropea tar-Riċerka.

¹⁴⁹ L-aħħar cifri disponibbli għall-2018 u l-2019.

¹⁵⁰ Jäger-Waldau, Arnulf (2022) Overview of the Global PV Industry. Fi: Letcher, Trevor M. (eds.) Comprehensive Renewable Energy, 2nd edition, vol. 1, pp. 130–143. Oxford: Elsevier. Doi. 10.1016/B978-0-12-819727-1.00054-6

¹⁵¹ Bl-użu tar-rata tal-kambju medja ta' EUR 1,1827 għal USD 1 matul is-sena 2021. Ara https://www.ecb.europa.eu/stats/policy_and_exchange_rates/euro_reference_exchange_rates/html/eurofxref-graph-usd.en.html

¹⁵² Dan għaliex il-prezzijiet tal-gass naturali, taż-żejt u tal-faħam żdiedu ħafna aktar malajr matul l-istess perjodu. Ara <https://www.iea.org/reports/renewable-energy-market-update-may-2022>.

¹⁵³ COM(2021) 952 final (“Progress dwar il-kompetittività tat-teknoloġiji tal-enerġija nadifa”).

ċipep¹⁵⁴). Kongestjonijiet addizzjonali minhabba l-limitazzjonijiet tal-affordabbiltà (speċjalment għall-unitajiet domestiċi b'introjtu baxx u l-SMEs), il-ħinijiet ta' stennija twal iżżejjed (eż. marbuta ma' installaturi tat-teknoloġija fotovoltajka b'ħiliet insuffiċjenti) diġà qed ikollhom impatt fuq l-użu kbir tat-teknoloġija fotovoltajka. Il-miżuri u l-azzjonijiet ewlenin imħabbra fl-istrateġija tal-UE dwar l-enerġija solari jipprovdu l-opportunitajiet ewlenin għall-investiment fl-assi fotovoltajċi u għall-iżvilupp tal-kapaċitajiet tal-manifattura tat-teknoloġija fotovoltajka fl-UE, kif ukoll għad-diversifikazzjoni tal-importazzjonijiet. B'mod parallel, l-avvanzi teknoloġiċi kontinwi lejn disinji taċ-ċelloli u proċessi tal-manifattura aktar effiċjenti u sostenibbli għamluha possibbli li tittejjeb aktar il-kompetittività tat-teknoloġiji fotovoltajċi meta mqabbla ma' sorsi tal-enerġija mhux rinnovabbli – anki jekk il-kostijiet tal-materja prima żdiedu. Dawn l-elementi jsaħħu l-argument għall-vijabbiltà biex tingħata spinta kemm lill-produzzjoni kif ukoll lill-użu fl-UE, inklużi applikazzjonijiet innovattivi.

3.2. Enerġija eolika lil hinn mill-kosta u fuq l-art¹⁵⁵

L-enerġija eolika għandha rwol ċentrali fil-politika tal-UE dwar il-klima u l-enerġija, peress li l-aċċellerazzjoni tal-użu tal-enerġija eolika hija essenzjali biex jintlaħqu l-oġġettivi tal-Patt Ekoloġiku Ewropew, tal-pakkett “Lesti għall-mira ta' 55 %” u tal-pjan REPowerEU. Ir-REPowerEU jitlob installazzjoni aktar rapida tal-kapaċitajiet ta' enerġija eolika, b'510 GW ta' ġenerazzjoni eolika li għandhom jiġu installati sal-2030¹⁵⁶, li huma pproġettati li jikkorrispondu għal sehem ta' 31 % tal-kapaċitajiet ta' produzzjoni tal-enerġija installati tal-UE¹⁵⁷.

L-UE ilha mexxejja dinjija fir-riċerka u l-innovazzjoni dwar l-enerġija eolika mill-2014, bl-infiq pubbliku jammonta għal EUR 883 miljun fil-perjodu 2014-2021, u bħalissa tospita 38 % tal-kumpaniji kollha tal-innovazzjoni, bl-akbar grupp ta' negozji ġodda u kumpaniji innovattivi. Fl-2021, madankollu, 11-il GW biss ta' enerġija eolika (10 GW ta' enerġija eolika fuq l-art; 1 GW ta' enerġija eolika lil hinn mill-kosta) ġew installati fl-UE, u l-perspettivi għall-2022 għadhom taħt il-pass meħtieġ biex jintlaħqu l-miri tar-REPowerEU. Iċ-Ċina bħalissa qieghda fuq quddiem f'termini ta' installazzjonijiet kumulattivi tal-enerġija eolika, b'kapaċità ta' 338 GW, prinċipalment minhabba żieda fir-rati ta' użu fl-2021. Fl-istess sena, l-UE laħqet madwar 190 GW ta' kapaċità installata kumulattiva.

Biex jintlaħqu l-oġġettivi tar-REPowerEU, it-tħaffif tal-użu tal-enerġija eolika se jkun kruċjali u se jirrikjedi pipelines ċari ta' investiment u t-traduzzjoni tal-oġġettivi politiċi f'miżuri ta' implimentazzjoni reali, inkluża l-promulgazzjoni ta' impenji biex jiġu ffaċilitati l-permessi għall-parks eoliċi.

¹⁵⁴ EU Chips survey report. [European Chips Report | Suq Intern. Industrija, Intraprenditorija u SMEs \(europa.eu\)](https://ec.europa.eu/eurostat/tgm/table.do?tab=table&init=1&language=en&plugin=1) (europa.eu).

¹⁵⁵ Analizi bbażata fuq l-evidenza mis-CETO (Telsnig, T. et al., Osservatorju tat-Teknoloġija tal-Enerġija Nadifa: Wind Energy in the European Union - 2022 Status Report on Technology Development, Trends, Value Chains and Markets, il-Kummissjoni Ewropea, 2022, doi:10.2760/855840, JRC130582.) sakemm ma jkunx innotat mod iehor.

¹⁵⁶ SWD(2022) 230 final (“Implementing the REPower EU Action plan: investment needs, hydrogen accelerator and achieving the bio-methane targets”). Disponibbli minn: <https://eur-lex.europa.eu/legal-content/EN/TXT/PDF/?uri=CELEX:52022SC0230&from=EN>.

¹⁵⁷ SWD(2022) 230 final (“Skont il-projezzjonijiet tal-immudellar PRIMES tal-kapaċità tal-enerġija installata netta fir-REPowerEU fl-2030”), Illustrazzjoni 3: Kapaċità installata netta fir-REPowerEU fl-2030 (GWe). Disponibbli minn: <https://eur-lex.europa.eu/legal-content/EN/TXT/PDF/?uri=CELEX:52022SC0230&from=EN>.

Analizi tat-teknoloġija: Il-kapaċità eolika globali totali installata fuq l-art kienet ta' 769 GW fl-2021, kwazi tliet darbiet ogħla minn għaxar snin qabel¹⁵⁸, b'kapaċità ta' 72 GW installata fl-2021 biss. L-2021 kienet ukoll sena rekord għall-enerġija eolika lil hinn mill-kosta, b'21 GW ta' kapaċità ġdida installata globalment, aktar mit-triplu tar-rekord preċedenti fl-2020. Il-kapaċità installata globali totali kienet tammonta għal 55 GW fl-2021¹⁵⁹. Iċ-Ċina mexxiet iż-żieda fil-kapaċità installata globali bi 30,6 GW ta' kapaċità eolika fuq l-art u b'kapaċità eolika lil hinn mill-kosta ta' 16,9 GW installata fl-2021.

Fi tmiem l-2021, l-UE kellha kapaċità eolika totali installata fuq l-art ta' 173 GW u kapaċità eolika totali installata lil hinn mill-kosta ta' madwar 16-il GW. Il-kapaċità eolika totali kienet ekwivalenti għal madwar 14 % tal-konsum totali tal-elettriku tal-UE. L-2021 rat ukoll it-tieni l-ogħla kontribut annwali mill-kapaċità eolika fuq l-art fl-UE mill-2010 (użu annwali ta' 10 GW¹⁶⁰). Madankollu, 1 GW biss ta' enerġija eolika lil hinn mill-kosta giet użata fl-UE fl-2021¹⁶¹. L-atturi tal-industrija jissottolinjaw l-għoti tal-permessi bhala wiehed mill-ostakli ewlenin għall-użu kontinwu u massiv tal-enerġija eolika, minhabba li jikkawza dewmien u anqas proġetti kkompletati. Dan min-naħa tiegħu joħloq pressjoni fuq il-profittabbiltà tal-katina tal-provvista. Il-Kummissjoni għamlet proposti legali u gwida biex thaffef il-permessi bhala parti mill-pakkett REPowerEU.

Analizi tal-katina tal-valur: Is-settur tal-enerġija eolika żviluppa f'industrija globali b'madwar 800 faċilità tal-manifattura. Il-biċċa l-kbira ta' dawn jinsabu fiċ-Ċina (45 %) u fl-Ewropa (31 %) ¹⁶². L-UE żammet l-ewwel post f'termini ta' privattivi ta' valur għoli fit-teknoloġiji tal-enerġija eolika: is-sehem tagħha ta' invenzjonijiet ta' valur għoli kien ta' 59 % fil-perjodu 2017-2019. Il-manifatturi tat-turbini tal-UE għadhom fuq quddiem f'termini ta' kwalità, żvilupp teknoloġiku u investment fir-riċerka u l-innovazzjoni. L-industrija eolika tal-UE għandha wkoll kapaċitajiet għoljin ta' manifattura għal komponenti b'valur miżjud għoli (eż. torrijiet, gearboxes u pali) u għal apparati li jistgħu jintużaw ukoll minn setturi industrijali oħra (eż. ġeneraturi, konvertituri tal-enerġija u sistemi ta' kontroll). Il-katina tal-valur tal-manifattura tal-UE għall-enerġija eolika lil hinn mill-kosta tikseb prinċipalment il-komponenti tagħha minn manifatturi tal-UE. B'kuntrast ma' dan, għall-enerġija eolika fuq l-art, il-manifatturi tat-tagħmir originali (OEMs) tal-UE jiksbu l-komponenti tagħhom minn hafna fornituri barranin differenti.

Hafna mill-materja prima għall-ġeneraturi tiġi impurtata l-aktar miċ-Ċina. Id-diffikultajiet potenzjali biex tiżdied il-produzzjoni tal-materja prima biex jintlaħqu l-miri tal-2030 jistgħu joħolqu sfidi għall-industrija eolika tal-UE. Iż-żieda fil-prezzijiet tar-riżorsi fl-2021 u l-inċertezzi tal-provvista jikkostitwixxu wkoll ostaklu. L-industrija qajmet ukoll thassib ambjentali fir-rigward tar-riciklaġġ tal-pali komposti. Għalhekk, kemm il-programmi ta' riċerka nazzjonali kif ukoll dawk tal-UE dwar l-enerġija eolika jiffokaw dejjem aktar fuq iċ-ċirkolarità.

Analizi tas-suq globali: Matul dawn l-aħħar għaxar snin, l-UE żammet bilanċ kummerċjali pożittiv mal-bqija tad-dinja, li jvarja bejn EUR 1,8 biljun u EUR 2,8 biljun. Madankollu, l-

¹⁵⁸ *Renewable Capacity Statistics 2022*, IRENA, Abu Dhabi, 2002.

¹⁵⁹ *Renewable Capacity Statistics 2022*, IRENA, Abu Dhabi, 2002.

¹⁶⁰ *Wind Energy in Europe: 2021 Statistics and the outlook for 2022-2026*, WindEurope, il-Belġju, 2022.

¹⁶¹ *Wind Energy in Europe: 2021 Statistics and the outlook for 2022-2026*, WindEurope, il-Belġju, 2022.

¹⁶² Segwita mill-Indja (7 %), il-Brażil (5 %) u l-Amerika ta' Fuq (4,5 %). Ara wkoll: WindEurope/Wood Mackenzie, *Wind energy and economic recovery in Europe*, il-Belġju, 2020.

UE kellha bilanċi kummerċjali negattivi maċ-Ċina u mal-Indja mill-2018. L-OEMs Ċinizi għall-ewwel darba qabzu l-kontropartijiet tagħhom tal-UE f'termini ta' sehem mis-suq globali fl-2020. Is-swieq ewlenin tal-UE, madankollu, jospitaw għadd sostanzjali ta' manifatturi domestiċi¹⁶³.

Bħala konklużjoni, is-settur tal-enerġija eolika tal-UE jibqa' minn ta' quddiem nett fid-dinja f'termini ta' riċerka u żvilupp u privattivi ta' valur għoli. Dan huwa bis-saħħa tal-kapaċità tal-manifattura, tal-forza tax-xogħol u tal-ħiliet għad-dispożizzjoni tiegħu. Madankollu, l-industrija se jkollha żżid b'aktar mid-doppju r-rata annwali attwali tal-installazzjoni ta' kapaċità fl-UE sabiex jintlaħqu l-miri tal-2030.

L-implimentazzjoni tad-Direttiva dwar l-Enerġija Rinnovabli¹⁶⁴, il-proposta reċenti għall-emenda tagħha¹⁶⁵ kif ukoll ir-rakkomandazzjoni u l-gwida rispettivi tal-Kummissjoni tal-2022¹⁶⁶, huma mistennija li jegħlbu l-ostakli ewlenin relatati mal-permessi għall-użu. Indikazzjoni ċara minn qabel tal-pjanijiet ta' installazzjoni tal-enerġija eolika tal-Istati Membri tippermetti wkoll it-tnejn f'waqtha tal-kapaċitajiet futuri. B'mod parallel, ir-riċerka u l-innovazzjoni dwar iċ-ċirkolarità se tmexxi lill-industrija 'l quddiem billi tindirizza t-tħassib ambjentali u t-tfikkil fil-provvista, u b'hekk ittejjeb il-kompetittività tas-settur tal-enerġija eolika tal-UE.

3.3.Pompi tas-shana għall-applikazzjonijiet fil-bini

Fil-livell tal-UE, il-pompi tas-shana qed jiġu appoġġati dejjem aktar fil-qafas tal-Patt Ekoloġiku Ewropew, il-pakkett “Lesti għall-mira ta' 55 %”, u mill-pjan REPowerEU¹⁶⁷. Il-pjan REPowerEU jitlob li tiġi rduppjata r-rata ta' użu attwali tal-pompi tas-shana individwali, li tirriżulta f'użu totali ta' 10 miljun pompa tas-shana matul il-5 snin li ġejjin u 30 miljun sal-2030, u tkun parigġata miż-żieda fil-kapaċità tal-manifattura tal-UE. Huwa jitlob ukoll użu aktar mgħaġġel ta' pompi tas-shana kbar fin-networks ta' tishin u tkessiħ distrettwali. L-użu kongunt mifrux kemm tat-teknoloġija fotovoltajka (u s-solari termali) fuq il-bjut kif ukoll tal-pompi tas-shana, b'kontrolli intelliġenti li jirrispondu għat-tagħbija tal-grilja u s-sinjali tal-prezzijiet, jikkontribwixxi għad-dekarbonizzazzjoni tat-tishin u jnaqqas l-isfidi tal-integrizzjoni tal-grilja.

Analizi tat-teknoloġija: Il-pompi tas-shana għall-applikazzjonijiet fil-bini huma prodotti disponibbli kummerċjalment. Huma jistgħu jiġu kklassifikati skont is-sors li minnu jisiltu l-enerġija termali (l-arja, l-ilma jew l-art), il-mezz li fih jittrasferixxu s-shana (l-arja jew l-ilma), l-iskop tagħhom (it-tishin jew it-tkessiħ ta' spazju, it-tishin tal-ilma domestiku) u s-segmenti tas-suq (il-bini kummerċjali jew residenzjali, u n-networks).

Fir-rigward tal-pompi tas-shana li jintużaw prinċipalment għat-tishin tal-ispazju u tal-ilma sanitarju, l-istokk installat imkejjel għal dan is-settur lahaq kważi 17-il miljun unità fl-

¹⁶³ WindEurope/Wood Mackenzie, *Wind energy and economic recovery in Europe*, 2020.

¹⁶⁴ ĠU L 328, 21.12.2018. Id-Direttiva (UE) 2018/2001 tal-11 ta' Dicembru 2018 dwar il-promozzjoni tal-użu tal-enerġija minn sorsi rinnovabli.

¹⁶⁵ COM(2021) 557 final (“Proposta għal Direttiva tal-Parlament Ewropew u tal-Kunsill li temenda d-Direttiva (UE) 2018/2001 tal-Parlament Ewropew u tal-Kunsill, ir-Regolament (UE) 2018/1999 tal-Parlament Ewropew u tal-Kunsill u d-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabli, u li tħassar id-Direttiva tal-Kunsill (UE) 2015/652”).

¹⁶⁶ SWD(2022) 0149 final (“Gwida għall-Istati Membri dwar prattiki tajbin biex jithaffu l-proċeduri tal-ghoti tal-permessi għall-progetti tal-enerġija rinnovabli”).

¹⁶⁷ COM(2022) 230 final (“*Il-Pjan REPowerEU*”).

Ewropa fi tmiem l-2021, filwaqt li l-bejgħ laħaq it-2,18-il miljun unità fl-2021, rata ta' tkabbir annwali komposta ta' 17 % matul l-aħħar 5 snin, u 20 % matul l-aħħar 3 snin¹⁶⁸.

L-attivitajiet ta' riċerka u innovazzjoni għall-pompi tas-sħana individwali huma xprunati mid-domanda għal unitajiet aktar effiċjenti, kompatti u silenżjużi; meded operattivi akbar tat-temperatura ambjentali; id-diġitalizzazzjoni għall-integrazzjoni ottimali mal-grilji tal-enerġija; u l-ġenerazzjoni u l-ħżin lokali tal-enerġija. Dawn huma xprunati wkoll mill-evoluzzjoni tar-regolamenti tal-UE għal aktar effiċjenza enerġetika u impatt ambjentali aktar baxx taċ-ċiklu tal-ħajja, inklużi ċ-ċirkolarità tal-materjali u r-refriġeranti b'potenzjal ta' tişhin globali (GWP) baxx. Ir-riċerka u l-innovazzjoni dwar il-pompi tas-sħana kummerċjali tindirizza, pereżempju, l-integrazzjoni tal-provvista simultanja tas-sħana u l-kesħa mal-ħżin termali.

Il-pożizzjoni tar-riċerka u l-innovazzjoni tal-UE hija b'saħħitha u qed titjieb. Hija tinsab fuq quddiem fil-privattivi għal pompi tas-sħana "prinċipalment għat-tişhin" għall-applikazzjonijiet fil-bini. Fil-perjodu 2017-2019, 48 % tal-privattivi għal "invenzjonijiet ta' valur għoli" ġew ipprezentati fl-UE, segwita mill-Ġappun (12 %), l-Istati Uniti (8 %), il-Korea (7 %) u ċ-Ċina (5 %)¹⁶⁹. Fil-perjodu 2014-2022, Orizzont 2020 ipprova total ta' EUR 277 miljun f'finanzjament għal proġetti dwar il-pompi tas-sħana għal aplikazzjonijiet fil-bini.

Analizi tal-katina tal-valur: Il-fatturat għall-attivitajiet ta' manifattura, installazzjoni u manutenzjoni tal-pompi tas-sħana fl-UE kien jammonta għal EUR 41 biljun fl-2020, u kiber b'rata annwali medja ta' 21 % matul l-aħħar tliet snin. L-impjiegi diretti u indiretti kienu jammontaw għal 318 800 fl-2020, tkabbir annwali medju ta' 18 % matul l-aħħar 3 snin. Din id-*data* tinkludi t-tipi kollha ta' pompi tas-sħana, inklużi l-pompi tas-sħana arja-arja użati għat-tkessiħ u/jew għat-tişhin¹⁷⁰.

Il-pompi tas-sħana ma jeħtigux materja prima kritika għall-produzzjoni tagħhom, iżda huma affettwati min-nuqqas attwali ta' semikondutturi madwar id-dinja.

Analizi tas-suq globali: Fl-UE, il-katina tal-valur tal-pompi tas-sħana "prinċipalment għat-tişhin" tikkonsisti f'ħafna SMEs u ftit atturi kbar. Il-proporzjon tal-pompi tas-sħana li jiġu impurtati qed jiżdied u d-defiċit kummerċjali laħaq EUR 390 miljun fl-2021, b'kuntrast mas-surplus ta' EUR 202 miljun irreġistrat 5 snin qabel¹⁷¹. L-importazzjonijiet miċ-Ċina rduppjaw fl-2021 biex laħqu EUR 530 miljun.

Bħala konklużjoni, l-użu tal-pompi tas-sħana diġà qed jipproċedi b'pass mgħaġġel, iżda jeħtieġ li jaċċellera aktar sabiex jintlaħqu l-oġġettivi tar-REPowerEU. Il-fornituri bbazati fl-UE jeħtieġ li jżidu l-produzzjoni sabiex jipparteċipaw fid-domanda dejjem tikber tal-UE għall-pompi tas-sħana. Xi assoċjazzjonijiet tal-industrija jargumentaw li eliminazzjoni gradwali aktar mgħaġġla tar-refriġeranti b'GWP għoli tnaqqas ir-ritmu taż-żieda għal aplikazzjonijiet speċifiċi, iżda d-dati tal-projbizzjoni fil-proposta biex jiġi emendat ir-

¹⁶⁸ L-Assoċjazzjoni Ewropea tal-Pompi tas-Sħana (EHPA), 2022, <https://www.ehpa.org/market-data/>.

¹⁶⁹ Lyons, L. et al, Osservatorju tat-Teknoloġija tal-Enerġija Nadifa, Heat Pumps in the European Union - 2022 Status Report on Technology Development, Trends, Value Chains and Markets, 2022 Status Report on Technology Development, Trends, Value Chains and Markets, il-Kummissjoni Ewropea, 2022, JRC130874

¹⁷⁰ Abbażi ta' *data* tal-EurObserv'ER, 2020

¹⁷¹ COMEXT, kodiċi 841861.

Regolament dwar il-Gass F¹⁷² huma mfassla biex jagħtu lill-industrija biżżejjed żmien biex tadatta. In-nuqqas ta' installaturi mharrġa u l-kostijiet inizjali għoljin jistgħu jittardjaw l-użu fl-UE.

L-industrija qed titlob pjattaforma ta' "Aċċeleratur tal-Pompi tas-Shana" li tlaqqa' flimkien lill-Kummissjoni, lill-Istati Membri u lis-settur innifsu. Il-pjattaforma tkun appoġġata minn sinjali ta' politika ċari u sostnuti li joħolqu fiduċja fl-ippjanar fit-tul; jiżguraw qafas regolatorju favorevoli; inaqqsu l-kostijiet permezz ta' aktar kooperazzjoni u riċerka u innovazzjoni; u jiżviluppaw patt għall-ħiliet iffukat fuq il-pompi tas-shana. Bħala parti mill-pjan REPowerEU, il-Kummissjoni se tappoġġa l-isforzi tal-Istati Membri biex jiġbru flimkien ir-riżorsi pubbliċi tagħhom permezz ta' Proġetti Importanti ta' Interess Ewropew Komuni (IPCEIs) potenzjali ffukati fuq teknoloġiji rivoluzzjonarji u l-innovazzjoni tul il-katina tal-valur tal-pompi tas-shana; u biex jistabbilixxu sħubija għall-ħiliet fuq skala kbira fl-ambitu tal-patt għall-ħiliet.

3.4. Il-batteriji

Il-batteriji se jkollhom rwol kruċjali fil-kisba tal-oġettivi tal-Patt Ekoloġiku Ewropew u fl-implimentazzjoni tal-pjan REPowerEU¹⁷³, minhabba li jistgħu jnaqqsu d-dipendenza fuq l-importazzjonijiet tal-karburant fit-trasport kif ukoll jiżguraw l-użu massimu tal-elettriku rinnovabbli u jnaqqsu t-tnaqqis. Aktar minn 50 miljun vettura elettrika (EVs) huma mistennija li joperaw fit-toroq tal-UE sal-2030¹⁷⁴ (b'mill-anqas 1,5 TWh ta' batteriji) u aktar minn 80 GW/160 GWh ta' batteriji stazzjonarji¹⁷⁵. L-UE qed timxi gradwalment lejn karozzi ġodda b'emissjonijiet żero sal-2035, f'konformità mal-oġettiv ta' flotta shiħa ta' karozzi tal-UE ta' 270 miljun vettura li għandhom ikunu mingħajr emissjonijiet (il-biċċa l-kbira elettrici) sal-2050. L-elettromobbiltà hija l-ixprun ewlieni tad-domanda għall-batteriji. Il-batteriji tal-joni tal-litju huma mistennija li jiddominaw is-suq ferm lil hinn mill-2030, iżda teknoloġiji oħra qed jiġu żviluppati b'mod parallel.

Analizi tat-teknoloġija: Minkejja t-tfikkil fil-provvista taċ-ċipep u tal-manjeżju, l-użu tat-teknoloġija tal-batteriji fl-UE lahaq livelli għoljin storiċi: fl-2021 inbiegħu 1,7 miljun vettura elettrika ġdida, li laħqu 18 % tas-suq (meta mqabbel ma' 3 % fl-2019 u 10,5 % fl-2020¹⁷⁶) u qabżu liċ-Ċina (16 %). Il-bejgħ nazzjonali ta' vetturi elettrici kien ivarja minn 1,3 % f'Ċipru għal 45 % fl-Iżvezja. Is-suq tal-batteriji stazzjonarji tal-UE wkoll qed jikber b'mod rapidu u huwa mbassar li se jilhaq 8 GW/13,7 GWh sa tmiem l-2022¹⁷⁷. Madankollu, hija meħtieġa aktar aċċellerazzjoni biex titnaqqas id-dipendenza fuq il-gas peaking plants, f'konformità mal-oġettivi tar-REPowerEU.

¹⁷² COM(2022) 150 final ("Proposta għal Regolament tal-Parlament Ewropew u tal-Kunsill dwar gassijiet fluworurati b'effett ta' serra, li jemenda d-Direttiva (UE) 2019/1937 u li jhassar ir-Regolament (UE) Nru 517/2014").

¹⁷³ COM(2022) 230 final ("Il-Pjan REPowerEU").

¹⁷⁴ Policy scenarios for delivering the European Green Deal, il-Kummissjoni Ewropea, 2021. Disponibbli minn: https://energy.ec.europa.eu/data-and-analysis/energy-modelling/policy-scenarios-delivering-european-green-deal_en.

¹⁷⁵ Policy scenarios for delivering the European Green Deal, il-Kummissjoni Ewropea, 2021. Disponibbli minn: https://energy.ec.europa.eu/data-and-analysis/energy-modelling/policy-scenarios-delivering-european-green-deal_en.

¹⁷⁶ L-Assoċjazzjoni Ewropea tal-Manifatturi tal-Vetturi (ACEA), Frar 2022, <https://www.acea.auto/fuel-pc/fuel-types-of-new-cars-battery-electric-9-1-hybrid-19-6-and-petrol-40-0-market-share-full-year-2021/>

¹⁷⁷ European Market Monitor on Energy Storage, is-sitt edizzjoni (EMMES 6.0), <https://ease-storage.eu/publication/emmes-6-0-june-2022/>

Fl-2021, il-prezz medju tal-batteriji naqas b'6 % għal madwar EUR 116/kWh¹⁷⁸ fis-suq globali u għal madwar EUR 150/kWh fis-suq tal-UE. Dan ikompli xejra fit-tul. Madankollu, bil-prezzijiet joghlew fl-2022 minhabba xokkijiet min-naħa tal-provvista, ix-xejra issa qed tinqaleb (pereżempju, fir-rebbiegħa tal-2022 il-prezz tal-karbonat tal-litju żdied b'974 % fuq l-2021¹⁷⁹). Il-pakketti tal-batteriji se jkunu mill-anqas 15 % aktar għaljin fl-2022 milli fl-2021¹⁸⁰. Il-kost tas-sistema tal-applikazzjonijiet Li-ion fuq skala ta' grilja kien ta' madwar EUR 350/kWh fl-2021¹⁸¹ u, għas-sistemi ta' hżin domestiku, bejn wiehed u iehor id-doppju ta' dak.

Analizi tal-katina tal-valur: Kwazi l-produzzjoni bil-massa kollha tal-UE għall-2021 ta' batteriji tal-joni tal-litju kienet għadha titwettaq minn manifatturi Asjatiċi stabbiliti fl-UE (l-Ungerija u l-Polonja). Il-kostruzzjoni ta' gigafactories ġodda tfisser li l-UE (b'mod partikolari l-Ġermanja u l-Iżvezja) hija mistennija li gradwalment tikseb importanza fis-suq. Il-kumpanija Żvediza Northvolt iproduċiet l-ewwel ċellola tal-batteriji tagħha magħmula b'100 % nikil, manganiż u kobalt riċiklat fl-aħħar tal-2021, u bdiet il-konsenji kummerċjali fl-2022. Hija ssostni li għandha proċess ta' riċiklaġġ effiċjenti ħafna b'irkupru sa 95 % tal-metalli tal-batteriji¹⁸².

L-UE hija mistennija li tilhaq aktar minn 75 GWh¹⁸³ ta' kapacità ta' produzzjoni installata sal-aħħar tal-2022 (meta mqabbla ma' 44 GWh f'nofs l-2021). Il-proġetti li għaddejjin bħalissa juru li l-UE tinsab fit-triq it-tajba biex tilhaq 69 % tad-domanda għall-batteriji sal-2025 u 89 % sal-2030¹⁸⁴. Dan huwa prinċipalment bis-saħħa tal-inizjattivi tal-Alleanza Ewropea tal-Batteriji¹⁸⁵.

Is-segment tal-materja prima upstream jibqa' l-anqas reżiljenti fil-katina tal-valur tal-batteriji. Minkejja diversi inizjattivi tal-UE, id-distakk fil-provvista għall-materja prima tal-batteriji żdied fl-2021¹⁸⁶. Il-batteriji użati għadhom jintbagħtu l-aktar lejn l-Asja għar-riċiklaġġ¹⁸⁷.

L-UE qed tavvanza b'mod rapidu fit-teknoloġija Li-ion (b'mod partikolari l-fergħa tal-NMC¹⁸⁸ bl-ogħla prestazzjoni), iżda miexja bil-mod wisq fit-teknoloġija tal-batteriji stazzjonarji bbażati fuq materja prima abbondanti (eż. batteriji tal-fluss u batteriji tal-joni tas-sodju – dawn tal-aħħar ukoll għandhom potenzjal tajjeb għall-vetturi elettrici minhabba l-żviluppi fiċ-Ċina fost fatturi oħra). L-UE hija wkoll aktar bil-mod fit-tħaddin tat-teknoloġija orħos tal-Lithium (ion) Iron Phosphate (LFP), li qed tintuża dejjem aktar fl-Asja u hija anqas dipendenti fuq materja prima kritika.

¹⁷⁸ BNEF, Battery Pack Prices Fall to an Average of \$132/kWh, 30 ta' Novembru, 2021. Rata tal-kambju ta' EUR 0,8826 għal USD 1 fit-30 ta' Novembru 2021.

¹⁷⁹ Energy Storage News, 'BloombergNEF predicts 30 % annual growth for global energy storage market to 2030', 4 ta' April 2022.

¹⁸⁰ AIE, *Global EV outlook 2022*, 2022.

¹⁸¹ Abbaži tal-webinar ta' Aurora Energy Research tal-21 ta' April 2022 "How high can battery costs get?"

¹⁸² NorthVolt.com, "Northvolt produces first fully recycled battery cell", 12 ta' Novembru, 2021.

¹⁸³ Li tinkludi lil LG Chem (il-Polonja): 32 GWh; Samsung SDI (l-Ungerija): 20 GWh; Northvolt (l-Iżvezja): 16 GWh; SK Innovation (l-Ungerija): 7.5 GWh ([Benchmark Minerals: Europe's EV gigafactory capacity pipeline to grow 6-fold to 789.2 GWh to 2030 - Green Car Congress](#)). Produtturi oħra, pereżempju SAFT, MES u Leclanché jikkontribwixxu b'kapacitajiet fuq skala iżgħar, iżda qed iżidu l-volumi tal-produzzjoni tagħhom.

¹⁸⁴ EIT InnoEnergy, *Contribution for High-Level ministerial meeting on batteries*, Frar 2022.

¹⁸⁵ [Alleanza Ewropea tal-Batteriji \(europa.eu\)](#)

¹⁸⁶ EIT Innoenergy, *Contribution for High-Level ministerial meeting on batteries*, Frar 2022.

¹⁸⁷ EBA250, il-programm ta' żvilupp industrijali tal-Alleanza Ewropea tal-Batteriji, <https://www.eba250.com/>.

¹⁸⁸ NMC = Nikil Manganiż Kobalt.

Analizi tas-suq globali: Iċ-Ċina tikkontrolla 80 % tal-kapaċità ta' raffinar tal-materja prima tal-batteriji Li-ion fid-dinja, 77 % tal-kapaċità tal-produzzjoni taċ-ċelloli u 60 % tal-kapaċità tal-manifattura tal-komponenti tal-batteriji¹⁸⁹. Id-defiċit kummerċjali tal-UE fil-batteriji Li-ion kompli jikber fl-2021 u lahaq EUR 5,3 biljun¹⁹⁰ (zieda ta' 25 % fuq l-2020). L-UE twettaq madwar 19 % tal-produzzjoni globali ta' vetturi elettrici¹⁹¹, iżda ftit li xejn għandha mill-katina tal-provvista upstream (bl-eċċezzjoni tal-ipproċessar tal-kobalt). Il-produzzjoni u l-użu tal-karozzi tal-linja elettrici fl-UE (7 356 karozza tal-linja elettrika kienu fiċ-ċirkolazzjoni fi tmiem l-2021) huma insinifikanti meta mqabbla maċ-Ċina, li għandha aktar minn 90 % tal-istokk globali ta' 670 000 karozza tal-linja elettrika¹⁹².

Bħala konklużjoni, l-UE qed tibni dejjem aktar il-kapaċità teknoloġika meħtieġa ħafna fi ħzin orħos/ħzin fit-tul (eż. teknoloġiji għall-joni tas-sodju; ibbażati fuq iż-żingu; batteriji tal-fluss) u hija b'saħħitha fil-prodotti finali (speċjalment il-produzzjoni u l-użu tal-vetturi elettrici, bl-eċċezzjoni tas-segment tal-karozzi tal-linja elettrici). Hija qed tirkupra malajr ukoll fil-manifattura taċ-ċelloli fejn tidhol it-teknoloġija Li-ion u tinsab fit-triq it-tajba biex issir kwazi awtosuffiċjenti fil-produzzjoni tal-batteriji sal-2030. In-nuqqas ta' materja prima domestika u ta' produzzjoni ta' materjali avvanzati huwa problema persistenti minkejja l-inizjattivi li għaddejjin bħalissa. L-UE għandha l-għan li żżid l-isforz tagħha biex tindirizza dawn l-isfidi mill-estrazzjoni għar-raffinar, mill-ipproċessar sar-riċiklaġġ pereżempju bl-Att Ewropew dwar il-Materja Prima Kritika li ġie mħabbar.

3.5. Produzzjoni tal-idroġenu rinnovabbli permezz tal-elettrolizi tal-ilma

L-idroġenu rinnovabbli¹⁹³ għandu potenzjal kbir li jikkontribwixxi għall-oġġettivi klimatiċi u enerġetiċi tal-UE. Huwa jista' jintuża bħala fjuwil għal setturi li huma diffiċli biex jiġu elettrifikati (eż. it-trasport fuq distanzi twal u heavy duty); bħala materja prima kimika (eż. fertilizzanti u sustanzi kimiċi oħra); u fi proċessi industrijali (eż. il-produzzjoni tal-azzar jew tas-siment). L-idroġenu u d-derivattivi tiegħu huma previsti li jirrappreżentaw 12 % tat-taħlita enerġetika globali fl-2050¹⁹⁴, iżda l-idroġenu rinnovabbli li juża l-elettrolizi tal-ilma bħalissa jirrappreżenta biss 0,1 % tal-produzzjoni globali tal-UE.

Ir-REPowerEU kompli jsaħħaħ l-oġġettivi ta' politika tal-istrategija għall-idroġenu tal-2020¹⁹⁵, billi stabbilixxa l-miri tal-2030 għall-idroġenu rinnovabbli u b'livell baxx ta' emissjonijiet tal-karbonju għal 10 Mt ta' produzzjoni domestika u 10 Mt ta' importazzjonijiet (parzjalment fil-forma ta' ammonijaka). L-istabbiliment ta' Bank Ewropew tal-Idroġenu se jaċċellera l-produzzjoni u l-użu tal-idroġenu rinnovabbli u jgħin fl-iżvilupp tal-infrastrutturi meħtieġa b'mod koordinat¹⁹⁶.

¹⁸⁹ Willuhn M., *National lithium-ion battery supply chains ranked*, PV Magazine, 16 ta' Settembru 2020.

¹⁹⁰ Data tal-COMEXT tal-2022.

¹⁹¹ Abbaži ta' data ta' Prodcom dwar il-produzzjoni fl-UE fl-2021, u d-data tal-AIE dwar il-bejgħ globali ta' vetturi elettrici fl-2021.

¹⁹² 2022 IEA EV Outlook.

¹⁹³ Il-KE tiddefinixxi l-idroġenu rinnovabbli bħala idroġenu li jiġi prodott bl-użu ta' elettriku rinnovabbli jew li jinkiseb minn bijomassa li tissodisfa 70 % tat-tnaqqis fl-emissjonijiet tas-CO₂ (meta mqabbel mal-fjuwils fossili). Il-KE ddefiniet limitu għall-“idroġenu b'livell baxx ta' emissjonijiet tal-karbonju” fil-Pakkett dwar id-Dearbonizzazzjoni tal-Gass u l-Idroġenu tal-15 ta' Diċembru 2021 (COM(2021) 803 final).

¹⁹⁴ IRENA, *Geopolitics of Energy Transformation: the Hydrogen Factor*, Abu Dhabi, 2022.

¹⁹⁵ COM(2020)301 (“Strategija għall-idroġenu għal Ewropa newtrali għall-klima”).

¹⁹⁶ Kif imħabbar fid-Diskors dwar l-Istat tal-Unjoni fl-14 ta' Settembru 2022. https://ec.europa.eu/commission/presscorner/detail/ov/SPEECH_22_5493

Il-Kummissjoni u l-manifatturi ewlenin tal-elettrolizzaturi tal-UE impenjaw ruħhom li jzidu l-kapaċità tal-manifattura b'għaxar darbiet għal 17,5 GW fil-produzzjoni tal-idroġenu sal-2025¹⁹⁷. Barra minn hekk, l-RRPs tal-Istati Membri jallokaw madwar EUR 10,6 biljun għat-teknoloġiji tal-idroġenu u żewġ IPCEIs ġew approvati mill-Kummissjoni fl-2022 (Lulju u Settembru), għal EUR 5,4 u 5,2 biljun ta' investimenti, li jinvolvu 15 u 13-il Stat Membru rispettivament.

Analizi tat-teknoloġija: Minn kapaċità dinjija ta' 300 MW fl-2020¹⁹⁸, l-Ewropa (inklużi r-Renju Unit u l-pajjiżi tal-EFTA) kienet tirrappreżenta 135 MW ta' kapaċità installata fl-2021. L-elettrolizzaturi tal-Membrana ta' Skambju tal-Protoni (PEM) u l-elettrolizzaturi alkalini jikkostitwixxu 55 % u 44 % tal-kapaċità installata użata fit-territorju Ewropew rispettivament (inklużi l-EFTA u r-Renju Unit)¹⁹⁹.

Il-kostijiet livellati tal-produzzjoni ta' enerġija huma l-fattur ewlieni li jimpatta l-vijabbiltà ekonomika tal-investimenti fl-elettrolizzaturi u ż-żieda fil-prezzijiet tal-elettriku tibqa' waħda mill-isfidi ewlenin għall-vijabbiltà ekonomika ta' produzzjoni kompetittiva tal-idroġenu bl-elettrolizzaturi.

Il-kost tal-produzzjoni Ewropea tal-idroġenu bl-użu ta' sorsi rinnovabbli jvarja minn medjan (fl-2020) ta' EUR 6,8/kgH₂ (Produzzjoni bbażata fuq l-enerġija fotovoltajka solari), għal medjan ta' EUR 5,5/kgH₂ fi (produzzjoni bbażata fuq l-enerġija eolika)²⁰⁰. Il-kostijiet tal-elettrolizzaturi huma mistennija li jonqsu minhabba elettrolizi b'temperatura għolja: minn EUR 2 130/kW fl-2020 għal EUR 520/kW fl-2030. Il-miri tal-kostijiet għall-2030 għall-elettrolizzaturi PEM u alkalini huma ta' EUR 500/kW u EUR 300/kW rispettivament²⁰¹.

Analizi tal-katina tal-valur: Il-kapaċità ta' manifattura tal-2021 għall-elettrolizzaturi tal-ilma kienet stmata għal 2,5 GW/sena fl-Ewropa²⁰². Il-kapaċità ta' manifattura globali kienet stmata għal madwar 6-7 GW/sena (madwar żewġ terzi alkalini u terz PEM kemm għas-swieq Ewropej kif ukoll għal dawk globali)²⁰³.

Il-volumi tal-manifattura fl-Ewropa huma aktar baxxi milli fiċ-Ċina u fl-Istati Uniti. Huwa stmat li l-kumpaniji Ċiniżi għandhom nofs il-kapaċità tal-manifattura tal-elettrolizi alkalina fid-dinja, u li l-kumpaniji Amerikani għandhom il-biċċa l-kbira tal-manifattura tal-elettrolizi PEM fid-dinja. L-Ewropa hija fuq quddiem f'termini ta' għadd ta' kumpaniji tal-manifattura u fl-elettrolizi b'Ossidu Solidu iżda tiddependi fuq pajjiżi bħaċ-Ċina, ir-Russja u l-Afrika t'Isfel għall-provvista tal-materja prima kritika meħtieġa, u hija kapaċi tikseb biss 1-3 % minnhom domestikament²⁰⁴.

Il-konsum tal-ilma (attwalment madwar 17 l/kgH₂) assoċjat mal-introduzzjoni ta' aktar produzzjoni ta' idroġenu rinnovabbli se jzid il-pressure fuq ir-rizorsi tal-ilma heġu, u għalhekk il-postijiet tal-elettrolizzaturi għodda għandhom jikkonformaw mad-Direttiva Qafas

¹⁹⁷ Id-Dikjarazzjoni Kongunta tal-5 ta' Mejju 2022, <https://ec.europa.eu/documents/50014/>.

¹⁹⁸ *Global Hydrogen Review*, AIE 2021.

¹⁹⁹ *The Clean Hydrogen Monitor*, Hydrogen Europe, 2021.

²⁰⁰ *The Clean Hydrogen Monitor*, Hydrogen Europe, 2021.

²⁰¹ *Strategic Research and Innovation Agenda 2021-2027*, Clean Hydrogen Partnership.

²⁰² Id-Dikjarazzjoni Kongunta tas-Summit Ewropew dwar l-Elettrolizzaturi, Brussell, 5 ta' Mejju 2022.

²⁰³ BNEF, 2021. Għandu jiġi nnotat li Sorsi differenti jipprovdu stimi differenti tal-kapaċità ta' produzzjoni annwali.

²⁰⁴ Dolci, F. et al, Osservatorju tat-Teknoloġija tal-Enerġija Nadifa: Hydrogen Electrolysis — 2022 Status Report on Technology Development, Trends, Value Chains and Markets, il-Kummissjoni Ewropea, 2022, JRC130683.

dwar l-Ilma²⁰⁵ biex jissalvagwardjaw ukoll kontra l-kongestjonijiet fil-produzzjoni relatati mal-ilma.

Analizi tas-suq globali: 0,2 % biss tad-domanda annwali totali Ewropea għall-idroġenu (mhux rinnovabbli) ta' 8,4 M tunnellata tiġi pprovduta permezz tal-kummerċ internazzjonali²⁰⁶. Minkejja li l-kummerċ internazzjonali tal-idroġenu għadu mhux realtà, hemm opportunitajiet kummerċjali sinifikanti fil-provvista futura tal-idroġenu rinnovabbli għall-UE kif identifikat fil-pjan REPowerEU.

Bħala konklużjoni, mingħajr sistemi akbar ta' assemblaġġ, aktar awtomatizzazzjoni u ekonomiji ta' skala, l-UE ma tistax tikkompeti maċ-Ċina fit-teknoloġija alkalina.

Attwalment, il-prezzijiet għoljin tal-elettriku u d-dipendenza fuq l-importazzjonijiet ta' materja prima kritika kkonċentrata fi ftit fornituri huma dgħufijiet fundamentali tal-ktajjen tal-valur tal-elettrolizzaturi tal-UE. Huma meħtieġa ftehimiet ta' kooperazzjoni fit-tul. Hemm ukoll il-meħtieġa ta' riċerka ddedikata dwar alternattivi għall-metalli rari u materja prima kritika oħra li bħalissa huma meħtieġa għall-elettrolizi tal-ilma. Barra minn hekk, is-suċċess fit-tul jiddependi fuq provvista sostenibbli tal-ilma u kapaċità suffiċjenti ta' riċiklaġġ fl-UE kif ukoll approċċ komprensiv biex jiġu attirati d-domanda u l-provvista. L-appoġġ tal-oqfsa regolatorji u ta' finanzjament tal-UE, kif ukoll investimenti kbar permezz tal-finanzjament għall-irkupru, l-IPCEIs, il-politika ta' koeżjoni, Orizzont Ewropa, l-Impriza Kongunta Idroġenu Nadif²⁰⁷ u l-Fond għall-Innovazzjoni huma kruċjali għall-kompetittività tal-industrija tal-idroġenu rinnovabbli tal-UE.

3.6. Il-fjuwils rinnovabbli

It-teknoloġiji tal-fjuwils rinnovabbli jistgħu jikkontribwixxu b'mod sinifikanti fuq terminu qasir għad-dekarbonizzazzjoni tat-trasport, u jiżguraw is-sigurtà tal-provvista tal-enerġija u d-diversifikazzjoni tal-enerġija. Il-pjan REPowerEU²⁰⁸ jidentifika, b'mod partikolari, il-bijometan²⁰⁹, bħala element ewlieni għad-diversifikazzjoni tal-provvista tal-gass tal-UE billi jżid il-produzzjoni tiegħu darbtejn oġhla mill-mira tal-UE għall-2030, u b'hekk iqiegħed il-bijometan fuq nett tal-prijoritajiet tal-enerġija rinnovabbli.

Il-proposti leġiżlattivi “Lesti għall-mira ta' 55 %”²¹⁰ jintroduċu domanda sinifikanti għall-enerġija rinnovabbli fis-settur tat-trasport fl-2030, ferm oġhla mill-miri għall-ishma ta' bijofjuwils avvanzati u fjuwils rinnovabbli ta' orġini mhux bijoloġika stabbiliti fil-proposta riveduta dwar RED II²¹¹. Dan huwa dovut għall-mira ta' ffrankar tal-gassijiet serra (GHG) ta' 13 % fit-trasport (li ma hijiex probabbli li se tintlaħaq bl-elettrifikazzjoni waħedha), u l-miri

²⁰⁵ ĠU L 327, 22.12.2000. Id-Direttiva 2000/60/KE tal-Parlament Ewropew u tal-Kunsill li tistabbilixxi qafas għal azzjoni Komunitarja fil-qasam tal-politika tal-ilma

²⁰⁶ Hydrogen Europe, Clean Hydrogen Europe, 2021. Id-domanda annwali għall-idroġenu tinkludi l-Iżlanda, in-Norveġja, l-Iżvizzera u r-Renju Unit.

²⁰⁷ L-Impriza Kongunta Idroġenu Nadif allokata EUR 150,5 miljun, il-programm Orizzont 2020 għamel disponibbli EUR 130 miljun, u l-Fond għall-Innovazzjoni appoġġa erba' proġetti b'EUR 240 miljun sa nofs l-2022.

²⁰⁸ COM(2022) 230 final (“Il-Pjan REPowerEU”).

²⁰⁹ Speċjalment meta jiġi prodott minn skart u residwi organiċi, u b'hekk jirriżulta f'bijofjuwils avvanzati meta jintuza fis-settur tat-trasport.

²¹⁰ COM(2021) 550 final (“Lesti għall-Mira ta' 55 %”: nilqu l-Mira Klimatika tal-UE għall-2030 fi triqitna lejn in-newtralità klimatika”).

²¹¹ COM(2021) 557 final (“Emenda tad-Direttiva 2018/2001, ir-Regolament 2018/1999 id-Direttiva 98/70/KE fir-rigward tal-promozzjoni tal-enerġija minn sorsi rinnovabbli”).

oghla ta' ffrankar tal-gassijiet serra ta' 40 % u 61 % fil-proposti riveduti għar-Regolament dwar il-Kondiviżjoni tal-Isforzi²¹² u d-Direttiva dwar l-Iskambju tal-Kwoti tal-Emissjonijiet²¹³ rispettivament (jekk dawn iridu jintlaħqu b'kontribuzzjonijiet ugwali mit-trasport). Il-pjan REPowerEU jipproponi li jizdedu aktar il-kwantitajiet meħtieġa ta' fjuwils rinnovabbli. Għall-kuntrarju tat-trasport bit-triq, li d-dekarbonizzazzjoni tiegħu hija mistennija li tiddependi fil-biċċa l-kbira fuq l-elettriku u l-idroġenu,²¹⁴ il-proposti ta' RefuelEU Aviation u ta' FuelEU Maritime jipprogettaw li l-fjuwils rinnovabbli se jipprovdu 5 % u 6,5 % tal-konsum totali tal-fjuwil tal-ġettijiet u tat-tbaħħir tal-UE fis-setturi tal-avjazzjoni u dawk marittimi^{215, 216}.

Analizi tat-teknoloġija: Jeżistu perkorsi kummerċjali (eż. id-diġestjoni anaerobika għall-bijometan, il-produzzjoni taż-żejt veġetali idroġenat u tal-etanol linjoċellulożiku), iżda ffit hemm kapaċità installata (0,43 Mt/sena) u l-produzzjoni ppjanata hija limitata (1,85 Mt/sena). Varjetà ta' teknoloġiji innovattivi (eż. il-gassifikazzjoni tal-bijomassa għal fjuwils sintetiċi Fischer-Tropsch, il-fjuwils derivati mill-pirolizi u l-produzzjoni tal-bijoetanol) ġew murija f'ambjent industrijali u huma lesti biex jibdew jintużaw. Qed isir progress notevoli b'diversi teknoloġiji tal-ġenerazzjoni li jmiss. L-UE tiffoka l-azzjonijiet tagħha fuq bijofjuwils avvanzati, prinċipalment ibbażati fuq skart u residwi mhux riċiklabbli, u tillimita l-appoġġ tagħha għall-bijofjuwils bbażati fuq l-ikel u l-materja prima.

It-teknoloġiji għal fjuwils sintetiċi rinnovabbli oħra (fjuwils solari, fjuwils mikrobiċi tat-tieni ġenerazzjoni u fjuwils mill-mikroalgi) għadhom fil-biċċa l-kbira fuq skala tal-laboratorju. Anke għall-elettrofjuwils, l-aktar teknoloġiji avvanzati għadhom mhumiex kummerċjali minhabba l-isfidi teknoloġiċi li għadhom jeżistu, il-kostijiet attwalment għoljin tal-elettrolizi, it-telf għoli fil-konverżjoni (50 %) u l-kostijiet għoljin tat-trasport u tad-distribuzzjoni²¹⁷.

Analizi tal-katina tal-valur: L-isfida ewlenija li teżisti biex is-suq jadotta l-bijofjuwils avvanzati hija l-kompetittività tagħhom mal-bijofjuwils konvenzjonali eżistenti li jiġu derivati mill-għelejjel tal-ikel. Il-kost tal-bijofjuwils avvanzati huwa stmat għal bejn 1,5 u 3 darbiet tal-prezz tas-suq ta' bijofjuwils tradizzjonali bħall-bijodizil u l-bijoetanol (stabbilit għal EUR 50-100/MWh). Il-bijofjuwils avvanzati għandhom ukoll inġinierija kapitali għoli (sa EUR 500 miljun għal impjant wieħed) u huma marbuta mad-disponibbiltà ta' materja prima tal-bijomassa sostenibbli. Hemm potenzjal sinifikanti li l-kostijiet kapitali jitnaqqsu b'25-50 % u l-kostijiet tal-materja prima jitnaqqsu b'10-20 %, prinċipalment permezz tar-riċerka u l-innovazzjoni, l-użu fuq skala kbira u l-koproċessar f'impjanti eżistenti.

²¹² COM/2021/555 final ("Proposta għal Regolament tal-Parlament Ewropew u tal-Kunsill li jemenda r-Regolament (UE) 2018/842 dwar it-tnaqqis annwali vinkolanti tal-emissjonijiet tal-gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Pariġi").

²¹³ COM/2021/551 final ("Proposta għal Direttiva tal-Parlament Ewropew u tal-Kunsill li temenda d-Direttiva 2003/87/KE li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni, id-Deciżjoni (UE) 2015/1814 dwar l-istabbiliment u l-funzjonament ta' riżerva tal-istabbiltà tas-suq għall-iskema ta' negozjar tal-emissjonijiet tal-gassijiet serra tal-Unjoni u r-Regolament (UE) 2015/757").

²¹⁴ L-ixprunaturi ewlenin tal-politika fis-settur huma l-istandards tal-emissjonijiet tas-CO₂ u r-Regolament dwar l-Infrastruttura tal-Fjuwils Alternattivi (AFIR) proposti bhala parti mill-pakkett "Lesti għall-mira ta' 55 %".

²¹⁵ SWD(2021) 633 final, ("Impact assessment accompanying the Proposal for a Regulation of the European Parliament and the Council on ensuring a level playing field for sustainable air transport").

²¹⁶ COM(2021) 562 final ("Proposta għal Regolament dwar l-użu ta' fjuwils rinnovabbli u b'livell baxx ta' emissjonijiet tal-karbonju fit-trasport marittimu").

²¹⁷ 50 % għall-elettrofjuwils. Il-kostijiet tal-elettrofjuwils tal-lum ta' EUR 7/litru huma mistennija li jonqsu għal EUR 1-3/litru sal-2050, minhabba l-ekonomiji ta' skala, l-effetti tat-tagħlim u t-tnaqqis antiċipat fil-prezz tal-elettriku rinnovabbli.

Il-finanzjament privat tal-bijofjuwils permezz ta' Kapital ta' Riskju ghar-Riċerka u l-Innovazzjoni²¹⁸ kien bħala medja EUR 250 miljun fis-sena fil-perjodu 2010-2021. L-Istati Uniti u l-Kanada ddominaw (għalkemm b'definizzjonijiet differenti ta' bijofjuwils), filwaqt li s-sehem tal-UE kien biss ta' 6 % f'dawn l-aħħar 5 snin. Madankollu, l-UE tinsab fuq quddiem bid-doppju ta' privattivi ta' valur għoli meta mqabbla mal-Istati Uniti. Iċ-Ċina għandha l-aktar privattivi ta' innovazzjoni baxxa u l-applikazzjonijiet għal privattivi tal-UE qed jiżdiedu fl-Istati Uniti u fiċ-Ċina.

Analizi tas-suq globali: L-UE għandha madwar 7 % tal-valur tas-suq globali tal-bijofjuwils (jiġifieri madwar EUR 105 biljun fl-2020) u huwa ġġenerat l-aktar minn bijodizil tal-ewwel generazzjoni. Il-fatturat lahaq l-ogħla livell ta' EUR 14,4 biljun fl-2018²¹⁹ bil-biċċa l-kbira jiġi ġġenerat fi Franza, il-Ġermanja u Spanja. Inholqu 250 000 impjieg dirett u indirett tul il-katina tal-valur fl-UE. L-UE tospita wkoll 29 % tal-kumpaniji tal-innovazzjoni tad-dinja, filwaqt li l-Istati Uniti u l-Ġappun għandhom l-aktar.

Is-settur tal-bijofjuwils avvanzati għadu biss qieghed jitfaċċa. L-għadd ta' impjanti kummerċjali għadu pjuttost baxx u l-kummerċ internazzjonali huwa limitat ħafna. L-UE tinsab fuq quddiem nett fid-dinja bi 19 mill-24 impjant tal-karburanti avvanzati kummerċjali operattivi. L-Iżvezja u l-Finlandja għandhom l-aktar (12 bejniethom)²²⁰.

Il-bijofjuwils kollha jistgħu jiġu nnegozjati internazzjonalment. Il-kummerċ internazzjonali huwa anqas milli għall-kontropartijiet fossili tiegħu, u bilkemm jeżisti għall-bijofjuwils avvanzati. L-importazzjonijiet tal-bijofjuwils tal-UE ilhom jiżdiedu b'mod kostanti mill-2014. Hija kellha defiċit kummerċjali tal-bijofjuwils ta' aktar minn EUR 2 biljun fl-2021, bl-importazzjonijiet jiġu prinċipalment mill-Argentina, iċ-Ċina u l-Malażja. In-Netherlands u l-Ġermanja huma l-akbar produttori tal-UE u esportaturi globali tal-bijofjuwils.

Bħala konklużjoni, għalkemm il-kapaċità ta' produzzjoni installata u ppjanata tal-fjuwils rinnovabbli għall-2030 hija minima u l-potenzjal tal-bijofjuwils avvanzati minn materja prima sostenibbli fl-UE huwa limitat, dan is-settur jista' madankollu jikkontribwixxi għall-miri tal-iffrankar tal-emissjonijiet tal-gassijiet serra tal-pakkett "Lesti għall-mira ta' 55 %" u jkopri b'mod suffiċjenti kwalunkwe dewmien fl-elettrifikazzjoni tat-trasport. Għad iridu jingħelbu xi riskji tekniċi u ekonomiċi sabiex jiġi realizzat b'mod shiħ il-potenzjal tal-fjuwils rinnovabbli fit-trasport. Il-kost tal-fjuwils rinnovabbli kollha u, b'mod partikolari, ta' daww sintetiċi, għadu għoli minħabba li jiddependu fuq il-prezzijiet tal-enerġija rinnovabbli u tal-idroġenu. Madankollu, il-bijofjuwils avvanzati jiddependu fuq rizorsi sostenibbli lokali tal-bijomassa u ktajjen tal-provvista qosra li joħolqu għadd kbir ta' impjiegi tas-sengħa, inaqqsu l-faqar enerġetiku u jixprunaw il-kompetittività industrijali. L-UE hija l-mexxejja ċara tas-suq fl-impjanti kummerċjali operattivi tal-bijofjuwils avvanzati u fl-innovazzjonijiet ta' valur

²¹⁸ L-investimenti privati jinkludu l-kapital ta' riskju, l-angel u l-avvjament, u l-ghotjiet. 57 % tal-investment mill-2010 kien fl-Istati Uniti, 28 % fil-Kanada u 10 % biss fl-UE kollha (rapport dwar il-Bijofjuwils Avvanzati tal-JRC CETO tal-2022).

²¹⁹ Il-Bijofjuwils Avvanzati jirrapportaw li Franza kellha l-ogħla fatturat fl-2020 (fit aktar minn EUR 2 500 miljun), segwita mill-Ġermanja u Spanja (madwar EUR 1 500 miljun kull wiehed) u l-Ungerija, ir-Rumanija u l-Polonja (fit anqas minn EUR 1 000 miljun kull wiehed) (ara l-Osservatorju tat-Teknoloġija tal-Enerġija Nadifa: Advanced biofuels in the European Union - 2022 Status Report on Technology Development, Trends, Value Chains and Markets, JRC130727).

²²⁰ L-Iżvezja għandha 8 impjanti, il-Finlandja għandha 4, Spanja u l-Italja għandhom 2 kull wiehed, u Franza u n-Netherlands għandhom 1 kull wiehed. Barra mill-UE, l-Istati Uniti għandhom 2 u ċ-Ċina, l-Indoneżja, il-Ġappun u n-Norveġja għandhom 1 kull wiehed (ir-rapport tal-JRC CETO tal-2022 dwar il-Bijofjuwils Avvanzati).

għoli. Il-kumpaniji tal-UE bħalissa huma fost l-aqwa għaxra tad-dinja iżda qed jirriskjaw li jitilfu t-tmexxija teknoloġika tagħhom minhabba n-nuqqas ta' finanzjament privat. Għalhekk, minbarra l-enerġija prodotta domestikament, għandu jiġi kkunsidrat ukoll il-potenzjal tal-esportazzjoni tat-teknoloġiji Ewropej sottostanti.

3.7. Teknoloġiji intelligenti għall-ġestjoni tal-enerġija

It-tfassil tal-politika tal-UE u dak nazzjonali rrikonnoxxew b'mod ċar l-importanza tal-grilji intelligenti tal-elettriku f'dawn l-aħħar snin. L-istrateġija tal-UE tal-2020 għall-integrazzjoni tas-sistemi tal-enerġija²²¹ rrikonnoxxiet l-importanza tal-grilji intelligenti fil-kisba tal-oġġettivi tal-politika tal-UE dwar l-enerġija u l-klima. Ir-Regolament rivedut tal-2022 dwar l-Infrastruttura tal-Enerġija Trans-Ewropea²²² jirreferi għall-użu tal-elettriku intelligenti bħala qasam tematiku ta' prijorità²²³. Fil-Pjanijiet tagħhom għall-Irkupru u r-Reżiljenza (RRPs), l-Istati Membri rrikonnoxxew il-potenzjal tas-soluzzjonijiet diġitali biex tittejjeb l-intelligenza tal-grilji tal-elettriku²²⁴. L-elettrifikazzjoni u l-intelligenza tal-grilja qed jagħmlu progress, imma jehtieg li jsir aktar biex tissaħħaħ l-infrastruttura tal-elettriku sabiex jiġi implimentat il-pjan REPower. L-isfidi jinkludu t-tnaqqis, il-kondiviżjoni tad-*data* bejn atturi differenti, il-flessibilità, l-interoperabbiltà u t-tnejn ta' teknoloġija. Il-pjan ta' azzjoni tal-UE dwar id-diġitalizzazzjoni tas-sistema tal-enerġija²²⁵ jippreżenta sensiela ta' miżuri biex jingħelbu dawn l-ostakli.

Minhabba l-għadd kbir u l-firxa wiesgħa ta' teknoloġiji tal-enerġija intelligenti, din it-taqsimha tiffoka fuq il-preżentazzjoni ta' valutazzjoni tal-iżviluppi teknoloġiċi u tas-suq rilevanti għal tliet teknoloġiji ewlenin biss: i) l-infrastruttura tal-kejl avanzat; ii) is-sistemi ta' ġestjoni tal-enerġija domestika; u iii) l-iċċarġjar intelligenti tal-vetturi elettrici.

i) Infrastruttura tal-Kejl Intelligenti (AMI)

Is-sistemi tal-AMI²²⁶ joffru ħafna vantaġġi kemm għall-fornituri tas-servizzi tal-enerġija kif ukoll għall-konsumaturi, inklużi kontijiet tal-elettriku mnaqqsa permezz ta' ġestjoni aħjar tal-konsum; osservabilità aħjar tal-grilja u għalhekk ġestjoni aħjar tal-indisponibilità; kostijiet imnaqqsa għall-aġġornamenti tal-grilja minhabba ġestjoni aħjar tal-oġġla livelli tal-elettriku; u kontroll aħjar tal-klijenti permezz tal-użu ta' infrastruttura avanzata tal-klijenti (jiġifieri applikazzjonijiet intelligenti u portali web)²²⁷.

²²¹ COM (2020)299 final ("Nixprunaw Ekonomija Newtrali għall-Klima: Strateġija tal-UE dwar l-Integrazzjoni tas-Sistema tal-Enerġija").

²²² ĠU L 152, 3.6.2022. Ir-Regolament (UE) 2022/869 tal-Parlament Ewropew u tal-Kunsill tat-30 ta' Mejju 2022 dwar linji gwida għall-infrastruttura tal-enerġija trans-Ewropea, li jemenda r-Regolamenti (KE) Nru 715/2009, (UE) 2019/942 u (UE) 2019/943 u d-Direttivi 2009/73/KE u (UE) 2019/944, u li jhassar ir-Regolament (UE) Nru 347/2013.

²²³ Ir-Regolament jirrikjedi li l-proġetti tal-grilja intelligenti jikkontribwixxu għal mill-anqas tnejn mill-kriterji li ġejjin: (i) is-sigurtà tal-provvista; (ii) l-integrazzjoni tas-suq; (iii) is-sigurtà, il-flessibilità u l-kwalità tal-provvista tan-network; u (iv) l-integrazzjoni intelligenti tas-settur.

²²⁴ Il-Kummissjoni Ewropea, *Recovery and Resilience Scoreboard. Thematic Analysis: Digital public services*, Dicembru 2021.

²²⁵ COM (2022)552 final, Diġitalizzazzjoni tas-sistema tal-enerġija – Pjan ta' azzjoni tal-UE

²²⁶ Is-sistemi tal-AMI huma magħmula minn komponenti differenti. L-arloġġi intelligenti huma l-parti ewlenija, u huma kkomplementati minn networks ta' komunikazzjoni u sistemi ta' ġestjoni tad-*data*.

²²⁷ Advanced Metering Infrastructure and Customer Systems, *Results from the Smart Grid Investment Grant Program*, Office of Electricity Delivery and Energy Reliability, U.S. Department of Energy, https://www.energy.gov/sites/prod/files/2016/12/f34/AMI%20Summary%20Report_09-26-16.pdf.

L-introduzzjoni tas-sistemi ta' kejl intelligenti miexja 'l quddiem fl-UE, għalkemm jeħtiegħ li taċċellera aktar. Fl-2020, 43 % biss tal-konsumaturi kienu mghammra b'arlogġ tal-elettriku intelligenti (li jikkorrispondi għal madwar 123 miljun unità fl-UE u fir-Renju Unit)²²⁸. Il-funzjonalitajiet offruti mill-AMI jvarjaw: fil-biċċa l-kbira tal-pajjiżi, joffru informazzjoni dettaljata permezz ta' interfaċċa tal-arlogġ dwar id-*data* dwar il-konsum (eż. il-livell tal-konsum/id-*data*/il-*hin*) u/jew informazzjoni dwar id-*data* kumulattiva dwar il-konsum.

L-isfruttament tal-potenzjal sħiħ tal-AMI se jirrikjedi aktar integrazzjoni mas-sistemi ta' ġestjoni tal-enerġija domestika u mal-apparat intelligenti (inkluż l-iċċargjar intelligenti tal-vetturi elettrici) kif ukoll ma' servizzi godda tal-enerġija.

ii) Sistema ta' ġestjoni tal-enerġija domestika (HEMS)

L-introduzzjoni dejjem akbar ta' apparati intelligenti²²⁹ tindika li l-HEMS għandha ssir iċ-ċentru għall-aggregazzjoni tad-*data*, l-ottimizzazzjoni u l-esternalizzazzjoni lil partijiet terzi (eż. is-sensara tal-enerġija u l-fornituri ta' servizzi). Il-Kummissjoni qed thejji kodiċi ta' kondotta għall-manifatturi tal-apparati intelligenti fl-enerġija, li se jiddefinixxi r-rekwiziti ta' interoperabbiltà u l-principji għall-kondiviżjoni tad-*data* bejn l-apparati; is-sistemi ta' awtomatizzazzjoni tad-djar u tal-bini; iċ-ċargers tal-vetturi elettrici; l-aggregaturi; u l-operaturi tas-sistemi tad-distribuzzjoni²³⁰.

Is-soluzzjonijiet attwali ta' ġestjoni tal-enerġija domestika jvarjaw minn applikazzjonijiet ta' monitoraġġ tal-enerġija diretti għall-klijent għal pjattaformi ta' software b'tikketta bajda għall-klijenti tal-utilitajiet, li aktar tard jistgħu jiġu introdotti għall-utenti finali. Minbarra l-kumpaniji "tradizzjonali" b'rekords fl-enerġija u/jew fl-elettronika²³¹, kumpaniji kbar tas-software bħal Google, Apple, u Cisco issa jiddistribwixxu prodotti HEMS²³². Din ix-xejra tenfasizza r-rwol dejjem akbar tal-ingerinerija tas-software fl-apparat tal-Internet tal-Ogġetti (IoT).

Id-domanda għall-HEMS hija mistennija li tikber b'mod sinifikanti fis-snin li ġejjin. Perezempju, is-suq Ġermaniż, li huwa l-akbar suq nazzjonali tal-HEMS fl-UE, huwa mistenni li jikber għal kważi USD 460 miljun (EUR 544 miljun²³³) sal-2027, u s-suq Franċiż tal-HEMS jista' jkollu rata ta' tkabbir annwali komposta (CAGR) ta' 20,3 % bejn l-2021 u l-2027²³⁴. Dan jirrifletti x-xejriet globali. Is-suq globali tal-HEMS kien stmat għal USD 2,1

²²⁸ L-Estonja, Spanja, l-Italja, il-Finlandja u l-Iżvezja: 90 %; id-Danimarka, Franza, il-Lussemburgu, Malta, in-Netherlands u s-Slovenja: 70-90 % il-Latvja u l-Portugall: 50-70 % il-Greċja, l-Awstrija u r-Renju Unit: 20-50 % (Vitiello, S., Andreadou, N., Ardelean, M. u Fulli, G., Smart Metering Roll-Out in Europe: Where Do We Stand? Cost Benefit Analyses in the Clean Energy Package and Research Trends in the European Green Deal, *Energies*, Vol. 15, p. 2340, 2022, <https://doi.org/10.3390/en15072340>).

²²⁹ Eżempji jinkludu t-termostats intelligenti, il-plaggs intelligenti, id-dawl intelligenti, kif ukoll apparat tal-enerġija distribwit bhas-sistemi fotovoltajċi solari, il-vetturi elettrici.

²³⁰ [Support on the development of policy proposals for energy smart appliances | JRC Smart Electricity Systems and Interoperability \(europa.eu\)](#)

²³¹ eż. Fortum (FI), ENEL X (IT), Bosch (DE), NIBE (SE) u Schneider Electric (FR). Il-bejgiegħa tal-HEMS ġew ipprezentati fid-dettall fir-rapport tal-Kummissjoni dwar il-kompetittività tal-2021 (SWD(2021) 307 final, [Staff Working Document](#)).

²³² Home ta' Google, Siri ta' Apple, u s-servizz ta' ġestjoni tal-enerġija ta' Cisco huma eżempji ta' servizzi ta' HEM.

²³³ F'dan il-paragrafu tintuża rata tal-kambju medja ta' EUR 1,1827 għal USD 1 matul is-sena 2021. https://www.ecb.europa.eu/stats/policy_and_exchange_rates/euro_reference_exchange_rates/html/eurofxref-graph-usd.en.html.

²³⁴ Delta-EE, <https://www.delta-ee.com/research-services/home-energy-management/>.

biljun fl-2021 (EUR 2,5 biljun²³⁵), u jista' jikber għal USD 6 biljun (EUR 7 biljun²³⁶) sal-2027 (b'CAGR ta' 16,5 % matul il-perjodu 2022-2027)²³⁷. F'dan l-istadju, madankollu, għadu mhux ċar jekk l-HEMS hux se jgħinu biss lill-konsumaturi jottimizzaw il-konsum u l-kumdità tagħhom jew jekk humiex se jippermettu wkoll rispons għad-domanda u flessibilità fuq skala kbira.

iii) Iċċarġjar intelligenti tal-vetturi elettriċi

L-iċċarġjar intelligenti tal-vetturi elettriċi se jkun kruċjali biex jiġu massimizzati s-sinergiji bejn il-vetturi elettriċi, il-ġenerazzjoni tal-enerġija rinnovabbli u s-servizzi tal-grilja. Il-pass tal-introduzzjoni tal-vetturi elettriċi jfisser li l-vetturi elettriċi mhumiex mistennija li joħolqu krizi tad-domanda għall-enerġija fuq żmien qasir sa medju²³⁸, iżda jistgħu jsawru mill-ġdid il-kurva tat-tagħbija²³⁹. L-impatt tal-iċċarġjar intelligenti tal-vetturi elettriċi jista' jkun akbar fir-reġjuni u ż-żoni lokali fejn koncentrazzjoni għolja ta' vetturi elettriċi tiltaqa' ma' infrastruttura tal-grilja anqas robusta. It-tekniki tal-iċċarġjar intelligenti tal-vetturi elettriċi jistgħu potenzjalment jipprovdu servizzi ta' bilanċjar għall-grilja u jnaqqsu t-tnaqqis rinnovabbli, u b'hekk inaqqsu l-ħtieġa għal titjib fil-grilja.

L-iċċarġjar intelligenti jinkludi firxa ta' opzjonijiet ta' pprezzar u tekniki tal-iċċarġjar, u jiġi fi tliet forom: vetturi għall-grilja unidirezzjonali (V1G), vetturi għall-grilja bidirezzjonali (V2G), u vettura għad-dar jew għall-bini (V2H-B). L-atturi ewlenin fis-suq tal-iċċarġjar intelligenti tal-vetturi elettriċi jinkludu ABB (l-Iżvezja/l-Iżvizzera), Bosch Automotive Service Solutions Inc. (il-Ġermanja), Schneider Electric (Franza), GreenFlux u Alfen N.V. (in-Netherlands), Virta (il-Finlandja), Driivz u Tesla (l-Istati Uniti).

Is-suq globali tal-iċċarġjar intelligenti tal-vetturi elettriċi qiegħed jaqbad b'mod ċar, b'valur stmat ta' USD 1,52 biljun (EUR 1,77 biljun²⁴⁰) fl-2020 u rata ta' tkabbir annwali komposta (CAGR) ta' 32,42 % bejn l-2021 u l-2031²⁴¹. Madankollu, b'differenza mis-soluzzjonijiet aktar maturi tal-V1G, il-V2G u l-V2H-B għadhom ma laħqux l-istadju ta' użu wiesa' fis-suq, għalkemm l-għadd ta' proġetti pilota u dimostrazzjonijiet qed jikber.

L-introduzzjoni ta' infrastruttura tal-iċċarġjar intelligenti fuq skala se ġgħib magħha żewġ sfidi: l-ewwel nett, l-istandardizzazzjoni tal-interfaċċi tal-komunikazzjoni fost il-punti tal-

²³⁵ F'dan il-paragrafu tintuża rata tal-kambju medja ta' EUR 1,1827 għal USD 1 matul is-sena 2021. https://www.ecb.europa.eu/stats/policy_and_exchange_rates/euro_reference_exchange_rates/html/eurofxref-graph-usd.en.html.

²³⁶ F'dan il-paragrafu tintuża rata tal-kambju medja ta' EUR 1,1827 għal USD 1 matul is-sena 2021. https://www.ecb.europa.eu/stats/policy_and_exchange_rates/euro_reference_exchange_rates/html/eurofxref-graph-usd.en.html.

²³⁷ IMARC group: Home Energy Management System Market Size and Share 2022-2027, <https://www.imarcgroup.com/home-energy-management-systems-market?msclkid=5440b237b02f11ecae445030f049ab37>.

²³⁸ Simulazzjonijiet tal-grilja tad-distribuzzjoni fil-Ġermanja juru li r-rekwiziti ta' aġġornament tal-grilja huma pjuttost baxxi sakemm il-vetturi elettriċi jilhqqu madwar 20 % tal-istokk kollu tal-vetturi (VertgeWall, C.M. et al., *Modelling Of Location And Time Dependent Charging Profiles Of Electric Vehicles Based On Historical User Behaviour*, CIRED 2021 - The 26th International Conference and Exhibition on Electricity Distribution, 2021).

²³⁹ McKinsey&Company, McKinsey Center for future mobility, *The potential impact of electric vehicles on global energy systems*, 2018

²⁴⁰ F'dan il-paragrafu tintuża rata tal-kambju medja ta' EUR 1,1827 għal USD 1 matul is-sena 2021. https://www.ecb.europa.eu/stats/policy_and_exchange_rates/euro_reference_exchange_rates/html/eurofxref-graph-usd.en.html.

²⁴¹ Transparency market research, *Smart EV Charger Market: 2021 – 2031*, 2021

iċċarġjar, il-vetturi elettrici u l-grilja tad-distribuzzjoni se jkun meħtieġ li tiġi kkonsolidata; it-tieni, se jkun meħtieġ li tiġi ssodisfata domanda dejjem akbar għall-materja prima²⁴².

Is-sistemi tal-AMI, l-HEMS u l-iċċarġjar intelligenti tal-vetturi elettrici huma mistennija li jagħmlu aktar progress. L-użu tas-sistemi tal-AMI kien aktar bil-mod milli kien previst inizjalment. Hija meħtieġa aktar integrazzjoni mal-HEMS u l-apparat intelligenti biex jiġu sfruttati b'mod sħiħ l-opportunitajiet tas-sistemi tal-AMI. Il-preżenza dejjem akbar ta' apparati intelligenti għandha tirriżulta f'żieda sinifikanti fid-domanda għall-HEMS. Is-suq globali għall-iċċarġjar intelligenti tal-vetturi elettrici għandu jaqbad ukoll, iżda jeħtieġ li jingħelbu l-isfidi.

3.8. Sejbiet ewlenin dwar teknoloġiji oħra tal-enerġija nadifa

It-taqsimiet ta' hawn fuq jiffukaw fuq dawk it-teknoloġiji u s-soluzzjonijiet tal-enerġija nadifa analizzati fl-2021²⁴³. Is-soluzzjonijiet ewlenin l-oħra tal-enerġija nadifa ppreżentati f'din it-taqsimha huma koperti fir-rapporti tas-CETO li jakkumpanjawhom²⁴⁴. Dawn it-teknoloġiji jinsabu fi stadji differenti ta' żvilupp u qed jevolvu f'kuntesti diversi. Dan ifisser li kull waħda minnhom għandha s-settijiet proprji tagħha ta' sfidi u opportunitajiet ta' kompetittività.

L-enerġija idroelettrika²⁴⁵, pereżempju, giet implimentata b'mod sostanzjali madwar l-UE. Il-kapaċità installata kienet ta' 151 GW fl-2021, żieda ta' +6 GW meta mqabbla mal-2011, li tikkorrispondi għal madwar 12 % tal-ġenerazzjoni netta tal-elettriku tal-UE. L-44 GW ta' enerġija idroelettrika ppompjata tal-UE tirrappreżenta kważi l-kapaċità ta' ħżin tal-elettriku kollha tal-UE u tiżgura l-flessibilità għall-grilja elettrika u għall-kapaċità tal-ħżin tal-ilma. Bi flotta li qed tixjieh, ir-rinnovazzjoni sostenibbli tal-kapaċità eżistenti tal-enerġija idroelettrika qed tikseb importanza b'mod kostanti, kif ukoll opportunità biex il-flotta tal-enerġija idroelettrika ssir aktar reżiljenti għall-bidliet fil-klima u tas-suq. L-UE tinsab fuq quddiem nett fir-riċerka u l-innovazzjoni, fejn għandha 33 % tal-invenzjonijiet kollha ta' valur għoli globalment (2017-2019) u tospita 28 % tal-kumpaniji innovattivi kollha. F'suq li qed jespandi globalment, hija kellha wkoll 50 % tal-esportazzjonijiet globali kollha fl-enerġija idroelettrika, għal valur ta' EUR 1 biljun fil-perjodu 2019-2021. Madankollu, l-isfruttament sħiħ tal-potenzjal tagħha se jirrikjedi li l-UE tegħleb l-isfidi marbuta mal-aċċettazzjoni soċjali u l-impatti ambjentali ta' installazzjonijiet u reservoirs godda. L-effetti tat-tibdil fil-klima għandhom impatt ukoll fuq l-enerġija idroelettrika fl-Ewropa b'diversi modi u r-reservoirs tal-enerġija idroelettrika jista' jkollhom rwol biex jiġu mitigati xi wħud minn dawn l-effetti. Huwa essenzjali li jiġu rikonossuti l-benefiċċji addizzjonali (lil hinn mill-ġenerazzjoni tal-enerġija) ta' reservoirs tal-enerġija idroelettrika bi skopijiet multipli u li jiġu iċċentivati teknoloġiji u miżuri tal-enerġija idroelettrika aktar sostenibbli (jiġifieri b'anqas impatt).

²⁴² Materja prima bħall-azzar inossidabbli, ir-ram, l-aluminju, il-polikarbonati, l-elastomeri, u l-poliuretani termoplastici jintużaw għall-manifattura ta' komponenti kritiċi tal-istazzjonijiet tal-iċċarġjar tal-vetturi elettrici (kompartimenti, kejbils, konnetturi, iżolament u kisi tal-kejbils, u kondjuwits flessibbli) Is-siliċju u l-ġermanju huma materja prima kruċjali għall-manifattura ta' ċirkwiti u bords elettronici.

²⁴³ COM(2021) 952 final ("Progress dwar il-kompetittività tat-teknoloġiji tal-enerġija nadifa").

²⁴⁴ https://setis.ec.europa.eu/publications/clean-energy-technology-observatory-ceto_en.

²⁴⁵ Quaranta, E. et al., Osservatorju tat-Teknoloġija tal-Enerġija Nadifa, Hydropower and Pumped Hydropower Storage in the European Union - 2022 Status Report on Technology Development, Trends, Value Chains and Markets, il-Kummissjoni Ewropea, 2022, JRC130587.

Qieghda tintuża dejjem iktar **-enerġija mill-oċeani**²⁴⁶. Fuq perjodu fit-tul, meta jitqies il-potenzjal tar-riżorsi, l-enerġija mill-oċeani tista' tikkontribwixxi sa 10 % tal-htigijiet tal-enerġija tal-UE. L-istrategġija tal-2020 tal-UE dwar l-enerġija rinnovabbli lil hinn mill-kosta²⁴⁷ pproponiet miri speċifiċi ta' kapacità għall-enerġija mill-oċeani bl-oġettiv fit-tul ta' mill-anqas 40 GW sal-2050. Il-kumpaniji tal-UE qed imexxu s-settur tal-enerġija mill-oċeani bil-biċċa l-kbira tal-kumpaniji ospitati fil-pajjiżi tal-UE. L-użu fl-UE u barra minnha qed jiżdied f'termini ta' kapacità installata. Apparati individwali diġà qed jikkontribwixxu għall-grilja għal perjodi itwal ta' żmien²⁴⁸. Madankollu, huma meħtieġa tnaqqis kontinwu fil-kostijiet u sostenibbiltà garantita biex it-teknoloġiji tal-enerġija mill-mewġ u mill-marea jiġu stabbiliti fis-suq tal-elettriku u jkunu kompetittivi ma' sorsi oħra tal-enerġija rinnovabbli. Huwa meħtieġ ukoll aktar finanzjament iddedikat għall-ittestjar u l-adozzjoni mis-suq biex jippermetti l-użu fuq skala kbira tagħhom.

L-enerġija ġeotermali²⁴⁹ esperjenzat tkabbir kemm għall-impjanti tal-enerġija, kif ukoll għat-tishin u t-tkessiħ distrettwali, għalkemm b'rata bil-mod meta mqabbla ma' teknoloġiji oħra tal-enerġija nadifa. Fl-2021, ġew ikkummissjonati żewġ impjanti addizzjonali tal-enerġija ġeotermali fil-Ġermanja, b'kapacità ta' 1 MWe u 5 MWe²⁵⁰ — biex b'hekk, il-kapacità totali tal-UE telgħet għal 0,877 GWe – filwaqt li l-kapacità globali totali installata kienet ta' madwar 14,4 GWe. Fl-2021, il-kapacità totali installata ta' tishin u tkessiħ distrettwali ġeotermali laqgħet 2,2 GWth fl-UE, b'aktar minn 262 sistema. L-akbar tkabbir qed isehh fi Franza, fin-Netherlands u fil-Polonja. Is-sistemi ġeotermali mtejba (EGS) għadhom jiffaċċjaw diversi sfidi ta' innovazzjoni li se jirrikjedu aktar riċerka u innovazzjoni. It-tnaqqis tar-riskju tal-investiment fi proġetti tal-enerġija ġeotermali huwa kruċjali biex jiġi sfruttat il-potenzjal enormi tal-enerġija ġeotermali. Fl-UE, l-isfidi ewlenin jikkonċernaw il-kosteffiċjenza u l-prestazzjoni ambjentali.

L-enerġija solari kkonċentrata u s-shana²⁵¹ (CSP) tista' tikkontribwixxi b'mod sostanzjali għall-ġenerazzjoni tal-elettriku f'postijiet b'izolament dirett għoli, iżda s'issa għet sfruttata biss frazzjoni tal-potenzjal tagħha. Fl-2021, il-kapacità installata madwar id-dinja kienet ta' madwar 6,5 GW, bi 2,4 GW installati fl-UE. Hemm ukoll suq kbir tal-UE għas-shana mill-proċessi industrijali, li tista' tiġi sfruttata parzjalment mis-sistemi tas-shana solari kkonċentrata. L-esplorazzjoni ta' dan il-potenzjal għall-enerġija u s-shana tal-proċessi b'miżuri ta' appoġġ finanzjarju u ta' appoġġ ieħor tippermetti lill-UE tiffaċċja aħjar il-kompetizzjoni internazzjonali. Dan huwa partikolarment importanti hekk kif l-organizzazzjonijiet Ċinizi qed joħorġu bhala żviluppaturi internazzjonali ta' proġetti tas-CSP, qasam fejn il-kumpaniji tal-UE tradizzjonalment kienu mexxejja. Is-CSP uriet progress

²⁴⁶ Inkluzi t-teknoloġiji ta' konverżjoni tal-enerġija mill-mewġ, tal-gradjent ta' melh tal-marea u tal-enerġija termali tal-oċeani.

²⁴⁷ COM(2020) 741 final (“Strategġija tal-UE biex jiġi sfruttat il-potenzjal tal-enerġija rinnovabbli lil hinn mill-kosta għal futur newtrali għall-klima”).

²⁴⁸ L-enerġija mill-marea Meygen 1A (UK) ilha topera minn April 2018, l-enerġija mill-mewġ Mutriku (ES) minn Lulju 2011 u l-marea ta' Shetland mill-2016.

²⁴⁹ Bruhn, D. et al, *Clean Energy Technology Observatory: Deep Geothermal Energy in the European Union- 2022 Status Report on Technology Development, Trends, Value Chains and Markets*, il-Kummissjoni Ewropea. 2022, JRC130585

²⁵⁰ Il-Kunsill Ewropew tal-Enerġija Ġeotermali, *2021 EREC Geothermal Market Report*.

²⁵¹ Taylor, N. et al, *Clean Energy Technology Observatory: Concentrated Solar Power and Heat in the European Union - 2022 Status Report on Technology Development, Trends, Value Chains and Markets*, il-Kummissjoni Ewropea, doi. , 2022, doi: 10.2760/080204, JRC130811.

konsiderevoli f' termini ta' tnaqqis fil-kostijiet u fl-istabbiliment tagħha nnifisha bhala għażla affidabbli. L-organizzazzjonijiet Ewropej għandhom rwol ewlieni fir-riċerka u l-iżvilupp teknoloġiku. Ir-riċerkaturi tal-UE huma pubblikaturi ewlenin ta' dokumenti xjentifiċi u awturi ta' privattivi ta' valur għoli li jzidu l-effiċjenza u jnaqqsu l-kostijiet, kif stabbilit fil-pjan ta' implimentazzjoni tas-CSP tal-Pjan Strateġiku għat-Teknoloġija tal-Energija (il-Pjan SET)²⁵². Ir-riċerka u l-innovazzjoni se jkollhom rwol ewlieni hawnhekk u se jibqa' jiġi pprovdut appoġġ konkret fil-livell tal-UE kif imħabbar fl-istrateġija l-għdida tal-UE dwar l-enerġija solari.

Il-progress fil-**Qbid, Użu u Hżin tal-Karbonju (CCUS)** żdied matul dawn l-aħħar snin iżda xorta hemm biss għadd żgħir ta' installazzjonijiet li qed joperaw fl-UE. Franza, il-Ġermanja u n-Netherlands huma fuq quddiem fl-investment pubbliku u privat fir-riċerka u l-innovazzjoni u fil-kumpaniji tal-privattivi ewlenin. Hemm xi ostakli kontinwi għall-iżvilupp tas-CCUS, l-aktar fir-rigward tal-implimentazzjoni regolatorja²⁵³, l-ekonomija, ir-riskju u l-inċertezzi, u l-aċċettazzjoni pubblika. 11-il proġett ta' skala kbira marbuta kemm mal-ħżin u kemm mal-użu tal-karbonju se jirċievu għajnuma mill-Fond għall-Innovazzjoni tal-UE.

Il-**bijoenerġija**²⁵⁴ bħalissa tirrappreżenta kważi 60 %²⁵⁵ tal-provvista tal-enerġija rinnovabbli fl-UE. Il-bijoenerġija tibqa' importanti għat-tranzizzjoni tas-setturi tal-enerġija ta' diversi Stati Membri, għaliex tgħin fid-dekarbonizzazzjoni tal-ekonomija filwaqt li żżid is-sigurtà u d-diversifikazzjoni tal-enerġija. Iż-żieda pprogettata fil-bijomassa tfisser li huwa importanti għall-UE li tiżgura li l-bijoenerġija tinkiseb u tintuża b'mod sostenibbli, u li jiġu evitati l-impatti negattivi fuq il-bijodiversità u l-bir tal-karbonju u l-istokkijiet. Il-proposta għal revizjoni tad-Direttiva dwar l-Energija Rinnovabbli tinkludi kriterji ta' sostenibbiltà aktar b'saħħithom għall-bijoenerġija u tintroduċi rekwiżit għall-Istati Membri biex japplikaw il-prinċipju ta' kaskata fl-iskemi ta' appoġġ finanzjarju tagħhom. Il-bijometan prodott b'mod sostenibbli, ibbażat fuq skart u residwi organiċi, b'mod partikolari, jista' jikkontribwixxi għall-għan tar-REPowerEU li titnaqqas id-dipendenza tal-UE fuq il-fjuwils fossili impurtati. L-obbligu li l-iskart organiku jingabar separatament sal-2024 jirrappreżenta opportunità kbira għall-produzzjoni sostenibbli tal-bijogass fis-snin li ġejjin. Il-bijoenerġija tipprovidi ġenerazzjoni flessibbli tal-enerġija, tibbilanċja l-grilja tal-elettriku u għandha rwol ewlieni fl-iffaċilitar ta' ishma għoljin ta' enerġiji rinnovabbli varjabbli, bħall-enerġija eolika u solari, fil-grilji tal-elettriku.

L-**enerġija nukleari**, b'103 reatturi tal-enerġija (101 GWe) fl-UE fl-2022, tiġġenera madwar kwart tal-elettriku tal-UE, u tipprovidi madwar 40 % tal-elettriku b'livell baxx ta' emissjonijiet tal-karbonju tal-UE²⁵⁶. Flimkien mas-sorsi ta' enerġija rinnovabbli, l-enerġija nukleari hija inkluża fil-pjan strateġiku fit-tul tal-UE għal ekonomija newtrali għall-klima sal-2050. Il-pjan REPowerEU jirrikonoxxi wkoll ir-rwol tal-idroġenu bbażat fuq l-enerġija nukleari fis-sostituzzjoni tal-gass naturali fil-produzzjoni tal-idroġenu nadif. Il-kontribut potenzjali tal-enerġija nukleari għat-taħlita enerġetika futura b'livell baxx ta' emissjonijiet tal-karbonju jiddependi fuq ir-riċerka u l-innovazzjoni, bil-għan li t-teknoloġiji nukleari jkunu dejjem aktar sikuri u nodfa (kemm dawk konvenzjonali kif ukoll dawk avvanzati). Diversi

²⁵² https://setis.ec.europa.eu/implementing-actions/csp-ste_en

²⁵³ Pereżempju, ir-ratifika tal-protokoll ta' Londra.

²⁵⁴ Motola, V. et al, Clean Energy Technology Observatory: Bioenergy in the European Union - 2022 Status Report on Technology Development, Trends, Value Chains and Markets, il-Kummissjoni Ewropea, 2022, JRC130730.

²⁵⁵ Din iċ-ċifra tinkludi l-bijofjuwils, li jammontaw għal madwar 7 %.

²⁵⁶ World Nuclear Association, *Nuclear Power in the European Union*, it-tabella "EU nuclear power", sit web aċċessat fl-14 ta' Ottubru 2022.

utilitajiet u organizzazzjonijiet tar-riċerka minn tal-anqas seba' Stati Membri tal-UE wrew interess f'reatturi nukleari iżgħar u modulari²⁵⁷ (SMRs) godda li jgħaqqduhom mal-produzzjoni dekarbonizzata tal-elettriku u tal-enerġija mhux elettrika bħat-tishin industrijali u distrettwali u l-produzzjoni tal-idroġenu. L-atturi industrijali u statali interessati tal-UE qed imexxu proċess lejn mudell industrijali Ewropew għall-użu tal-SMRs fil-bidu tas-snin 2030.

4. KONKLUŻJONI

L-iżvilupp u l-użu rapidu ta' teknoloġiji endoġeni tal-enerġija nadifa fl-UE huwa fundamentali għal rispons kosteffettiv, favur il-klima u soċjalment ġust għall-kriżi attwali tal-enerġija.

B'reazzjoni għall-prezzijiet tal-enerġija għoljin bla preċedent, l-UE ressqet malajr sett ta' miżuri li se **jiproteġu lill-konsumaturi u lin-negozji**, inklużi lill-unitajiet domestiċi vulnerabbli u lill-atturi tal-industrija tat-teknoloġija tal-enerġija nadifa, filwaqt li jiżguraw il-kisba tal-miri klimatiċi u enerġetiċi għall-2030 u għall-2050.

B'mod parallel, l-UE għandha tkompli bl-isforzi tagħha biex **tnaqqas id-dipendenza tagħha fuq, u tiddiversifika b'mod effettiv l-akkwist tagħha tal-materja prima**, peress li l-prezzijiet li qed joghlew tagħhom jaffettwaw serjament il-kompetittività tat-teknoloġiji tal-enerġija nadifa. L-Att Ewropew li diġà tħabbar dwar il-Materja Prima Kritika²⁵⁸ għandu l-għan li jikkontribwixxi biex jintlaħqu dawn l-ambizzjonijiet. L-UE teħtieġ ukoll li **tapprofondixxi l-kooperazzjoni internazzjonali**, u **teghleb in-nuqqas ta' haddiema tas-sengħa** f'diversi segmenti tat-teknoloġija tal-enerġija nadifa, filwaqt li tiżgura wkoll ambjent ibbilanċjat bejn il-ġeneri u ugwali. Il-proposta biex l-2023 issir is-Sena Ewropea tal-Ħiliet tirrappreżenta pass lejn iż-żieda ta' haddiema tas-sengħa.

Aktar investimenti pubbliċi u privati fir-riċerka u l-innovazzjoni, l-espansjoni u l-użu affordabbli tal-enerġija nadifa huma ta' importanza kruċjali. L-oqfsa regolatorji u finanzjarji tal-UE għandhom rwol kruċjali x'jaqdu hawnhekk. Flimkien mal-implimentazzjoni tal-Aġenda Ewropea għall-Innovazzjoni ġdida, il-programmi ta' finanzjament tal-UE, **il-kooperazzjoni msahħa** bejn l-Istati Membri, u monitoraġġ kontinwu tal-attivitajiet **nazzjonali tar-riċerka u l-innovazzjoni**, huma kruċjali għat-tfassil ta' ekosistema tar-riċerka u l-innovazzjoni tal-UE li tħalli impatt, u biex jitnaqqas id-distakk bejn ir-riċerka u l-innovazzjoni u l-adozzjoni mis-suq, u b'hekk tissaħħaħ il-kompetittività tal-UE.

Dan ir-rapport jikkonferma²⁵⁹ li **l-UE baqgħet fuq quddiem nett fir-riċerka dwar l-enerġija nadifa**, u li l-investment fir-riċerka u l-innovazzjoni qed jikber b'mod kostanti (għalkemm taht il-livelli ta' qabel il-kriżi finanzjarja). Fil-livell globali, l-UE tibqa' mexxejja fl-invenzjonijiet "ekoloġiċi" u fil-privattivi ta' valur għoli, billi hija l-aqwa applikant għal privattivi fid-dinja fl-oqfsa tal-klima u l-ambjent (23 %), l-enerġija (22 %) u t-trasport (28 %). Is-sehem globali tal-pubblikazzjonijiet xjentifiċi tal-UE naqas, iżda x-xjenzati tal-UE

²⁵⁷ Il-Kummissjoni Ewropea, Small Modular Reactors and Medical Applications of Nuclear technologies, l-Uffiċċju tal-Pubblikazzjonijiet tal-UE, il-Lussemburgu, 2022.

²⁵⁸ Kif imħabbar mill-President tal-Kummissjoni Ewropea fid-diskors tagħha dwar l-Istat tal-Unjoni fl-14 ta' Settembru 2022. https://ec.europa.eu/commission/presscorner/detail/ov/SPEECH_22_5493.

²⁵⁹ Bhal fl-edizzjoni preċedenti: COM (2021) 952 final u SWD(2021) 307 final ("Progress dwar il-kompetittività tat-teknoloġiji tal-enerġija nadifa").

jikkollaboraw u jipubblikaw fuq livell internazzjonali f' sugġetti tal-enerġija nadifa b' rata li hija ferm oġhla mill-medja globali. Barra minn hekk, l-UE turi livell oġhla ta' kollaborazzjoni pubblika-privata.

Il-fatturat u l-valur miżjud gross tas-settur tal-enerġija rinnovabbli tal-UE komplew jizdiedu mill-2019, u l-produzzjoni tal-UE tal-biċċa l-kbira tat-teknoloġiji u s-soluzzjonijiet tal-enerġija nadifa wriet l-istess xejra fl-2021. Għalkemm l-UE żammet bilanċ kummerċjali pożittiv f' għadd ta' teknoloġiji, bħall-enerġija eolika, id-defiċit kummerċjali tagħha żdied għal oħrajn, bħall-pompi tas-shana, il-bijofjuwils u l-enerġija fotovoltajka solari. Din ix-xejra generali hija parzjalment dovuta għaż-żieda fid-domanda tal-UE għal tali teknoloġiji.

Dwar teknoloġiji speċifiċi tal-enerġija nadifa, ir-rapport juri li s-settur tal-enerġija eolika tal-UE għadu mexxej dinji fir-riċerka u l-innovazzjoni u l-privattivi ta' valur għoli fl-2022, u jzomm bilanċ kummerċjali pożittiv. Il-kompetizzjoni, madankollu, għadha ħarxa, u l-industrija tal-enerġija eolika se jkollha tegħleb il-kuntest sfavorevoli attwali anke minħabba d-domanda globali dejjem akbar għal materjali tal-art rari u t-tfixkil fil-katina tal-provvista. Is-settur se jkollu bżonn jirdoppja l-kapaċità annwali attwali tiegħu ta' installazzjoni sabiex jilhaq il-miri tar-REPowerEU. L-UE kkonfermat ukoll il-pożizzjoni tagħha fl-2022 bħala wiehed mill-akbar swieq għall-enerġija fotovoltajka kif ukoll innovatur b'saħħtu, speċjalment fit-teknoloġiji fotovoltajċi emergenti. Mill-perspettiva tal-katina tal-valur, l-UE għadha lura meta mqabbla mal-Asja, b'dipendenza qawwija fuq diversi komponenti kruċjali. Soluzzjonijiet innovattivi u avvanzi teknoloġiċi kontinwi joffru opportunitajiet addizzjonali għall-użu fl-UE.

L-UE tinsab f' salib it-toroq għal diversi teknoloġiji. Għad iridu jingħelbu diversi sfidi biex dawn jiġu sfruttati b' mod sħiħ. Is-settur tal-**pompi tas-shana** se jkollu jaċċellera l-użu tiegħu li diġà qed jikber b' pass mgħaġġel u jiżgura l-affordabbiltà tas-sistemi (speċjalment għall-unitajiet domestiċi b' introjtu baxx u l-SMEs), u l-fornituri tal-UE se jkollhom iżidu l-produzzjoni sabiex iżommu s-sehem mis-suq tagħhom meta mqabbla ma' pajjiżi terzi. Fir-rigward tal-**produzzjoni tal-batteriji**, l-UE tinsab fit-triq it-tajba biex kważi tikseb l-awtosuffiċjenza sal-2030, iżda n-nuqqas ta' materja prima miksuba domestikament u ta' kapaċità ta' produzzjoni ta' materjali avvanzati għadu jgħidli sfidi. Hija meħtieġa aktar attenzjoni biex tiżdied il-kapaċità tar-riċiklaġġ u tiġi stabbilita l-kapaċità teknoloġika fi ħzin orħos/ħzin aktar fit-tul. Dwar il-**produzzjoni tal-idroġenu permezz tal-elettrolizi**, l-UE tibbenefika mill-approċċ komprensiv b' saħħtu tagħha biex tiġbed id-domanda u l-provvista. Il-pożizzjoni tal-katina tal-valur tal-UE tvarja (eż. hija fuq quddiem fl-elettrolizi b' Ossidu Solidu, iżda ma tikkompetix fit-teknoloġija alkalina). Iż-żidiet fil-prezzijiet tal-elettriku u d-dipendenza fuq materja prima kritika huma wħud mill-isfidi ewlenin. L-UE hija l-mexxejja ċara tas-suq fl-impjanti kummerċjali operattivi tal-**fjuwils rinnovabbli** u fl-innovazzjonijiet ta' valur għoli. Għalkemm bi produzzjoni installata u pplanata limitata għall-2030, il-fjuwils rinnovabbli jistgħu jikkontribwixxu għall-miri kollha ta' ffrankar tal-emissjonijiet tal-pakkett "Lesti għall-mira ta' 55 %", jekk jiġu indirizzati ċerti riskji tekniċi u ekonomiċi. L-innovazzjoni fl-**infrastruttura tal-enerġija diġitali** tal-UE se tkun kruċjali biex jiġi żgurat li l-grilja tal-elettriku tkun adattata għas-sistema tal-enerġija futura. Id-domanda għall-HEMS u għall-iċċarġjar intelligenti tal-vetturi elettriċi qed taqbad u mistennija tikber u l-introduzzjoni ta' sistema ta' kejl intelligenti miexja 'l quddiem fl-UE (għalkemm b' pass aktar bil-mod milli previst).

B'mod ġenerali, minkejja x-xejriet pożittivi promettenti osservati fl-ekosistema tal-innovazzjoni tal-UE, huma meħtieġa aktar sforzi biex jiġu indirizzati l-ostakli strutturali u l-isfidi tas-soċjetà li jzommu lura n-negozji ġodda u n-negozji li qed jespandu tat-teknoloġija klimatika bbażati fl-UE aktar milli f'ekonomiji ewlenin oħra. Biex tisfrutta l-potenzjal tagħha li ssir mexxejja globali fl-oqsma tat-teknoloġija klimatika u tat-teknoloġija profonda, l-UE jeħtieġ li tisfrutta t-talenti, l-assi intellettuali u l-kapaċitajiet industrijali diversi tagħha, u tikkonvinċi lill-investituri privati jipparteċipaw b'mod aktar attiv fil-finanzjament ta' negozji ġodda tat-teknoloġija klimatika u tat-teknoloġija klimatika profonda.

Il-Kummissjoni se tkompli timmonitorja l-progress tas-settur tal-enerġija nadifa u se tkompli tizviluppa l-metodoloġija u l-ġbir tad-*data* tagħha f'kooperazzjoni mal-Istati Membri u l-partijiet ikkonċernati. F'dan il-kuntest, il-Kummissjoni se taġġorna l-metodoloġija tagħha bbażata fuq l-evidenza għal edizzjonijiet futuri tar-Rapport dwar il-Progress fil-Kompetittività. Din se tinforma d-deċiżjonijiet ta' politika u tgħin biex l-UE ssir kompetittiva, effiċjenti fl-użu tar-riżorsi, reżiljenti, indipendenti u newtrali għall-klima sal-2050.

ANNEX I: QAFAS METODOLOĠIKU GHALL-VALUTAZZJONI TAL-KOMPETITIVITÀ TAL-UE²⁶⁰

Parti 1: Il-kompetittività ġenerali tas-settur tal-enerġija nadifa tal-UE	Parti 2: Teknoloġiji u soluzzjonijiet tal-enerġija nadifa		
Analizi makroekonomika (aggregata, għal kull Stat Membru u għal kull teknoloġija nadifa)	1. Analizi tat-teknoloġija Is-sitwazzjoni attwali u l-prospetti	2. Analizi tal-katina tal-valur tas-settur tat-teknoloġija tal-enerġija	3. Analizi tas-suq globali
<p>Żviluppi riċenti</p> <ul style="list-style-type: none"> - il-prezzijiet u l-kostijiet tal-enerġija: ix-xejriet reċenti - l-isfidi tas-sostenibbiltà u taċ-ċirkolarità tat-teknoloġiji tal-enerġija nadifa; id-dipendenza fuq materja prima (kritika) tas-settur tal-enerġija nadifa tal-UE u l-impatti fuq il-kompetittività tal-UE. - l-impatt tal-Covid-19 u l-Irkupru - il-Kapital uman u l-Ħiliet 	<p>Il-kapaċità installata, generazzjoni/produzzjoni (attwali u fl-2050)</p>	<p>Il-fatturat</p>	<p>Il-kummerċ (importazzjonijiet, esportazzjonijiet)</p>
<p>Ix-xejriet tar-riċerka u tal-innovazzjoni</p> <ul style="list-style-type: none"> - l-investimenti pubbliċi u privati fir-riċerka u l-innovazzjoni - il-privattivi u l-privattivi ta' Valur Għoli tal-UE u għal kull Stat Membru 	<p>Il-Kost / Il-Kostijiet Totali Livellati tal-Produzzjoni ta' Enerġija (LCoE)²⁶¹ (attwali u fl-2050)</p>	<p>It- tkabbir tal-valur miżjud gross Tibdil annwali f^o%</p>	<p>Il-mexxejja tas-suq globali kontra l-mexxejja tas-suq tal-UE (is-sehem mis-suq)</p>
<p>Ix-xenarju kompetittiv globali tal-enerġija nadifa</p>	<p>Il-finanzjament pubbliku għar-riċerka u l-innovazzjoni (Stati Membri u UE)</p>	<p>L-ghadd ta' kumpaniji fil-katina tal-provvista, inkluż il-mexxejja tas-suq tal-UE</p>	<p>L-effiċjenza tar-riżorsi u d-dipendenza fuqhom²⁶²</p>
<p>Ix-xenarju tal-finanzjament tal-innovazzjoni fl-UE (kontra l-ekonomiji ewlenin)</p>	<p>Il-finanzjament privat għar-riċerka u l-innovazzjoni</p>	<p>L-impjiegi fis-segment tal-katina tal-valur</p>	
<p>Ir-rwol tal-bidla sistemika fuq is-settur tal-enerġija nadifa (eż. id-digitalizzazzjoni, il-bini, il-komunitajiet tal-enerġija u l-kooperazzjoni subnazjonali)</p>	<p>Ix-xejriet tal-privattivi (inklużi l-privattivi ta' valur għoli)</p>	<p>L-intensità tal-enerġija / il-produttività tax-xogħol</p>	
	<p>Il-livell tal-pubblikazzjonijiet xjentifiċi</p>	<p>Il-produzzjoni Komunitarja Il-valuri tal-produzzjoni annwali</p>	

²⁶⁰ Il-valutazzjoni saret f'kollaborazzjoni mill-qrib mal-Osservatorju tat-Teknoloġija tal-Enerġija Nadifa tal-Kummissjoni Ewropea: Id-dettalji għall-Parti 1 huma rrapportati fi Georgakaki, A. et al, Osservatorju tat-Teknoloġija tal-Enerġija Nadifa Overall Strategic Analysis of Clean Energy Technology in the European Union – 2022 Status Report, il-Kummissjoni Ewropea, 2022, JRC131001. Għall-Parti 2, ir-rapporti dwar it-teknoloġija individwali huma disponibbli minn https://setis.ec.europa.eu/publications/clean-energy-technology-observatory-ceto_en

²⁶¹ U – jekk disponibbli – il-kost livellat tal-ħżin (LCoS).

²⁶² Is-segmenti tal-katina tal-valur li jiddependu fuq materja prima kritika.

